

ಯೋಗೋಬ್ಬಾಯಿ



ಶೃಂಗಿ ಪಾಡ್ಕ

ತುಮ್ಮಿ
ಪಾಂಯಾಂತಳಿಂ

ಬಾಬಾ *
ಮಾಂಯ್
ಆಕಯ್

G. K. Das



With Best Compliments to
— ANCY PALADKA

ಯೇಗೊ ಬಾಯೆ

ಕಾವ್ಯಾಂಚಿ ಕೊವ್ಪಿ

ಆನ್ನಿ, ಪಾಲಡ್ಕ.

1995

ರಾಕ್ಲೊ ಪ್ರಕಾಶನ್

ಬಿಸ್ಪಾಚೆಂ ಘರ್

ಮಂಘುರ್ - 575003

'IEGO BAYE' a collection of Konkani poetry by Ancy Salvodore
D'Souza B. Sc., B. P. P. , (Ancy Paladka), Maria Kripa, Palke House,
Belvai Post - 574213.

© 1995 edition : Ancy Paladka

Price : Rs. 30/- Only.

Cover Design : Jagadeesh Ammunje

Printed at Codialbail Press and

Published by Samuel Sequeira for

Raknno Prakashan, Codialbail Post, Mangalore - 575003.

ಅನುಭವಾಚಿಂ ಬಾಳ್, ಭೊಗ್ಗಾಂಚಿ ವ್ಹಾಳ್

ಚೆದ್ನಾ ಸಾಹಿತ್ ಅನುಭವಾಚಿಂ ಬಾಳ್ ಜಾವ್ನ್ ಜಲ್ಮತಾ ತೆಂ ಸಾಹಿತ್ ಉಂಚ್ಲ್ಯಾ ವರ್ಣಾಂತ್ ಸರ್ವತಾ. ಅನುಭವಾಚಿಂ ಬಾಳ್ ಮ್ಹಣ್ತಾನಾ ಬರಯ್ಲಾರಾಚೆ ಪ್ರಾಯೆಕ್ ಸಹಜ್ ಜಾಲ್ಲಿಂ ಭೊಗ್ಗಾಂ ಉತ್ರಾಂರುಪಾರ್ ವೆಕ್ತ್ ಜಾಂವ್ಚಿಂ. ಉತ್ರಾಂ ರುಪಾರ್ ವೆಕ್ತ್ ಜಾಲ್ಲಿಂ ಭೊಗ್ಗಾಂ ಜರ್ ಕವಿತೆಚಿಂ ರೂಪ್ ಘೆತಾ, ತೆಂ ಸಾಹಿತ್ ಸರ್ವ್ ಸಾಹಿತ್‌ರುಪಾಂ ಪರಸ್ ಮಾನಾಚ್ಯಾ ಜಾಗ್ಯಾರ್ ಬಸ್ತಾ. ಅಸಲೆಂ ಸಾಹಿತ್ ಘಡುಂಕ್ ಸಕ್ಲೊಯಿ ಲೊಕಾಚ್ಯಾ ಕಾಳ್ಜಾಂತ್ ಮಾನಾಚಿ ಬಸ್ತಾ ಆಪ್ಣಾಯ್ತಾ. ಯುವಕವಿ ಆನ್ಸಿ ಆಪ್ಲೆ 'ಯೇಗೊ ಬಾಯೆ' ಕಾವ್ಯಾಂಚಿ ಕೊವ್ಣೆ ಸಂಗಿಂ ಆಜ್ ಕೊಂಕ್ಣಿ ಲೊಕಾಚ್ಯಾ ಕಾಳ್ಜಾಂನಿ ಮಾನಾಚೊ ಜಾಗೊ ಆಪ್ಣಾಂವ್ಕ್ ಸಕ್ತಾ.

ಹ್ಯಾ ತಾಚ್ಯಾ ಪುಸ್ತಕಾಂತ್ಲ್ಯಾ ಕವಿತೆಂನಿ ಪ್ರಾಯೆ ಸಹಜ್ ಭೊಗ್ಗಾಂಚೊ ವ್ಹಾಳ್‌ಚೊ ಆಮ್ಕಾಂ ದಿಸ್ತಾ. ವೀಸ್-ಪಂಚ್ವೀಸ್ ವರ್ಣಾಂ ಪ್ರಾಯೆರ್ ಕಸಲಿಂ ಭೊಗ್ಗಾಂ ಬಳ್ ಆಸ್ತಾತ್?

ಮಾವ್ಲಿಂಗ್ ಫಾಡಿಂತ್ ರಾಕ್ಪಾ ಜಶೆಂ

ಅಶೆಂ ವೊಡೆನ್ ಮಿಂಟುನ್ ಕಾಡ್ಲೆಂ

ಮೊಳ್ಳಾವಯ್ಲೆಂ ರಾವ್ಪರ್ ಕಶೆಂ

ಕಾಳ್ಜಣಾಚ್ಯಾ ಮೊಡಾನ್ ಬುಡ್ಲೆಂ.

ತುಂಗೊ ಪುನ್ವೆ ಚಾನ್ಲ್ಯಾ

ಭುಕೆಕ್ ಆಸಾಗೊ ಹಾಂಗಾ ಮಾನ್ಲ್ಯಾ.

'ಪುನ್ವೆ ಚಾನ್ಲ್ಯಾ' ವಿಶಿಂಚ್ ಚಿಂತ್ಲ್ಯಾಕ್ ತವಳ್ ತವಳ್ ತಾಕಾ ಆಪಯ್ಲೆಂ ಭೊಗ್ಗಾರ್ ಕಾಂಯ್ ನವಾಲ್ ನಾ. ದೆಕುನ್ ತೊ ತಾಕಾ ಆಪಯ್ತಾ ಆಪ್ಲೆಂ ಎಕ್ಸುರ್‌ಪಣ್ ಕಾಡುಂಕ್:

ಪಾಲ್ವಣಸಾ ಗೊಡ್ಪಾಣ್ ಚಿವೊಂಕ್

ಎಕ್ಸುರ್‌ಪಣಾ ಕೊಡ್ಪಾಣ್ ಲುವೊಂಕ್

ತುಂ ಯೇಗೊ ಬಾಯೆ.

ಚಲ್‌ಯೆಚ್ಯಾ ಮೊಗಾನ್ ಪಿಸೊ ಜಾಲ್ಯೊ ಕವಿ ತಿಚ್ಯಾ ಮೊಗಾಚ್ಯಾ ಕಪಟಿ ನಾಟಕಾಚಿ ಖಬರ್ ಕಳಿತ್ ನಾಸ್ತಾಂ ತಿಕಾ ಖುಶ್ ಕರ್ಚ್ಯಾಕ್ ಗುಡೆ, ಫಾಲ್ಕಿಂ, ರಾನಾಂ ಆನಿ ವಜ್ರಾಂಮದೆಂ ವೆತಾ. ಆಪ್ಣಾಕ್ ಮೆಳ್ಳಿಂ ಕಾವ್ಯಾಂ ಸರ್ವ್ ಆರಾಯ್ತಾ, ನೆರಾಯ್ತಾ, ಮೊಳ್ಳಾ. ಅಸಲ್ಯಾ ತಾಚ್ಯಾ ಖಿಳ್ತೆತ್ ನಾತ್‌ಲ್ಲ್ಯಾ ಪ್ರಯತ್ನಾನ್ ಸಾವ್ಲ್ಯಾ ರುಕಾರ್ ಕಾವ್ಯಾಚಿ ಸೊಡ್ವೆ ಖಾತಿರ್ ಚಡ್‌ಲ್ಲ್ಯಾ ವೆಳಾರ್ ತಾಂತ್ಲ್ಯಾ ಕಾವ್ಯಾ ಗುಡಾಂತ್ ಕೊಗ್ಗೆಚಿಂ (ಆಪ್ಲೆ ಮೋಗ್ ಕರ್ಚೆ ಚಲ್‌ಯೆಚಿಂ) ತಾಂತ್‌ಯಾಂ ಪಳೆಂವ್ಕ್ ಮೆಳ್ತಾನಾ ಸಗ್ಳೊಚ್ ಶೆರ್ವೆತಾ. ಆಪ್ಲೆ ಕೊಗ್ಗಿ ಖಾತಿರ್ ತಾಣೆ ತಯಾರ್ 'ಲ್ಲಿಂ ಕಾವ್ಯಾಂ ತಾಚ್ಯಾ ಗಳ್ಯಾಂತ್‌ಚ್ ಜಿರೊನ್ ವೆತಾತ್:

ಗುಡೆ ಫಾಲ್ಕಿಂ ರಾನಾಂ ವಜ್ರಾಂತ್

ಕಾವ್ಯಾಂ ಆರಾವ್ನ್ ನೆರಾವ್ನ್ ಮೊಳ್ಳಿಂ

ಸಾವ್ಲ್ಯಾ ರುಕಾ ಕಾವ್ಯಾ ಪಿಂಚ್ಪ್ಯಾಂತ್

ತುಜಿಂ ಕಶಿಂ ತಾಂತ್‌ಯಾಂ ಮೆಳ್ಳಿಂ.

ತುಂಗೊ ಕೊಗ್ಗಿ ತಾಳ್ಯಾ

ಗಿತಾಂ ಜಿರಿಂಗೊ ಮ್ಹಜ್ಯಾ ಗಳ್ಯಾಂತ್.

ಮೊಗಾರ್ ಪಡ್ಲೆಂ, ತಾಂತುಂಚ್ ಬುಡ್ಲೆಂ, ಪುಣ್ ವಿಶ್ವಾಸಿಪಣ್ ನಾಸ್ತಾಂ ವೆಗ್ಲೆಂ ಜಾಂವ್ಚೆಂ
ಜಾಯಿತ್ಯಾಂಚೆ ಜಿಣ್‌ಯೆಂತ್ ಘಡ್ಲೆಂ ಆಸ್ತಾ. ಕವಿಧಂಯ್ ತೆಂ ಘಡ್ಲೆಂ ತರ್ ತೆಂ ಕವನ್
ಚಾತಾ.

ಮೊಗಾಂತ್‌ಚ್ ಸಗ್ಳಿ ಜಿಣಿ ನಾ. ಬದ್ಲಾಕ್, ಜಿಣ್‌ಯೆಚ್ಯೊ ಹೆರ್ ಗಜಾಲಿ ಆಸಾತ್.
ಹೆರಾಂ ಸಂಗಿಂ ಜಿಯೆತಾನಾ ಜಾಯಿತ್ಯಾಂಚೆಂ ಉಲವ್ಣೆಂ ಮುಕಾರ್ ಏಕ್ ಪಾಟಿಂ ಏಕ್ ಆಸ್ತಾ.
ಹಾಚಿ ದೂಕ್ ಭೊಗ್‌ಲ್ಲೊ ಕವಿ ಮ್ಹಣ್ತಾ:

ಸಾಕ್ರಿ ಮೆಲಾ ಭಿತರ್

ವಿಕಾಳ್ ಗುಳ್‌ಯೆ ಫಾತೊರ್

ಮಿತ್ರಾಂಕ್‌ಚ್ ದೀವ್ನ್ ಖಾಂವ್ಕ್ ಸೊಡ್ತಾತ್.

ದೆಕುನ್ ಆಪ್ಣಾಕ್ ತಿ ಕೊಲ್ಯಾಬೂದ್ ದೀನಾಕಾ ದೆವಾಮ್ಹಣ್ ಮಾಗ್ತಾ ತೊ.

ಕಾತ್ಯುತ್ಲೆಚಿ ಖೊರೊಚ್ ನಾಕಾ

ಕುರ್ವಾಯೆಚಿ ಗೊರೊಚ್ ನಾಕಾ

ಕೊಳಿಂದ್ರಾಚೆಂ ಕುಡೆಂ ನಾಕಾ

ಕೊಲ್ಯಾಬುದಿಕ್ ಇಡೆಂ ನಾಕಾ.

ಮ್ಹಾಕಾ ಸೊಮ್‌ಯಾ ಬರೊ ಕರ್

ಮ್ಹಜ್ಯಾ ಪೆಲ್ಯಾ ಮೊಗಾನ್ ಭರ್.

ಹ್ಯಾ ಕವನಾಂ ಜಮ್ಯಾಂತ್ ಬೋವ್ ಅರ್ದಾಭರಿತ್ ಹೆರ್ ಕವನಾಂ ಆಸ್ಚಿಂ ತಿಂ ಆನ್ವಿಕ್
ಹೆರಾಂವಿಶಿಂ, ಪ್ರಕೃತೆವಿಶಿಂ, ದುಬ್ಳಾಂವಿಶಿಂ ಆಸ್ಚಿಂ ಭೊಗ್ಲಾಂ ದಾಕಯ್ತಾತ್.

ಕಶ್ಟ್ ಕಾಡ್ತಾತ್ ದುಬ್ಲೆ

ಭರ್ತಾತ್ ಗ್ರೇಸ್ತಾಂಚೆಚ್ ಗೊಬ್ಲೆ.

ಸಬಾರ್ ಸಂಗ್ ರಾಜಕೀಯ್ ರಂಗ್

ದುಬ್ಳ್ಯಾ ನಾಂವಾನ್ ಫಾಯ್ದೊ ಜೊಡ್ತಾತ್.

ರಯ್ತಾ ಫಾಮ್ ಸರ್ವ್ ತೊ ಪಿಳ್ತಾ

ಕುಟ್ಮಾ ಸಂಗಿಂ ಘೊಟಾನ್‌ಚ್ ಗಿಳ್ತಾ.

ಅಶೆಂ 'ಯೇಗೊ ಬಾಯೆ' ಕವಿತಾ ಸಂಗ್ರಹಾಂತ್ ಜಾಯಿತ್ಲ್ಯೊ ಕವಿತಾ ಆಸಾತ್. ತ್ಯೊ
ವೆವ್ಣ್ಯಾ ವಿಶಯಾಂಚೆರ್ ಆಸಾತ್. ಕವಿಚೆಂ ಜೀವನ್ ದರ್ರನ್ ತ್ಯೊ ದಾಕಯ್ತಾತ್. ಸಕ್ಲಾಂಕ್
ದಿಸನಾ ತಸಲ್ಯೊ ನಾಜೂಕ್ ಸಂಗಿ ಕವಿನ್ ಪಳಯ್ಲೆಂ ಹಾಂತುಂ ಆಮ್ಕಾಂ ದಿಸೊನ್ ಯೆತಾ.

ಕೊಂಕ್ಣಿ ಸಾಹಿತ್ಯಾಂತ್, ತೆಂಯಿ ಕಾನಡಿ ಲಿಪಿಚ್ಯಾ ಕೊಂಕ್ಣೆಂತ್ ಕವಿತೆಚೆ ಬೂಕ್ ಬೋವ್
ಥೊಡೆ. ಕವನಾಂ ವಾಚುನ್, ಕವಿಲಾಗಿಂ ದೋನ್ ಬರಿಂ ಉತ್ರಾಂ ಕವನಾಂವಿಶಿಂ ಉಲಂವ್ಚೆಯಿ
ಬೋವ್ ಥೊಡೆ. ತಶೆಂ ಆಸೊನ್‌ಯಿ ಆಪ್ಲ್ಯಾ ಭೊಗ್ಲಾಂಕ್ ಕವನಾಂಚೆಂ ರೂಪ್ ದಿಲ್ಲ್ಯಾ
ಆನ್ವಿಚೊ ಜಾಗೊ ಕೊಂಕ್ಣಿ ಸಾಹಿತ್ಯಾಂತ್ಲಾ ಥೊಡ್ಯಾಚ್ ಕವಿಂಚ್ಯಾ ಸಾಲಾಂತ್ ಸೊಬ್ತಾ. ತೆಂ
ಕೊಂಕ್ಣಿ ಸಾಹಿತ್ಯಾಂತ್ ಉಂಚ್ಲ್ಯಾ ಪಾಂವ್ಡ್ಯಾಕ್ ಪಾವೊಂ.

- ಸಾಮ್ಜೆಲ್ ಸಿಕೆರ್

ರಾಕ್ಲೊ, ಮಂಗ್ಳುರ್ - 575003

ಮಾಂಡಾವಳ್

ತುಂ ಯೆತಾಯ್ /7

ಕೊಸಪ್/8

ವಿಳಾಪ್/9

ವಿರಹ್ ಗೀತ್/10

ಫಳಿತಾಂಶ್/11

ಚತ್ರಾಯ್/11

ಅಭಿಲಾಶಾ/12

ಕೊಂಕಣ್ ಮಾತಾ/14

ಉಲೊ/16

ಅಸ್ತಿತ್ವ್/18

ಸ್ವರೂಪ್/20

ಇಶ್ವಾಗತ್/20

ಆಮಿ ಸ್ವತಂತ್ರ್ಯ್/21

ಹಾಂವ್/24

ಜ್ಞಾನೋದಯ್/25

ಜೀವನ್/27

ಸಂಬಂಧ್/27

ವಾಸ್ತವ್/28

ಆದೇಶ್/29

ಅಸ್ತಮ್/30

ವಚ್ಗೊ/31

ಬುಳ್ಳುಳ್ಳೊ/33

ಅಪಂಗ್/33

ಮಾಗ್ಣೆಂ/34

ನಿರೀಕ್ಯಾ/36

ದೊವಾ ಥಂಬೊ/37

ಜಾಗ್ರಣ್/38

ಪ್ರಾಯದೋಶ್/39

ತಫಾವತ್/39

ಘರ್ ಕಾಮಲಿ/40

ಲೆಂವೊ/42

ಯೇಗೊ ಬಾಯ್/44

ಫರಕ್/46

ದುರಂತ್/46

ಚುರ್ಚುರೆ/47

ಯೇಗಾ ಪಾವ್/48

ಉಮಾಳೆ/50

ಬೆಬ್ಬೊ/51

ಗುಪಿತ್ ಸವಾಲ್/51

ತುಂಗೊ ಪುಲಾ/52

ಬಾಳಾಲೆಂ ಸಳ್/54

ಅಂತರ್ ಕಿತ್ಯಾಕ್/57

ರಾಜ್ಕಾರಣಿ/58

ಕುರ್ಚೊ/58

ಭಾರತೀ ಪ್ರಚಿ ಜಾಗೆಂ ಜಾ/59

ರಾಣಿಯೆ ಪಾಸುನ್/61

ಕಪಟಿ ಮೋಗ್/62

ಘರಾಣೆಂ/63

ಕಾಳ್ಕಿ ರಾತ್ರಿ ಕಾತರ್/63

ಆಮ್ಚೆಂ ಕಾಜಾರ್/64

ದೋನ್ ಪುಲಾಂ/66

ಧನಿಕ್ ತಿಳ್ವಾ/67

ನವಾಲ್/68

ಶಿಕವ್ಣ್/68

ಯುವಕಾ ಜಾಗೊ ಜಾ/69

ಪಯ್ಕಾ ಆಶಾ ಬದ್ಲಿತ್ ಜಿಣ್ಯೆ ದಿಶಾ/70

ಎಕಾ ಮಾರ್ಗಾಚಿ ಕತಾ/73

ಉತರ್ ಆನಿ ಮಾರ್/75

ಬರೆಪಣ್/76

ನಿಸ್ಕಳ್ಪಣ್/76

ಮನ್ಯಾ ನಿಸ್ವಾರ್ತಿ ಜಾ/77

ತ್ಯಾಗ್/78

ಸವಾಲ್/78

ತಳ್ಳೊ/79

ಭೊಂವ್ಡಿ/81

ವಿಪರ್ಯಾಸ್/82

ಲಜೆಕಾಂಟಿ/83

ರಸಿಕ್/83

ಆಪವ್ಣೆಂ/84

ಆಟವ್/85

ತುಂ ಯೆತಾಯ್

ಹಾತಾ ಬಾವ್ಕಾಂತ್ ಕೊವ್ಲೆ ವಿಣುನ್
ಪಿಟ್ ಪಿಟ್ಯಾಂಚಿಂ ಪಾವ್ಲಾಂ ವಿಂಚುನ್
ಸುಕಾ ವಾಟ್ಲೆ ನವ್ಲಾಂ ರಚುನ್
ತುಂ ಯೆತಾಯ್

ನಿಸ್ಕಳ್ ಆಂಜಾ ವರ್ತನ್ ವಾಚುನ್
ಕೊಗ್ಲೆ ಮೊರಾ ವರ್ತನ್ ನಾಚುನ್
ಭರ್ವ್ಸ್ಯಾಚೆಂ ಕೀರ್ತನ್ ಗಾವುನ್
ತುಂ ಯೆತಾಯ್

ಪುಣ್ವೆ ಚಾಣ್ವೆಂ ಆಂಗಾರ್ ಘೆವುನ್
ಆಶೆ ಘೊಸಾ ಶೃಂಗಾರ್ ಲಾವುನ್
ಸಮೃದ್ಧೆಚೆಂ ಭಾಂಗಾರ್ ಜಾವುನ್
ತುಂ ಯೆತಾಯ್

ಕೇಸಾರ್ ದರ್ಯಾ ಲಾರಾಂಕ್ ಭರುನ್
ಗಾಲಾಂಚೆರಿ ಬಿಂಡ್ಲಾಂ ಖಿರೊನ್
ವೊಂಟಾರ್ ಪುಲಾ ಪಾಕ್ಲಿ ಇರೊನ್
ತುಂ ಯೆತಾಯ್

ಖುಶಾಲ್ ವಿಶಾಲ್ ಮನಾ ಉತರ್
ಮೊವಾಳಾಯ್‌ಗೊ ಸ್ಥನಾ ಭಿತರ್
ಮಾಣ್ಣುಗೇಚೆಂ ವಾಜವ್ನ್ ಗಿತಾರ್
ತುಂ ಯೆತಾಯ್

ತುಜೆ ಜಿಣ್ಯೆ ವಾಟೆರ್ ಮಾನಾ
ಝರಿ ಭಾಶೆನ್ ತಣ್ ಚರೊಂ
ತುಜೆ ಆಶೆ ಖುಶೆಚಿಗೊ
ಮಾಣ್ಣಾ ಮೊತಿಯಾನ್ ಖಿಣ್ ಭರೊಂ
ಸಪ್ಲಾಂಕ್ ತುಜ್ಯಾ ಜೀವ್ ಯೇಂವ್‌ಗೊ
ಚಿಂತ್ಲಾಂಕ್ ತುಜ್ಯಾ ಧಿಗೊ ಜಾಂವ್‌ಗೊ
ಸುಗಂದಾಚೊ ಸುವಾದ್ ಸದಾಂ
ತುಜೆ ಜಿಣ್ಯೆಂತ್ ವ್ಹಾಳತ್ ಯೇಂವ್‌ಗೊ
ತುಂ ಬರೆಂ ಜಾಗೊ.

ಕೊಸಪ್

ಮಾತ್ಯಾರ್ ಮುಂಡಾಸ್ ಸೊಭೊವ್ನ್

ಭರ್ಮಾನ್ ಕಮರ್ ಬಾಂದುನ್

ಕೊಂಕ್ಲಿಂ ಮ್ಹಜಿಂ ಶೆತಾ ಭಾಟಾಂ

ಹಾಂವ್ ಕೊಸುನ್ ಆಸಾಂ.

ಪಾಡ್ಯಾ ಜೊತಾಕ್ ಬಾಂದುನ್

ಉದ್ಯಾ ವ್ಹಾಳ್ಯಾಕ್ ಶಿಂದುನ್

ಸಂಸ್ಕೃತೆಂತ್ಲಿಂ ಸಾಳಾಂಪಾಳಾಂ

ಹಾಂವ್ ಕೊಸುನ್ ಆಸಾಂ.

ಮಾತ್ಯೆ ಘೆಟಿ ಪೊಡುನ್

ಪರತ್ ಪರತ್ ಮಾಡಾವ್ನ್

ಸಾಳ್ಯಾ ಸಾರ್ಕೆಂ ಕೊಳ್ಳೆಂ ಮ್ಹಜಿಂ

ಹಾಂವ್ ಕೊಸುನ್ ಆಸಾಂ.

ಚಿಂತ್ನಾಂ ಬಿಂಯಾಂ ಆರಾವ್ನ್

ಜೊಗಾಸಾಣೆನ್ ನೆರಾವ್ನ್

ಕಲ್ಪನಾಚ್ಯಾ ಶೆತಾಂತ್ ವೊಂಪುನ್

ಹಾಂವ್ ಹಾಸೊನ್ ಆಸಾಂ.

ಮಾಂಯ್ಚೊ ದುಖ್ ಶೆಳೊ

ಗಾಂವ್ಚೊ ಗೊಡಾ ಪೆಳೊ

ಕೊಂಕ್ಲಿ ಬಾಳಾಂಕ್ ಖಾಣಾ ದಾಳೊ

ಹಾಂವ್ ಕೊಸುನ್ ಆಸಾಂ!

ಪಾಚ್ಚಿ ವಿಸ್ತಾರ್ ನೇಜ್

ಪ್ರಪುಲ್ ಜಿಣ್ಯೆ ರಾಜ್

ತಾಂಚೆ ಮಧೆಂ ಭಾಂಗ್ರಾ ಕಣಸ್!

ಹಾಂವ್ ಹಾಸೊನ್ ಆಸಾಂ

ಶೆತ್ ಕೊಸುನ್ ಆಸಾಂ

ಕೊಸುನ್ ಕೊಸುನ್ ಆಸಾಂ.

ವಿಳಾಪ್

ಬಾಳ್ ಹಾಂವ್‌ಗೆ ದಾಳ್ ನ್ಹಯ್‌ಗೆ

ಫುಗ್ತಾ ಗಾಲಾರ್ ರಾಗ್ ಪೊಂಕ್ಚಿ

ಮಸ್ತೆ ವಾಟೆನ್ ಕುಸ್ತೊ ಫಾಲ್ಗಾನ್

ಹಸ್ತ್ ಪೃಥ್ವಿರ್ ಮಾತೆಂ ತೆಂಕ್ಚಿ

ತುಜೆಂ ಪಾಪ್‌ಗೆ ಮ್ಹಜೆರ್ ಧಾಪ್‌ಗೆ

ಸೊಮ್ಮಾಕ್ ಕಸ್ಲಿ ದಿಶಿ ಜಾಪ್‌ಗೆ

ಲಿಪ್ತೆಂ ಜೊಡುನ್ ಗುಪ್ತೆಂ ಸಾಂಡುನ್

ಮಾಸುಮ್ ಬಾಳಾ ಫುಡಾರ್ ಕೊಂಕ್ಚಿ.

ಪಾಳ್ಲ್ಯಾರ್ ದಲವ್ನ್ ಉಸ್ತಾರ್ ಹಾಲವ್ನ್

ಜತನ್ ಕರಿ ತುಜಿ ಆವಯ್

ಗೊ-ಮೂತ್ ಕಾಡುನ್ ಮೊಗಾನ್ ದೊಡುನ್

ತುಜೆ ಆಜೆಕ್ ದಿಲಿ ಗೊವಾಯ್

ಭುಕೆಕ್ ತುಕಾ ಚಿಂಪೊ ದಿಲೊ

ಬಾಪುಯ್ ಮೊಗಾಳ್ ಹವೊ ಜಾಲೊ

ಆಶಾ ಕಳ್ಳೊ ಸುಶೇಗ್ ಮೆಳ್ಳೊ

ರಡ್ಲೆಂ ಜಿಹುನ್ ದರ್ಶಿ ಸವಯ್.

ಕಚ್ರಾ ಡಬ್ಬಾಂತ್ ಆಸ್ತೊ ಮ್ಹಾಕಾ

ಕಾಳಿಜ್ ಕಿತ್ಲೆಂ ಕರೋರ್ ತುಜೆಂ

ನೋವ್ ಮಯ್‌ನೆ ಮೋವ್ ಖಾಣಾಂ

ಕಿತ್ಯಾಕ್ ಘೆತ್ಲೆಂಯ್ ಪೊಟಾರ್ ಪೊಜೆಂ

ಪೊಟಾಂತ್ ಕಿತೆಂ ಸರ್ಗ್ ಲಾಬ್ಲೊ

ಆತಾಂ ಕಶ್ಟಾ ವಿರ್ಣಾ ಗೊಬ್ಲೊ

ಧಿಕ್ಕಾರ್ ಕರ್ತಿಂ ಬಕ್ಕಾರ್ ಉಬ್ರಾವ್ನ್

ಚಿರುನ್ ಉಡವ್ನ್ ಉದರ್ ತುಜೆಂ.

ವಿರಹ್ ಗೀತ್

ರಸಿಕ್ ಉತ್ರಾನ್ ಮ್ಹಾಕಾ ಪೊಡ್ಲೆಯ್
ರುಚಿ ಘೊಸಾ ಪಿಂತ್ರಾಂ ಘಡ್ಲೆಯ್
ರಾನಾವನಾ ಗಿತಾಂ ಗುಂತುನ್
ರಿತ್ಯಾ ಹಾತಾನ್ ಪಾಟಿಂ ಧಾಡ್ಲೆಯ್.

ನಾಕಾ ಕವಿ ನಾಕಾ ಮ್ಹಾಕಾ
ತುಜಿ ಕಾವ್ಯಾ ಕೊವ್ಳಿ ನಾಕಾ

ದಿಗಂತಾಚ್ಯಾ ಚಂದ್ರಾಕ್ ಘೆತ್ಲೆಯ್
ದಿಶ್ಟಿ ಕುಡಿರ್ ಮ್ಹಜ್ಯಾ ಪೊತ್ಲೆಯ್
ದಸ್ತುರೆಂತ್ಲಿಂ ಪಾಳಾಂ ಉಸ್ತುನ್
ಧಿಕ್ಕಾರಾಚೊ ಸೊವೊ ಘೆತ್ಲೆಯ್.

ನಾಕಾ ಕವಿ ನಾಕಾ ಮ್ಹಾಕಾ
ತುಜಿ ಕಾವ್ಯಾ ಸಾಫಿ ನಾಕಾ

ವೊಡ್ತಾ ಪುಲಾ ಪಾಕ್ಳಿ ವಿಂಚ್ಲೆಯ್
ವಳೊ ಮ್ಹಜ್ಯಾ ಪೊಂಟಾರ್ ವಿಂಚ್ಲೆಯ್
ವೊವ್ಯಾ ವೆರ್ಸಾ ಯಾದ್ ಪುಟಾಂ
ವಿಶ್ವಾಸಾಚಿ ವಾಟ್ ಚೆಂಚ್ಲೆಯ್.

ನಾಕಾ ಕವಿ ನಾಕಾ ಮ್ಹಾಕಾ
ತುಜಿ ಕಾವ್ಯಾ ಬಾವ್ಲಿ ನಾಕಾ

ಕೊಗ್ಳೆ ತಾಳೊ ಆರಾವ್ನ್ ಘೆತ್ಲೆಯ್
ಕೊವ್ಳಿ ಉಸವ್ನ್ ನೆರಾವ್ನ್ ಗಾಯ್ಲೆಯ್
ಕಾಜಾರಾಚಿ ಪೊಳ್ಳಿ ಸಾಂಗೊನ್
ಕುಂವರಿಗೆರ್ ಮಿರವ್ನ್ ಗೆಲೊಯ್.

ನಾಕಾ ಕವಿ ನಾಕಾ ಮ್ಹಾಕಾ
ತುಜಿ ಕಾವ್ಯಾ ಪೊವ್ಳಿ ನಾಕಾ

ತುಜ್ಯಾ ಮೊಗಾಕ್ ಆಶೆವ್ನ್ ಆಸ್ಲಿಂ
ತುಜೆಚ್ ಖಾತಿರ್ ರಾಕೊನ್ ಬಸ್ಲಿಂ
ತೊಡ್ವಾಯ್ತೆದಿ ಕೀಡ್ ಕೆನ್ನಾಂ
ತುಜೆ ಮತಿಂತ್ ಅಶಿಯ್ ಘುಸ್ಲಿ.

ನಾಕಾ ಕವಿ ಸಾಂದಿನಾಕಾ
ಪುಡಾರ್ ಮ್ಹಜೊ ಚಿವ್ಳಿನಾಕಾ.

ಫಳಿತಾಂಶ್

ತುಂ ತೇಲ್

ಅನಿ

ಹಾಂವ್ ವಾತ್

ಆಮ್ ಮಧಂ

ಜರ್ ಚುಕತ್

ಒಳ್ಳಿ ಹಾತ್

ಜಿಣೆಂಚ್ ಜಾಯ್

ಕಾಳ್ಕಿ ರಾತ್.

ಚತ್ರಾಯ್

ಮ್ಹಾಕಾ ಬಳಾನ್ ಆರಾವ್ನ್

ಮ್ಹಜೆಂ ಖಾಣ್ ಜಿರವ್ನ್

ಮ್ಹಜ್ಯಾ ಆಂಗಾರ್ ಮಿರವ್ನ್

ವಾಡೊನ್

ವಯ್ರ್ ಚಡೊನ್

ಸೊಭಾಯೆನ್ ಫುಗ್ಚೊ

ವಿ ವಾಲಿ

ಉಡಾಸ್ ದವರ್

ಮ್ಹಜೆ ವಿಣೆ

ತುಜೆಂ ಜಿಣೆಂ

ಅಥ್ವಾ

ಸೊಭಾಯೆ ದೆಣೆ

ಖಾಲಿ!

ಅಬಿಲಾಶಾ

ಉತ್ರಾಂ ಮ್ಹಜಿಂಗೊ ಚೆಡ್ವಾ
ಚೆಡ್ವಾ ಬಿಡ್ವಾಂತ್ ಝರಯ್ತಾಕಾ
ಬಡ್ಡ್ ಹಾಂಡ್ಯೆಂತ್ ಖಿರಯ್ತಾಕಾ
ತಾಕ್ಲೆ ತೆಲ್ವಾರ್ ವೊರಯ್ತಾಕಾ.

ಸುಕ್ಕಾ ವೊಂಚಾರ್ ಆರಾಯ್ ತುಂ
ಮ್ಹೊಂವಾ ರೊಸಾನ್ ಜಿರಯ್ ತುಂ
ಉತ್ರಾಂ ಮ್ಹಜಿಂ.

ಲೆತ್ರಾಂ ಮ್ಹಜಿಂಗೊ ಚೆಡ್ವಾ
ಬಿಜುಡ್ ಭೊಳಾ*ನ್ ಮೆಜಿನಾಕಾ
ವೊಚ್ಚಾ ರುಕಾಕ್ ಪಾಜಿನಾಕಾ
ಕೊಲ್ಯೆ ಕಾಯ್ಲಿರ್ ಬಾಜಿನಾಕಾ.

ತಾನೆ ತಾಳು ಬಿಜಯ್ ತುಂ
ಜಿಬೆ ವೊಬೆರ್ ಗಾಜಯ್ ತುಂ
ಲೆತ್ರಾಂ ಮ್ಹಜಿಂ.

ಪತ್ರಾಂ ಮ್ಹಜಿಂಗೊ ಚೆಡ್ವಾ
ಖೊಡ್ಯೆ ಕಾತ್ಯಾನ್ ಘಾಸಿನಾಕಾ
ನಾಂಗ್ರಾ ಕುತ್ಯೆನ್ ಕೊಸಿನಾಕಾ
ದೊಂಗ್ರಾ ಮೆರೆನ್ ತಾಸಿನಾಕಾ.

ಆಶೆ ದೊಳ್ಳಾನ್ ವಾಚ್ ತುಂ
ಮಿಶೆ ಪೊಲ್ಕಾನ್ ಪೊಸ್ ತುಂ
ಪತ್ರಾಂ ಮ್ಹಜಿಂ.

ಚೆತ್ರಾಂ ಮ್ಹಜಿಂಗೊ ಚೆಡ್ವಾ
ಪಾರ್‌ಯೆ ದಾಂಡ್ಯಾನ್ ಫುಟಯ್ತಾಕಾ
ಚೊರ್‌ಯಾಂ ಪಾಂಯಾನ್ ಖೊಟಾಯ್ತಾಕಾ
ದುರಾಂ ಮೊಡಾಂ ಉಟಯ್ತಾಕಾ.

ನಿತಳ್ ಚಿಂತ್ಪಾನ್ ಆಟಯ್ ತುಂ
ಕಾಳ್ಜಾ ಗರ್ಬಾರ್ ನೆಟಯ್ ತುಂ
ಚೆತ್ರಾಂ ಮ್ಹಜಿಂ.

ಸೂತ್ರಾಂ ಮ್ಹಜಿಂಗೊ ಚೆಡ್ವಾ
ಖೊರಾ ಕುಡ್ಕಾನ್ ಬೊಂಡಿನಾಕಾ
ಮುಸ್ಸಾ ಪೊಂತಾನ್ ಕಾಂಡಿನಾಕಾ
ಕೊಯ್ತೆ ಧಾರಿನ್ ಬೆಂಡಿನಾಕಾ.

ಜತ್‌ನೆ ಕಾಟಾಂತ್ ತಾಂಡ್ ತುಂ
ಚಿಂತ್‌ನಾ ಮುಟ್ಕಾಂತ್ ಮಾಂಡ್ ತುಂ
ಸೂತ್ರಾಂ ಮ್ಹಜಿಂ.

*ಭೊಳ್ = ಮುಕ್ಯಾಲ್ ಶೆರ್ ರುಕಾಚೊ

ಕೊಂಕಣ್ ಮಾತಾ

ಕೊಂಕಣ್ ಮ್ಹಜೊ ಗಾಂವ್
ಕೊಂಕ್ಣೊ ಮ್ಹಜೆಂ ನಾಂವ್
ಮಾತಾ ಮ್ಹಜಿ ಮೊಗಾಳ್ ಮೊವಾಳ್
ಸದಾಂ ಲಾರಾಂ ನಮಾನ್
ಕೊಗ್ಗಾಂ ಮೊರಾಂ ಗಾಯನ್
ಜಾತಾ ತಿ ಗ್ರೇಸ್ತ್ ಸರ್ವಯ್ ಕಾಳ್
ಗಾದ್ಯಾಂ ಭಾಂಗಾರ್ ಆಂಗಾರ್
ಮಾಡಾಂ ಪಿಂಗಾರ್ ಶೃಂಗಾರ್
ಕೊಂಕಣ್ ಮ್ಹಜಿ ಮಾತಾ ಜಿವಾಳ್
ಗೋಂಯ್ ಕರ್ನಾಟಕ್ ಮಾರಾಶ್ಟ್ ಕೇರಳ್
ಗಾಂವ್ ತಿಚ್ಯಾ ಬಾಳಾಂಚೊ ಸರಳ್
ದಾಂಕಣ್ ಆಕಾಸ್; ಪಾಂತಿ ಮ್ಹಾಳ್.

ಸುರುಥಾವ್ನ್ ಅನ್ವಾರಾ ನರ್ದನ್
ಪಿಂರ್‌ಗ್ಯಾಂಲೆಂ ಜಾನ್ವಾರಾ ವರ್ದನ್
ತರಿ ತುಂ ಜಾಂವ್ಕ್ ನಾಂಯ್‌ಗೆ ನಾಸ್
ಮೆಳ್ಕುರ್ಯಾ ಪಿಂರ್‌ಗ್ಯಾಂಲಿ ಲಾತ್ ಮೆಳ್ಳಿ
ಪೊಳ್ಕುರ್ಯಾ ಕೊಂಕ್ಣಾಂಲಿ ಭೀತ್ ಕಳ್ಳಿ
ಘರಿಂ ತುಜ್ಯಾಚ್ ತುಕಾ ಮಾರ್ಲೊ ಘಾಸ್
ಭೋವ್ ಮಾಲ್ಪಡಿ ತುಂ ಮಾಂಯ್
ಧುವ್ ಆರ್ಕಾಂಲಿ ತುಂ ಖಿಂಯ್
ಬರಿ ಮಧುರ್ ತುಗೆಲಿ ಭಾಸ್
ಗೊಂಯ್ಚ್ಯಾ ಹವ್ಯಾಥಾವ್ನ್ ಪೊಂವ್ಲೆಲಿ
ಮಾಂಯ್ಚ್ಯಾ ಚಿವ್ಯಾಥಾವ್ನ್ ಮೆವ್ಲೆಲಿ
ಝರಿಕ್ ಮೊಂವಾಕೀ ನಾ ತಿ ರೂಚ್.

ಭಾರತಾಂತ್‌ಚ್ ಪಯ್ಲೆಂ ವ್ಯಾಕರಣ್
ಸಾಂಗಾತಾಚ್ ಪ್ರಥಮ್ ಛಾಪ್ಕಾ ಘರಾಣ್
ಮ್ಹಾಕಾ 'ಸಾ ತುಜೆರ್ ಮಾಂಯ್ ಅಭಿಮಾನ್
ಕಿತ್ಲೆಶ್ಯಾ ಪತ್ರಾಂನಿ ನಾಂವ್ ವ್ಹೆಲ್ಲೆಕ್
ಜಾಯ್ತೆಂ ಸಾಹಿತ್ಯ್ ರಚಿತ್ ಕೆಲ್ಲೆಕ್
ಸಮಾಜಿಂತ್ ಕಿತ್ಯಾಕ್ 'ನಾ-ಗೆ ಮಾನ್?
ಕೋಣೆ ತಿಕಾ ಹಿಣ್ಣಂದಿ
ಭೆಶ್ಟೆಂ ತರ್ಯಿ ದಣ್ಣಂದಿ
ಕರ್ಚೆಂ ನಾಕಾ ತಾಂಚೆಂ ಗುಮಾನ್
ಕೊಂಕ್ಣಿ ಘರಾಂನಿ ಉಲವ್ಕಾಂ
ವಿರೋದ್ ಕರ್ಚ್ಯಾಂಕ್ಯಾಯಿ ಭುಲವ್ಕಾಂ
ಜೊಡುನ್ ದಿವ್ಕಾಂ ಸ್ಥಾನ್ ಸಮಾನ್.

ಉಲೊ

ಶಿಕಯ್ ಸೊಮ್ಮಾ ಶಿಕಯ್ ತುಂ
ಬರಿ ಜಿಣಿ ದಾಕಯ್ ತುಂ.

ಮಾಜ್ರಾ ಭಾಶೆನ್ ಮ್ಹೆಳೆಂ ಮ್ಹಜೆಂ
ಮಾತ್ಯೆ ಭಿತರ್ ಸಾರೆಂ ಕರುಂಕ್
ಮಾಸ್ಟೆ ಭಾಶೆನ್ ಹರೈಕ್ ವರ್ಸಾ
ಮಾಂಯ್ ಗಾಂವ್ಚಿ ವಾಟ್ ಧರುಂಕ್.

ಪೆಟ್ಯಾ ಭಾಶೆನ್ ಚೀತ್ ದಿವುನ್
ಪಾಟ್ಲ್ಯಾ ಬಾಗ್ಲಾರ್ ರಾಕೊನ್ ಬಸೊಂಕ್
ಪಾಕ್ಯಾ ಭಾಶೆನ್ ಕಾಳ್ಕೆ ರಾತಿಂ
ಪುಶ್ಚಿ ಖಾಣಾ ಸೊದ್ನಕ್ ಘುಸೊಂಕ್.

ಕೊಗೈ ಭಾಶೆನ್ ಮಧುರ್ ಗಾನಾನ್
ಕುರ್ಡ್ಯಾ ಲೊಕಾ ಕಾಳ್ಜಾಂ ಜಿಂಕೊಂಕ್
ಕಾವ್ಯಾ ಭಾಶೆನ್ ಬರಿ ಖಬರ್
ಖಿತ್ಯತಿಚ್ ಲೊಕಾಕ್ ಪಾವಂವ್ಕ್.

ಮೊರಾ ಭಾಶೆನ್ ನಾಚೊನ್ ಬೊವೊನ್
ಮಾಂಯ್ ಗಾಂವ್ಚಿ ವ್ಹಡ್ಪಿಕ್ ಗಾಜಂವ್ಕ್
ಮ್ಹೊಸಿ ಭಾಶೆನ್ ದೂದ್ ದಿವುನ್
ಮಾಸುಮ್ ಬಾಳ್ವಾಂಕ್ ಮೊಗಾನ್ ಪೊಸುಂಕ್.

ಸರ್ವಾ ಭಾಶೆನ್ ಚತುರ್ ಜಾವುನ್
ಸುವಾರ್ತೆಂತ್ಲಿ ಶಿಕೊಣ್ ಪಾಳುಂಕ್
ಸುರ್ಯಾ ಭಾಶೆನ್ ಆಪ್ಲ್ಯಾ ಕಿರ್ಲಾನ್
ಸಗ್ಳ್ಯಾ ಸಂಸ್ಕಾರ್ ಉಜ್ವಾಡ್ ವ್ಹಾಳಂವ್ಕ್.

ಮುಯೆ ಭಾಶೆನ್ ಶಿಸ್ತೆನ್ ಜಿಯೆವ್ನ್
ಮ್ಹಜೆ ಜಿಣ್ಯೆಕ್ ಅರ್ತ್ ಹಾಡುಂಕ್
ಮಿಟಾ ಭಾಶೆನ್ ರೂಚ್ ಚಡವ್ನ್
ಮೊಸ್ರಾ ವ್ಹಾಳ್ಕಾ ಆಸ್ರೊ ಸೊಡುಂಕ್.

ಪುಣ್ ಸೊಮ್ಮಾ ರಾಕ್ ಮ್ಹಾಕಾ
ಮ್ಹಜೆ ಜಿಣ್ಯೆಂತ್ ಘುಸಯ್ನಾಕಾ
ಕಾತ್ಕುತ್ಲೆಂತ್ಲಿ ಜೊರೊಜ್ ನಾಕಾ
ಕುರ್ಪಾಯೆಚಿ ಗೊರೊಜ್ ನಾಕಾ.

ಕೊಳಿಂದ್ರಾಚೆಂ ಕುಡೆಂ ನಾಕಾ
ಕೊಲ್ಯಾ ಬುದಿಕ್ ಇಡೆಂ ನಾಕಾ.
ಮ್ಹಾಕಾ ಸೊಮ್ಮಾಂ ಬರೊ ಕರ್
ಮ್ಹಜ್ಯಾ ಪೆಲ್ಯಾ ಮೊಗಾನ್ ಭರ್.

ಅಸ್ತಿತ್ವ

ಎಕ್ಸ್ಟೆರ್ಮ್ ಲಿಕ್ವಿಡ್ ಭಿತರ್
ಲಿಕ್ವಿಡ್ ಆಸ್ತಂ ತೀಂತ್ ಹಾಂವ್
ಕಿರೊಳ್ ತಾಚಿ ಜೀಬ್ ತುಂ
ಜಿವಿತಾಚ್ಯಾ ಪಾನಾ ಪಾನಾರ್
ಫುಡ್ಯಾಕ್ ನವ್ಲಾಂ
ತುಜಿಂಗೊ ಚತುರ್ ಪಾವ್ಲಾಂ
ಮ್ಹಜಿಂ ತ್ಯಾಗಿ ಜಿಣ್ಯ ಕೊವ್ಲಾಂ
ಖಿಂಡಿತ್ ಚೆಡ್ವಾ
ಹಿಂಗೊ ನವ್ಲಾಂ
ಎಕ್ಸ್ಟೆರ್ಮ್
ಮಹಾ ಸಾದನಾಂ
ಪುಣ್ ಕಿತ್ಯಾಕ್
ಆಮ್ಚ್ಯಾ ಚೆಪ್ಯಾಕ್
ಏಕ್ ತರೀ
ಪಾಕ್ ಚಡನಾ ?

ಆಯ್ಕ್ ಆಯ್ಕರೆ ಮ್ಹಾಕಾ
ನ್ಹಯ್ ತಿಂ ನವ್ಲಾಂ
ತುಜಿಂ ಮ್ಹಜಿಂ
ಮಾತ್ ಸಾಧನಾಂ
ಪುಣ್ ತಿಂ ಆಮ್ಕಾಂ
ನಾಚೆಯ್ಲಾಚಿಂ
ಕಾರೆಯಾ ವಿಧಾನಾಂ.

ಸುರಕ್ಷಿತ್ ಕರ್ನಾ ಬಿತರ್
ವಿಶೆವ್ ಘೆಂವ್ಚೊ ತಾಂದುಳ್ ಹಾಂವ್
ಹಳ್ಳಿಕ್ ಕುಸಟ್ ಮಾತಿ ತುಂ
ಜಿವಿತಾಚಿ ದಿಶಾ ಜೊಕುನ್
ಕರ್ನಾಕ್ ಹಾಂವೆಂ ಕಾತರ್ ಮಾರ್ಲಿ
ಕುಸಟ್ ಮಾತ್ಯೆಂತ್ ಮ್ಹಾಕಾಚ್ ಪುರ್ಲಿ
ಝಾಡಾ ರುಪಾರ್ ವಯ್ರ್ ಸರ್ಲಿಂ
ಭವಿಶ್ಯ್ ಚಿಂತುನ್
ಹಜಾರ್ ತಾಂದ್ಲಾಂತ್

ಖಿರಾ ಪೊರಾಂತ್
ಜಿವಿತ್ ದಿಲೆಂ
ಪುಣ್ ಕಿತ್ಯಾಕ್
ಆಜ್ ಮ್ಹಾಕಾ
ಕಿರೊಳ್ ಗೊರ್ವಾಂ
ಖಾಣ್ ಕೆಲೆಂ.

ಆಯ್ಕ್ ಆಯ್ಕ್‌ಗೊ ಮ್ಹಾಕಾ
ತುಜೆ ವರ್ವಿಂಚ್
ಹೆಚಾರ್ ತಾಂದ್ಲಾಂಕ್
ಜನ್ಮ್ ಸ್ಥಯ್ ತೊ
ತಾಚೆ ಖಾತಿರ್
ವಾವ್ರ್ ಮ್ಹಜೊ
ಆಸಾ ಜಾಯ್ ತೊ.

ಸ್ವರೂಪ್

ದೇವಾ

ತುಜೆಂ ರೂಪ್ ಸೊದುನ್

ರಾನಾ ಮೊಲ್ಕಾಂನಿ ಭೊಂವ್ಚೆ

ತೆಂಪ್ಲಾ ದಿವ್ಯಾಂನಿ ಗುಂವ್ಚೆ

ರೋಮಾಕ್, ಕಾಶಿಕ್ ಪಾಂವ್ಚೆ

ಮಟ್ ಕೊವೆಂತಾಂನಿ ರೀಗ್ ಘೆಂವ್ಚೆ

ಖಾಂದ್ಯಾರ್ ಮೊಡು ದವರುನ್

ಸೆಜಾರಾ ಸೊದುಂಕ್ ವೆಚ್ಚಾ ನಿರ್ಬಾಗಿ ಮನ್ಯಾಪರಿಂ

ಕಿತ್ಯಾಕ್

ತುಜೆಂ ರೂಪ್

ಸದಾಂಚ್ ಹಾಂವ್

ಮ್ಹಜ್ಯಾ ಪೆಲ್ಯಾ ಥಂಯ್ ದೆಖ್ತಾಂ.

ಇಶ್ವಾಗತ್

ಮೊಗಾ

ತುಂ

ಮ್ಹಾಕಾ ಸಾಂಡುನ್

ಸಬಾರ್

ಮಯ್ಲಾಂ ಪಯ್ಸ್

ಹ್ಯಾ

ಸಂಸಾರಾಚ್ಯಾ

ಆನ್ಯೇಕಾ ಪೊಂತಾರ್

ಜಿಯೆತಾಯ್

ಪುಣ್

ನೀಚ್ ಜಾವ್ನ್

ತುಂ ಹಾಂಗಾ ಆಸಾಯ್

ಆನಿ ಹಾಂವ್ ಥಂಯ್.

ಆಮಿ ಸ್ವತಂತ್ರ್ಯ ?

ಸರ್ವ್ ಎಕಾ ಸ್ವಿರತಾನ್ ಭರುನ್
ಸತ್ಯಾಗ್ರಹ್ ಮುಶ್ಯರಾಂ ಕರುನ್
ಸ್ವತಂತ್ರ್ಯ್ ಆಮ್ಕಾಂ ಜೊಡುನ್ ದಿಲೆಂ
ಬ್ರಿಟಿಶಾಂ ಥಾವುನ್ ಮುಕ್ತಿ
ಜೊಡ್ಚಾಂತ್ ಜಿಕ್ಲೊ ಸಕ್ತಿ
ತಾಂಚೆಂ ಯೋಜನ್ ಪಡೊನ್ ಮೆಲೆಂ
ಆನೀತೀನ್ ಕೆಲೆಂ ರಾಜ್
ಆನ್ಯಾಯಚಿತ್ ಆತಾಂ ಗಾಜ್
ನೀತಿಕ್ ಜಯ್ನಾಕ್ ವೊಡುನ್ ವ್ಹೆಲೆಂ
ಸ್ವತಂತ್ರ್ ಮ್ಹಣೊಂಕ್ ಭಾರತ್
ಭೊಗ್ತಾ ಮ್ಹಾಕಾ ಭಿರಾಂತ್
ಸ್ವತಂತ್ರ್ ಆಮ್ಚೆಂ ಮೊಡುನ್ ಜಾಲೆಂ
ತರ್
ತುಂಚ್ ಸಾಂಗ್ ಬಾವಾ
ತುಂಚ್ ಸಾಂಗ್ ಭಯ್ಣಿ
ಆಮ್ಚೆಂ ಭಾರತ್ ಸ್ವತಂತ್ರ್?

ಎಲಿಸಾಂವ್ ಲಾಗಿಂ ಯೆತಾ?
ಮಂತ್ರಿ ಜಾಗೊ ಜಾತಾ
ಜೀಕ್ ಜೊಡ್ಚೆಚ್ ವಿಸರ್ ಪಡ್ತಾ
ಆಶ್ವಾಸನ್ ದಿಲ್ಲೆ ವಿಶಿಂ
ತಾಚೆಶಿಂ ಉಲಂವ್ಕ್ ವೆಶಿ
ಘಡ್ಯೆನ್ ಬೊಲ್ಲೊ ವಿಚಾರ್ ಹಾಡ್ತಾ
ಭೈಶ್ವಾಚಾರ್ ಸಗ್ಳಾನ್ ವಾಡ್ತಾ
ವ್ಯಾಪಾರಿ ತಕ್ಲೆಂತ್ ಚಡ್ತಾ
ಮಿರಿಯೊ ವಾಲಿಂತೂನ್ ಕಸರ್ ಕಾಡ್ತಾ
ಕೊಣೆ ಸೆವಾಳ್ ವೆಕ್ತಿ
ಆಪ್ಲಾಯ್ ರಾಜಕೀಯ್ ಶಕ್ತಿ
ಸಮಾಜ್ ಸವೆ ಆಚಾರ್ ಸೊಡ್ತಾ
ತರ್
ತುಂಚ್ ಸಾಂಗ್ ಭಾವಾ
ತುಂಚ್ ಸಾಂಗ್ ಭಯ್ಣಿ
ಮೆಳ್ಳಾಂ ಆಮ್ಕಾಂ ಸ್ವಾತಂತ್ರ್ಯ್?

ಕಾಗ್ಗಾಂ ಮೊಲಾಂ ವಾಡವ್ನ್
 ಫಾಮಾದ್ ಪತ್ರಾಂ ಬುಡವ್ನ್
 ನಿತಳ್ ವಾಚ್ಪಿಕ್ ಕುಡಾರ್ ಮಾರ್ಲ್ಯಾ
 ಟಿವಿರ್ ಭೆದ್ ಬಾವ್ ಕರುನ್
 ರೇಡಿಯೋಯ್ ಮುಟಿಂತ್ ಧರುನ್
 ನಿಸ್ಪರ್ಜ್ ಪಠಾರ್ ಆಡಾರ್ ಪುರ್ಲ್ಯಾಂ
 ಹರ್ ಸರ್ಕಾರಿ ಖಾತ್ಯಾಂತ್ಯಾಯಿ
 ತಾಂತ್ಲ್ಯಾ ದಾಕ್ಟರ್ಲ್ಯಾ ಪೂತ್ಯಾಂತ್ಯಾಯಿ
 ಅನೀತಿಚೆಂಚ್ ಬಿಡಾರ್ ಭರ್ಲ್ಯಾಂ
 ನೀತಿ ಅಧಿಕಾರಿಂಕ್ ಧರುನ್
 ಅನೀತಿಸ್ ಸಸ್ಪೆಂಡ್ ಕರುನ್
 ಮುಂಗ್ವಾರ್ಚ್ ತಾಂಚೊ ಫುಡಾರ್ ಚಿರ್ನ್
 ಆತಾಂ
 ಸಾಂಗ್ ಭಾವಾ ತುಂ
 ಸಾಂಗ್ ಭಯ್ಣಿ ತುಂ
 ಉರ್ಲ್ಯಾಂ ಆಮ್ಚೆಂ ಸ್ವಾತಂತ್ರ್ಯ್?

ಸ್ವಾರ್ತಿ ಕಾರ್ಯಾಂಕ್ ಲಾಗುನ್
 ಕಿರ್ಲೊಳ್ ಪರ್ದೆಕ್ ದಾಗುನ್
 ಲಾಂವ್ಡ್ಯಾ ಹಾತಾಕ್ಚ್ ಚಾಬೊನ್ ಸೊಡ್ಲಾಂ
 ಅನೀತಿಕ್ ಫಾಲುಂಕ್ ದಾಂಕ್ಲೆಂ
 ಸುಸಜ್ಜಿತ್ ಜಾಲ್ಲೆಂ ಸುಕ್ಲೆಂ
 ಫಾರ್ ಲಾಗೊನ್ ಉಬೊನ್ ಪಡ್ಲಾಂ
 ಗಡಿ ಭಾಶೆ ಪಾಸತ್
 ಶಾಂತ್ ಸಮಾದಾನ್ ಕುಸತ್
 ಲಡಾಯ್ ಝಗ್ಡ್ಯಾನ್ ಸಂತಾಪ್ ಹಾಡ್ಲಾ
 ಸಗ್ಳ್ಯಾನ್ ವಾದ್ ವಿವಾದ್
 ಭರಾನ್ ಚಲತ್ ಸಂವಾದ್
 ಭಾರತೀಯ್ ಮ್ಹಣ್ಣೆಂ ಚಿಂತಪ್ ದೊಡ್ಲಾಂ
 ತರ್ ಸಾಂಗ್ ಭಾವಾ
 ಸಾಂಗ್ ಭಯ್ಣಿ
 ಹೆಂಚ್‌ಗಿ ಆಮ್ಚೆಂ ಸ್ವಾತಂತ್ರ್ಯ್?

ಆಂಬೋಟ್ ಬೆಲಾಂ ಆಸ್ತಾಂ

ಗಣ್ಯಲಾಗಿಂ ಲಾಸ್ತಾ

ದೆಕುನ್ ಎರೋದಿ ಕೃತ್ಯಾಂ ಬೆಂಡ್ತಾತ್

ನೀತಿವಂತಾಂಕ್ ಬೆಂವ್ಡಾವ್ನ್

ಅಥ್ವಾ ಮೋತ್ ಗುಂವ್ಡಾವ್ನ್

ಮೊಸ್ರಾನ್ ನೀತಿ ಮೊತ್ಯಾಂ ಬೆಂಡ್ತಾತ್

ಅನ್ಯಾಯ್ ಲೋಂಚ್ ಅತ್ಯಾಚಾರ್

ಶೋಶಣ್ ಚೊರಿ ಭೃಶ್ವಾಚಾರ್

ಪವಿತ್ರ್ ಸ್ವಾತಂತ್ರ್ಯಾಕ್ ಕಳಂಕ್ ಹಾಡ್ತಾತ್

ಸಾಕ್ರಮೆಲಾ ಭಿತರ್

ವಿಕಾಳ್ ಗುಳ್ಳೆ ಫಾತರ್

ಮಿತ್ರಾಂಕ್‌ಚ್ ದೀವ್ನ್ ಖಾಂವ್ಕ್ ಸೊಡ್ತಾತ್

ತರ್

ಸಾಂಗ್ಲಿಗೀ ಭಾವಾ

ಸಾಂಗ್ಲಿಗಿ ಭಯ್ಣಿ

ಕಸೆಂ ಭಾರತ್ ಸ್ವತಂತ್ರ್ಯ ?

ಹಾಂವ್

ಸುರುಪಿ ಚಲಿ ಕಿತೆಂ, ಕುರೂಪಿ ದಾಲಿ ಕಿತೆಂ
ಮ್ಹಾಕಾ ವ್ಹೆಲ್ಯಾರ್ ಜಾಲೆಂ
ಗ್ರೇಸ್ತಾ ನಾರಿ ಕಿತೆಂ, ಮಸ್ತಾ ಪೋರಿ ಕಿತೆಂ
ವಿಂಚವ್ಣ್ ಕೆಲ್ಯಾರ್ ಜಾಲೆಂ.

ಶಿಕ್ವಿ ಇಜ್ಜೆರ್ನ್ ಜಾತಾ, ರಾಂದ್ವಿಣ್ ಕುಜ್ಜೆರ್ನ್ ಜಾ
ಘಾಲುನ್ ಘೆಂವ್ಪಾಕ್ ಝೆಲೊ
ಜಾಂಟೆಂ ಮಾಡ್ಲೆಂ ಜಾತಾ, ಥೊಂಟೆಂ ಕುಡ್ಲೆಂ ಜಾತಾ
ಉಮ್ಕಾಕ್ ದಿತಾಂ ಪೊಲೊ.

ಮಜ್ಬೂತ್ ರಾವ್ವೆರ್ಯಿ ಸಯ್, ಕೊಲ್ವಾ ಸಾವ್ವೆರ್ಯಿ ಸಯ್
ನ್ಹಯ್ಗಿ ತೊ ಏಕ್ ಆಸ್ತೊ
ಮ್ಹಾರಾ ಕುಳಿ ಜಾತಾ, ಶೆರ್ಹಾ ಧುಳೀ ಜಾತಾ
ಆಶೆನಾ ಹಾಂವ್ ದುಸ್ರೊ.

ಲಘ್ನಾ ಜೊಡೆಂ ಜಾತಾ, ವಿಘ್ನಾ ಮೊಡೆಂ ಜಾತಾ
ಹಾಂವ್ ಫರಕ್ ಕರಿನಾ
ದೇವಾಸ್ಥಾನ್ ಜಾತಾ, ಭುತಾ ಸಾಣ್ ಜಾತಾ
ಹಾಂವ್ ಮ್ಹೂರಗ್ ಕರಿನಾ

ಪೊಡ್ತಾಂತ್ಲೊ ಪೋಸ್ ಜಾತಾ, ರಾನಾಂತ್ಲಿ ಘುಸ್ ಜಾತಾ
ಹಾಂವ್ ಹೆಂ ಸಗ್ಳೆಂ ಸೊಸ್ತಾಂ
ಫುಗಾರ್ನ್ ಆಸ್ಲಾರ್ ಜಾತಾ, ನೆಗಾರ್ನ್ ದೊಸ್ಲಾರ್ ಜಾತಾ
ಹಾಂವ್ ಫುಲೊನ್ಂಚ್ ಆಸ್ತಾಂ
ಸುವಾಸ್ ದಿವುನ್ಂಚ್ ಘುಸ್ತಾಂ
ಸೊಭಾಯ್ ಫಾಂಕವ್ನ್ಂಚ್ ಹಾಸ್ತಾಂ.

ಜ್ಞಾನೋದಯ್

ಮೊಗಾ ಮೊಗಾ ಮ್ಹಜ್ಯಾ

ಸ್ವಾಧಿಕ್ ಯೆಣ್ಯಾಕ್ ತುಜ್ಯಾ.

ರಾಕೊನ್ ರಾಕೊನ್

ಥಕೊನ್ ಥಕೊನ್

ಬಾಗೊನ್ ಸುಕೊನ್

ಕಾಂಟೊ ಜಾಲಾರಂ.

ಕರ್ಕಿಟ್ಯಾ ಪೊತಾಕ್

ಸರ್ಕಿಟೆಕ್ ಗೆಲ್ಯಾರ್

ಪಳೆಂವ್ಕ್ ಮೆಳ್ಳಾ

ಧರ್ಮಿರ್ ಪಡ್‌ಲ್ಲ್ಯಾ

ಸುಕ್ಯಾ ಕಾಂಟ್ಯಾಬರಿ.

ಮೊಗಾ ಮೊಗಾಕ್ ತುಜ್ಯಾ

ಕಾಳಿಜ್ ಮೊವಾಳ್ ಮ್ಹಜೆಂ

ಆಶೆವ್ನ್ ಆಂವ್ಡೆವ್ನ್

ಲಾಲೆವ್ನ್ ಪಾಲೆವ್ನ್

ಸದಾಂಚ್ ನಿಯಾಳ್ವಾ

ಭರೊನ್ ಯೆತಾ.

ಭರ್ತೆ ವೆಳಾರ್

ದರ್‌ಯಾ ಉದಾಕ್

ವ್ಹಡಾ ಉರ್ಚೆನ್

ಭರೊನ್ ಭರೊನ್

ಯೆಂವ್ಕ್ಯಾಬರಿ.

ಯೆಣೆ ನಾಸ್ತಾಂ ತುಜೆಂ

ಮೊಗಾ ಕಾಳಿಜ್ ಮ್ಹಜೆಂ

ನಿರಾಶಿ ಜಾವ್ನ್

ದುಕಾಂ ಗಳಂವ್ಚೆಂ

ಪಳೆವ್ನ್ ಸೆಜಾರಿ

ಸಂತೊಸಾನ್ ನಾಚ್ತಾತ್.

ಪಾಪ್ಪಾ ದಿಸಾಂನಿ
ನಿರಾಶಿ ಮೊಡಾಂ
ದುಕಾಂ ಗಳಯ್ತಾನಾ
ಪ್ರಥ್ವಿ ಜಿವಿಂನಿ
ಸಂತೋಸ್ ಪಾಂವ್ವೆಬರಿ.

ನಾನಾ ಮೊಗಾಂ ಮ್ಹಜ್ಯಾ
ಉಡಾಸ್ ಯೆತಾ ಮ್ಹಕಾ
ದೈವಿಕ್ ಮನ್ಶಾನ್
ಸಾಂಗ್ಚಿಂ ಉತ್ರಾಂ
'ಸೊಮಿ ತುಜ್ಯಾ
ಕಾಳ್ಜಾಂತ್ ಆಸಾ'

ಭೊಗ್ಚಿ ಮೊಗಾ
ನಿರಾಸ್ ಜಾಲ್ಲ್ಯಾಕ್
ವಂದನ್ ಕರ್ತಾ
ಕಾಳ್ಜಾಂತ್ ಮ್ಹಜ್ಯಾ
ಬಿಡಾರ್ ಕೆಲ್ಲ್ಯಾಕ್.

ಜೀವನ್

ಮನ್ನಾ ಜಿಣೆ
ರುಣಾವಿಣೆ
ಕಶ್ಚಾಂ ಕೊಸಪ್
ಗುಣಾವಿಣೆ
ನಶ್ಚಾ ಕುಸಪ್.

ಸಂಬಂದ್

ದರ್ಯೊ
ಗಾತ್ರಾನ್ ವಿಶಾಲ್
ತರಿ
ಮಿಶಾಲ್ ಆಸಾ
ತೊ ಮನಾಂತ್ ವಿಶಾಲ್
ದೆಕುನ್
ಮಿಶಾಲ್ ಆಸಾ.

ಕೊಂಕಣಾಂತ್ಲಾ
ಕೃಶಿ ತೋಟಾಂತ್
ಕವಿತೆಕ್ ಸ್ಥಾನ್
ಮೆಳನಾ
ಭಾವನಾಂಚಿ
ಝರ್ಚ್ ಆಸಾ
ಕೊಣಾಯ್ ಗಾದ್ಯಾಂತ್
ವ್ಹಾಳನಾ

ಬೃಹ್ಮಾಂಡಾಂತ್ಲೊ
ಬೃಹ್ಮಾಂಚ್ ತರ್ಯಿ
ಕೊಣಾಯಿ ತೊಂಡಾರ್
ಘೊಳನಾ
ಕವಿತೆಚಿಂ
ಮೊಗಾ ಆಗ್ಚೆಂ
ಸಾಹಿತ್ಯ್ ಶ್ವತಾಂತ್
ಝಳನಾ

ದಿಸಾಸ್ ದೀಸ್
ಪೇಜ್ ನೀಸ್
ದುರ್ಬಳಾಕಾಯ್ ತಿ
ವೊಳನಾ
ಕಿತೆಂಯ್ ಜಾಂವ್
ಆಜೂನ್ ಕವಿಕ್
ಲಿಖ್ಲಿ ಝರವ್ನ್
ವೊಳನಾ.

ಆದೇಶ್

ಮ್ಹಜ್ಯಾ ಮೊಗಾಚ್ಯಾ ಮನ್ಶಾಂನೊ
ಆಯ್ಕಾತ್ ಮ್ಹಾಕಾ

ಮ್ಹಜ್ಯಾ ಮೊರ್ನಾಕ್
ದೊಳ್ಕಾಂ-ದುಕಾಂ ವಿಳಾಪ್ ನಾಕಾ
ತುಮ್ಮಾಂ ಕಾಳ್ಜಾಂತ್ ಚೊ ದುಕಾಂ ವ್ಹಾಳವ್ನ್
ಪಾತ್ಕಾ ವಿತಾಂ ಧುವ್ನ್ ಕಾಡುನ್
ಮ್ಹಜೆ ಪಾಸತ್ ಭೆಟವ್ನ್ ದಿಯಾತ್
ಮ್ಹಜ್ಯಾ ಮೊಗಾಚ್ಯಾ ಮನ್ಶಾಂನೊ
ಮ್ಹಜ್ಯಾ ಮೊಗಾಚ್ಯಾ ಮನ್ಶಾಂನೊ
ಆಯ್ಕಾತ್ ಮ್ಹಾಕಾ.

ಮ್ಹಜ್ಯಾ ಮೊಗಾಚ್ಯಾ ಮನ್ಶಾಂನೊ
ಆಯ್ಕಾತ್ ಮ್ಹಾಕಾ
ಮ್ಹಜ್ಯಾ ಪೊಂಡಾರ್
ಮೆಣಾ ಪಾತಿ ಜಳವ್ ನಾಕಾ
ಪ್ರಾಚಿತ್ ಮಾಗ್ಲ್ಯಾನ್ ಕಾಳ್ಜಾಂ ಜಳವ್ನ್
ಬಾಂಗ್ರಾ ಕಶ್ಮಲ್ ಹುಲ್ಮಾವ್ನ್ ಉಡವ್ನ್
ತುಮ್ಮಾಂಚ್ ತುಮಿ ನೆಟವ್ನ್ ಘೆಯಾತ್
ಮ್ಹಜ್ಯಾ ಮೊಗಾಚ್ಯಾ ಮನ್ಶಾಂನೊ
ಮ್ಹಜ್ಯಾ ಮೊಗಾಚ್ಯಾ ಮನ್ಶಾಂನೊ ಆಯ್ಕಾತ್ ಮ್ಹಾಕಾ

ಮ್ಹಜ್ಯಾ ಮೊಗಾಚ್ಯಾ ಮನ್ಶಾಂನೊ
ಆಯ್ಕಾತ್ ಮ್ಹಾಕಾ
ತುಮ್ಮಾಂ ತೊಂಡಾರ್
ಖಿಂತಿ ದುಕಿ ರ್ಹುಳಕ್ ನಾಕಾ
ಮ್ಹಜೆ ಪಾಸತ್ ಸೊಮ್ಮಾಕ್ ವಿಳಾಪ್ನ್
ಕಶ್ಚೆ ಚಡ್ಚೆ ರಾವ್ಣೆ ದೆಕುನ್
ಸಂತೊಸಾನ್ ಉಡ್ಕಿ ಮಾರಾತ್
ಮ್ಹಜ್ಯಾ ಮೊಗಾಚ್ಯಾ ಮನ್ಶಾಂನೊ
ಮ್ಹಜ್ಯಾ ಮೊಗಾಚ್ಯಾ ಮನ್ಶಾಂನೊ
ಆಯ್ಕಾತ್ ಮ್ಹಾಕಾ.

ಅಸ್ತಮ್

ದಿವಸ್ ಸಗ್ಗೊ ಘೊಳೊನ್
ದೊವೈಂ ವಸ್ತುರ್ ಮೆಳವ್ನ್
ತಾಂಬ್ಯಾ ರಂಗಾನ್ ಜಳೊನ್

ಸುರೆಯೊ ನ್ಹಾಂವ್ಕ್ ವೆತಾ.

ಪ್ರಥಿಕ್ ಆದೇವ್ನ್ ಮಾಗೊನ್
ಚಂದ್ರಾಕ್ ಯೆವ್ಕಾರ್ ಸಾಂಗೊನ್
ಪುರಾಸಾಣೆನ್ ಪುಗೊನ್

ರವಿ ನ್ಹಾಂವ್ಕ್ ವೆತಾ.

ಸಂಸಾರ್ ಕರಿ ನಿದ್ರಾ
ಸೊಡುನ್ ವೆತಾಯ್ ಚೊರಾ?
ಇತ್ತೀಚೆಚ್ಯಾ ಘರಾ

ಸುರೆಯೊ ನ್ಹಾಂವ್ಕ್ ವೆತಾ

ಸಮ್ಜಿರ್ ಆವ್ಲೆ ಬಾವ್ಲೆ
ಉಸವ್ನ್ ಕರಿ ಕೊವ್ಲೆ
ತ್ಯಾಯಿ ಕೊವ್ಲ್ಯಾ ಸಾವ್ಲೆ

ರವಿ ನ್ಹಾಂವ್ಕ್ ವೆತಾ.

ವಚ್ಚಗೊ

ಸುಖಿ ಮ್ಹಜ್ಯಾ ಜಿಣ್ಯೆ ಬಾಗ್ಲಾರ್
ಕೆನ್ನಾಂ ಘೆತ್ಲೊಯ್ ಪ್ರವೇಸ್‌ಗೊ
ಜಿವಿತ್ ಮ್ಹಜೆಂ ಕಾಂಡುನ್ ಕಾಡ್ಲ್ಯಾಕ್
ಖಿಂಚ್ಯಾನ್ ಆಯ್ಲೊ ಆವೇಸ್‌ಗೊ
ಕಿರ್ಕೊಳ್ ಮ್ಹಾಕಾ ಪಾರ್ಕೊಳ್ ತುಜೊ
ನಾಕಾ ಖಂಡಿತ್ ಸಹವಾಸ್‌ಗೊ
ವಚ್ಚಗೊ ವಚ್ಚ ತುಂ
ಮ್ಹಾಕಾ ವೆಗಿಂಚ್ ಸಾಂಡುನ್ ವಚ್ಚ.

ಧರ್ಟೆ ಸ್ಥಾನಾ ತರ್ಲೆ ಚಿಂವುನ್
ಸ್ಪೂರ್ಟೆ ಜಿಣೆಂ ಕರಡ್ ಕರ್ತಾಯ್
ಪಾಚ್ಚ್ಯಾ ಚರ್‌ವಾ ಝರಿಕ್ ಪಿಂವುನ್
ತಾನೆ ತಾಳ್ಯಾರ್ ವೊರೊಡ್ ಭರ್ತಾಯ್
ಕರ್ಕಟ್ ವೊತಾಕ್ ಚಿರ್ಕಟ್ ಮಾರುನ್
ಹಾಡ್ಕಟ್ ಭೆಸಾರ್ ದುರ್ಬಿಣ್ ದಿತಾಯ್
ವಚ್ಚಗೊ ವಚ್ಚ ತುಂ
ಕರ್ನಾ ಚಿಂವ್ಡಾಂ ಬೆಂಡುನ್ ವಚ್ಚ.

ದೀಸ್ ರಾತ್ ಚಾಳವ್ನ್ ಆಸಾಯ್
ದುಕಾಂ ಮ್ಹಜೆಂ ಗಳವ್ನ್ ಆಸಾಯ್
ಸುಖಿ ಜಿಣ್ಯೆ ವಾಟೊ ವಿಂಚೊಂ
ಕಾನ್ ಮ್ಹಜೆ ವೊಳಾವ್ನ್ ಆಸಾಯ್
ದುಕಾಂ ಮ್ಹಜೆಂ ಗಳಯ್ನಾಕಾ
ಕಾನ್ ಮ್ಹಜೆ ವೊಳಾಯ್ನಾಕಾ
ವಚ್ಚಗೊ ವಚ್ಚ ತುಂ
ದುಕಾಂ ಝರ್ ಕೊಂಡುನ್ ವಚ್ಚ.

ಸ್ವಲ್ಪ ಸಾರ್ವಜನಿಕ

ಗೇರು ವಾ

ಮೆಚ್ಚುವು ವೆಚ್ಚಂ

ವಾಲ್ಚೆಂ ನಾ

ವಾಲ್ಚೆಂ ಸಾರ್ವಜನಿಕ

ವಾಲ್ಚೆಂ ನಾ

ಅಂತರರಾಷ್ಟ್ರೀಯ

ಮೆಚ್ಚುವು ಸಾರ್ವಜನಿಕ ಅಂತರರಾಷ್ಟ್ರೀಯ

ಅಂತರರಾಷ್ಟ್ರೀಯ

ಮೆಚ್ಚುವು

ಅಂತರರಾಷ್ಟ್ರೀಯ ಮೆಚ್ಚುವು ತುಂ ?

ಬುಟ್ಟುಳೊ

ಬುಳ್ ಬುಳ್ ಬುಟ್ಟುಳೊ
ಫುಲ್ಲ್ ಫುಲ್ಲ್ ಫುಲೊನ್ ಯೆತಾ
ವೆಳಾ ಆವ್ವಿ ದೊಳೊ ಮೊಡಿತ್
ಫಟಿಲ್ಲ ಕರುನ್ ಫುಲೊನ್ ಯೆತಾ.

ಅಪಂಗ್

ಹ್ಯಾ ಸಂಸಾರಾಂತ್ಲೆ
ಸರ್ವ್ ಮನಿಸ್
ಅಪಂಗ್
ಕಿತ್ಯಾಕ್
ಎಕ್ಲ್ಯಾಕ್ ಪೆಲ್ಯಾಚೊ
'ಹಾತ್' ಜಾಯ್ ತರ್
ದುಸ್ರ್ಯಾಕ್ 'ಕಾತ್' ಜಾಯ್
ತಿಸ್ರ್ಯಾಕ್ 'ಮೋತ್' ಜಾಯ್
ಹಿ.....
ಗರ್ಜಾಂಚಿ ಶಿಂಕಳ್
ಇತ್ಲ್ಯಾರ್ಚ್ ಸಂಪನಾ
ಆಪ್ಲ್ಯಾ ಪೆಲ್ಯಾ ಗರ್ಜೆ ಶಿವಾಯ್
ಕೊಣಾ ವರ್ವಿಂ
ಕಿಂಚ್ ಶಿಜಾನಾ
ಕುನ್ಂಚ್ ಹಾಂವೆಂ ಮ್ಹಣ್ಲೆಂ
ಅಮಿ ಸರ್ವಾಯಿ
ಅಪಂಗ್.

ರುಚಿಕ್ ಫಳಾ ಫಾಂಟೊ ಕೆನ್ನಾಂ
ಬೆಂದೆರಾಚ್ಯಾ ಮೊಗಾರ್ ಪಡ್ಲೊ
ರುಕಾ ಖಾಣಾನ್ ಬೆಂದೆರ್ ಪೊಸುನ್
ಫಳಾ ವಿಣೆ ಖುಂಟೆವ್ನ್ ಮೆಲೊ
ಬೆಂದೆರ್ ಝಾಡಾಕ್ ಆಸ್ತೊ ದಿಂವ್ಚೊ
ಫಳಾ ವಿಣೆ ಕಸ್ತೊ ಜಾಂವ್ಚೊ
ಫಾಂಟೊ ಫುಟಾನ್ ವಾಂಟೊ ಕರುನ್
ಖಿಂಟುನ್ ಉಡಂವ್ಕ್ ಹಾತೆರ್ ಆಸಾ
ಪಾತ್ಕಾ ಮುಳಾಕ್ ಕಾತರ್ ಮಾರುಂಕ್
ತುಜೆಲಾಗಿಂ ಹಾತೆರ್ ಆಸಾ ?

ಅಕಾಸಾಚ್ ಪಿಶಾಕ್ ಸ್ಫುರ್ತೆನ್
ಪ್ರಕಾಸಾಚೊ ಕಿಶೊರ್ ತು
ಮರಣದಾದಿಕ್ ಜಿತ್ಲೆ ಸ್ಫುರ್ತೆನ್
ತುಜಿ ಲಾಯಿಕ್ ನಾ ಘೆವ್ ಮರಿ!

ತಾರಾಬಾಯಿ ದಾ ಮಾಯಿ
ಮಾತ್ರಾ ಮುದಿ ಘೆವ್ನ್ ಆಪ್ಣಾಂ
ತುಜಿ ಆ ತುಜೆವ್ ಲಾಗಿ
ಕಾಬ್ರಾ ವಾಕಿರ್ ರಾಕೊನ್ ರಾಪ್ಣಾಂ.

ಆಗೊ ಬಾಯೆ ಸಾಂಗ್ಲಾಗೊ ಘಾಟ್
ಸಾಂಗೊಡ್ ನಾಕಾ, ತುಕಾ ತಾಚೊ
ಪ್ರವೃತ್ ಬರ್ ತೊ ಪ್ರಜ್ವಲ್ ಮುಕುತ್
ಆಮಾಸೆಕ್ ತರ್ ಮಾಯಾಕ್ ಕಸೊ?

ಆಯ್ತಾಯ್ ತರ್ ಸಾಂಗೊಂಕ್ ಸೊಫಿಸ್
ಮ್ಹಜೆ ವರ್ವಿಂಚ್ ಚಂದ್ರಾಕ್ ದಳ್ಳಾರ್
ಗಳ್ಳಾಕ್ ತುಜ್ಯಾ ಪಿಡ್ನಾಕ್ ಬಾಂದಿನಾ
ಯೆರಿ ತರ್ ತುಂ ದಿಸಾಕ್ ಮೊಳ್ಳಾರ್.

ತಾರಾ ಬಾಯ್ ಆಯ್ತಿನಾ
ದಿಸಾಕ್ ಮ್ಹಾಕಾ ಭೆಟ್ಲಿನಾ
ಆಮಾಸೆಕ್ ತಿ ದಿಗಂತ್ ದರ್ಯಾಂತ್
ಚಂದ್ರಾಕ್ ಸೊದುನ್ ಥಕ್ಲಿನಾ!
ಸಮ್ಜಾವ್ನ್ ಮ್ಹಜೊ ತಾಳೊ ಸುಕ್ತಾ
ತರ್ಯಿ ಪರತ್ ಸಾಂಗತ್ ಆಸಾಂ
ಚಂದ್ರಾಕ್ ಹಾಂವ್‌ಚೆಗೊ ಪ್ರಕಾಸ್ ದಿತಾಂ
ಹಾಂವ್‌ಚೆಗೊ ಬಾಯ್ ಪ್ರಕಾಸ್ ದಿತಾಂ.

ದೊವಾ ಥೆಂಬೊ

ಮ್ಹಜ್ಯಾ ಅನ್ನಾಡ್ವಣಾಕ್
ಶಿಕ್ಯಾ ಜಾವ್ನ್
ಆಕಾಸ್ ರಾಯಾನ್
ಸಕ್ಲಾ ಲೊಟುನ್ ಘಾಲೆಂ
ಸಕ್ಲಾ ಪಡ್ತಾಂ ಪಡ್ತಾಂ
ಭುಮಿರ್ ದಿಸ್ಚೆಂ
ಜಯ್ತ್ ಖಡಪ್ ಚೊವುನ್
ಕುಡಿಚ್ಯಾ ಶಿರಾಂನಿ
ಕಾಂಪೆರೊ ಸುಚೊ
ಮ್ಹಜ್ಯಾ ಅನ್ನಾಡ್ವಣಾಕ್
ಚುರ್ಚುರೊಂ
ಕಾಂಟಾಳ್ಕೊಂ.....
ಪಾತ್ಕಾಚೆಂ
ಭೊಗ್ಸಾಣೆಂ ಮಾಗ್ಲೆಂ
ಥೊಡ್ಯಾಚ್ ವೆಳಾನ್
ಜಯ್ತ್ ಖಡ್ಪಾ ಮದ್ಲ್ಯಾ
ಥೊಡ್ಯಾಚ್
ಮೋವ್ ಮಾತ್ಯೆಂತ್
ಕಿರ್ಲೊನ್
ವ್ಹಡ್ ಜಾಲ್ಲೆ
ಸೊಬಿತ್ ಝಾಡಾಚ್ಯಾ
ಸುಂದರ್ ಫುಲಾಚೆರ್
ಮೊತ್ಯಾ ಭಾಶೆನ್ ಸೊಬೊಂ.

ಜಾಗ್ರಣ್

ಮನ್ಯಾ ಜಿಣಿ ನವಿ ಕರ್

ಬದ್ಲಾಪ್ ಜಿಣ್ಣೆಂತ್ ಆತಾಂಚ್ ಬರ್.

ಕಂಪ್ಯೂಟರಾ ಯಂತ್ರಾಚೊ ಯುಗ್
ಖಿಣಾನ್ ಖಿಣಾರ್ ಚಲ್ತಾ ಪ್ರಯೋಗ್
ಘಡ್ಯಕ್ ನವಿ ಯೆತಾ ವಸ್ತ್
ನವೆಂ ನವೆಂಚ್ ಶಿಕ್ವೆಂ ಘೆಸ್ತ್.

ಹರೈಕ್ ಜೀವಿಕ್ ನವೆಂಚ್ ಜಾಯ್
ಬಾಳಾಕ್ ನವೆಂಚ್ ನಾಂವ್ ದೀಜಾಯ್
ಭುರ್ಗ್ಯಾಕ್ ಮೊಪೆಡ್ ಏಕ್ ಘೆಜಾಯ್
ಸ್ತ್ರೀಯಕ್ ಕಾಪಡ್ ಹಾಡಿಜಾಯ್.

ಸ್ವಾರ್ತಿ ಆಶಾ ಆತಾಂಚ್ ಸಾಂಡ್ ತುಂ
ಮೊಸ್ರಾಕ್ ಹಗ್ವಾಕ್ ವೆಗಿಂಚ್ ಬೇಂಡ್ ತುಂ
ದಿಂವ್ಚಾರಾಚಿ ವೇಂಗ್ ರೆ ಕುಡ್ಪುನ್
ಸೊಮ್ಮಾಲಾಗಿಂ ಪಾತ್ಕಾಂ ರಡ್ ತುಂ.

ಸೆಜ್ವಾ ಝುಜಾ ಫಾರ್ ಫುಟ್ತಾತ್
ದುಕೊಳ್ ಆವ್ರಾ ಭುಂಯ್ಕಾಪ್ ಚಡ್ತಾತ್
ಅಂತುಮಿರಿಸ್ ಸಂಸ್ಕಾರ್ ಸಗ್ಳ್ಯಾನ್
ಆಪಾಪ್ಲಿಚ್ ಶಿಕೊಣ್ ವಾಂಟ್ತಾತ್.

ಮನ್ಯಾ ತುಂಗಾ ಶಾಭಿತ್ ರಾವ್
ತುಜ್ಯಾ ವೆಲ್ಕಾ ಗರ್ಜಾಂಕ್ ಪಾವ್
ಸೊಮ್ಮಾಲಾಗಿಂ ಪಾತ್ಕಾಂ ರಡುನ್
ತುಜೆ ಜಿಣ್ಣೆಂತ್ ಬದ್ಲಾಪ್ ಹಾಡುನ್.

ಪ್ರಾಯೋದೋಶ್?

ಹರ್ ರಾತಿಂ
ಹಾಂಪ್ ಮ್ಹಜೆಂ
ಘರ್ ಸಗ್ಳೆಂ
'ಸೊದ್ನಾಂ' ಕರ್ತಾಂ
ಸಾಂಗಾ ಮ್ಹಾಕಾ
ಬೊರಿಯಾ ಸರಳಾ ಬಂದಿಂತ್ಲೆಂ
ಕಾಳಿಜ್ ಮ್ಹಜೆಂ
ಕೋಣ್ ಮೊಗಾಚೆಂ
'ಕೆದ್ನಾ' ಚೊರ್ತಾ?

ತಫಾವತ್

ಜಾಯ್ ಮ್ಹಣ್
ದರ್ಯಾ ತಡಿರ್
ಪೊಂಡ್ ಕೆಲ್ಯಾರ್
ಘಡ್ಕೆನ್ ತೊ
ದಾಂಷ್ಟೆಂ ಪ್ರಯತ್ನ್ ಕರ್ತಾ
ಅಜಾಗ್ರತೆನ್
ಮನ್ಯಾ ಕುಡಿರ್
ಘಾಯ್ ಜಾಲ್ಯಾರ್
ತಕ್ಯಣ್ ತೊ
ಹಗ್ಯಾನ್ ಕ್ರೋದಾನ್ ಭರ್ತಾ.

ಘರ್ ಕಾಮಲಿ

ಹಾಂವ್ ಏಕ್ ಘರ್ ಕಾಮಲಿ, ಲೊಕಾ ನದ್ರೆಕ್ ಘಾಮಲಿ
ರಾತ್ ದೀಸ್ ಘೊಳಪ್ ಜಾಲಾಂ ಜಿಣೆಂ ಮ್ಹಜೆಂ
ಭುಟ್ಟೆ ಸಾಂಬಾಳ್ ಮೆಚ್ಚಾಚೆಂ, ಆಟ್ಲೆ ಬಾಂವ್ಡಾಂಕ್ ಪೊಸ್ಪಾಚೆಂ
ಬಗೆಂವ್ಕ್ ನಾ ಉರವ್ಪಾಕ್ ಜೊಡಿ ನಾಣೆ
ಬರ್ಯಾ ವಸ್ತ್ರಾಕ್ ಪಾಟ್‌ನಾ, ಖರೆ ನಿದೆಕ್ ಖಾಟ್ ನಾ
ತಾಚ್ಯಾ ನದ್ರೆಕ್ ಕೊಡ್ಲ್ಯಾಂತ್ ಆಸ್ಚೆಂ ದಳ್ಳಿರ್ ಸುಣೆಂ
ನ್ಹಾವ್ಪಾಕ್ ಉದ್ಯಾ ಶೆಳ್ ನಾ, ಜೆವ್ಪಾ ಖಾವ್ಪಾಕ್ ವೇಳ್ ನಾ
ಮದ್ಯಾನ್ ಪಾಸುನ್ ಕಾಮ್ ಕೆಲ್ಲೆಂ ಚೊಯ್ಣಾಂ ಕೊಣೆ.

ದೀಸ್‌ಭರ್ ಘಸ್ಪೊ ಕಾಡ್ತಾಂ, ನಶ್ಚೊ ಭೆಶ್ಚೆಂ ಚಿಡ್ತಾ
ಭಶ್ಟೆ ಕಾಂಟ್ಯಾ ಜಿಣೆ ರುಾಡಾರ್ ಗುಲಬ್ ನಾ
ಭಾಂಗ್ರಾ ಕಶ್ಟಲ್ ಕಳನಾ, ಉಶ್ಟ್ಯಾ ಅಗ್ಡ್ಯಾಂತ್ ಜಳನಾ
ಕಶ್ಟಾ ಕಶ್ಟಲ್ ವಿಂಗಡ್ ಕರ್ಪಾಕ್ ಸುಲಬ್ ನಾ
ನಶ್ಟಾ ಕಾಮಾಂತ್ ಫಾಯ್ಲೆ ನಾ, ಭೃಶ್ಟಾಚಾರಾಕ್ ವಾಯ್ಲೆನಾ
ಚೇಶ್ಟಾಯೆಚ್ಯಾ ವದನಾರ್ ದುಲಬ್ ನಾ.
ಪುಶ್ಟಿ ಪಾಡ್ಲೊ ಖಾಂವ್ಕ್ ನ್ಯಾ, ಕಾಶ್ಟಿ ಲೆಗುನ್ ಧುಂವ್ಕ್ ನಾ
ಶಿಶ್ಟ್ ವೆಕ್ತೆಂಕ್ ಸಂಸಾರಾರ್ ಖಂಡಿತ್ ಲಾಬ್ ನಾ.

ರಾಂದ್ವಯ್ ಮಾಸಾಂ ಶಿಂದಪ್, ಪಕ್ವನಾಲೆಂ ರಾಂದಪ್
ಮೀಟ್ ಚಾಕೊನ್ ರುಚ್ ಚೆಡಂವ್ಕ್ ರಜಾನಾ
ಗರ್ಮೆಂತ್ ಸುಖಾ ಸಾವ್ವಾ ನಾ, ಕಿರ್ಮೆಂ ಪಿಳ್ವಾಕೀ ಪಾವ್ವಾ ನಾ
ಭೆಟ್ ದಿಂವ್ಚ್ಯಾಕ್ ಮ್ಹಜ್ಯಾಂಕ್ ಮಾತ್ ವಿಜಾ ನಾ
ಪ್ರಾಯೆವರೆಂ ಕಾಮ್ ಮೆಳ್ಳಾಂ, ಬುರ್ಬುರ್ಯಾಂನಿ ಘಾಮ್ ವಾಳ್ವಾ
ನಿಶ್ಚುರ್ ಕಾಯ್ಲಿರ್ ಕಶ್ಟಾ ಪೊಳೊ ಬಾಚಾನಾ.
ಮೆಟಾ ಮೆಟಾಂಕ್ ಚಾಳ್ಲೆಂ ಚೆಡ್ಲಾಂ, ಘೊಟಾನ್‌ಚ್ ತೆಂ ಗಿಳ್‌ಚೆಂ ಪಡ್ಲಾಂ
ದುಸ್ರೊ ಖಿಂಚೊಚ್ ಉಪಾವ್ ಖಿಡ್ವಾಂತ್ ಶಿಜನಾ.

ಚೊಕ್ ಘಡ್ಲ್ಯಾರ್ ಹಾಲ್ ಹವಾಲ್, ಜೀವನ್ ಮರ್ಣಾಲೆಂ ಸವಾಲ್
ಮೊಡ್ಕೆಂತ್ ಲೆಗೊನ್ ಜೆವ್ಪಾಕ್ ಮ್ಹಾಕಾ ಪೇಜ್ ನಾ
ಭುಕೆನ್ ಜೀವ್ ಕೊರ್ಪಡ್ತಾ, ಪೊಟಾಂತ್ ದಂತ್ ದರ್ಪಡ್ತಾ
ರುಕಾರ್ ಪಾಸುನ್ ಭುಕ್ ಥಾಂಬಂವ್ಕ್ ಕಾಜ್ ನಾ
ರೆಡ್ಯಾಂಕ್ ಘಾಲೊ ಕುಳಿತ್ ನಾ, ಕಿತೆಂ ಖಾಂವ್ಚೆಂ ಕಳಿತ್ ನಾ
ಪೆಟ್ಯಾ ಉಶ್ಟೆಂ ಸೆವ್ವಾಕಿ ಕಾಂಯ್ ಲಜ್ ನಾ

ಭುಕ್ ಪೊಟಾಂತ್ ಜಿರ್‌ಲ್ಯಾ ಪಾಟ್ ಮಾರಾನ್ ಝರ್‌ಲ್ಯಾ
ರಗ್ತಾ ವ್ಹಾಳ್ಕಾಕ್ ಆಡಾರಾಲೆಂ ರಾಜ್ ನಾ.

ಪತ್ರಾಂ ಘರಾ ಲಿಕಿನಾ, ಉತ್ರಾಂ ತಾಂಚಿಂ ಚಾಕಿನಾ
ವಾಚ್ಪಾ ಲಿಕ್ಪಾಕ್ ಜಿಣ್ಯೆಂತ್ ಮ್ಹಜ್ಯಾ ಬರಪ್ ನಾ
ಕಿರ್‌ಕಿರ್ ಕರಿನ್ ರೂಪ್‌ರೂಪ್, ಲಿಪಿತ್ ಧನಿ ಅಪ್‌ರೂಪ್
ಸಾಂಗ್ಚ್ಯಾ ಉತ್ರಾಂಕ್ ಲಿಕ್ಚ್ಯಾ ವಾಕ್ಯಾಂತ್ ಚಿರಪ್‌ನಾ!
ಪತ್ರಾಂತ್ ಕಿತೆಂ ಲಿಕ್ಲಾಂ ಚಿಂತನ್ ಮನಿಂ ಸುಕ್ಲಾಂ
ವಾಚಿವ್ನ್ ಘೆವ್ಪಾಕ್ ಬಂದಿಥಾವ್ನ್ ಭಾಯ್ರ್ ಸರಪ್ ನಾ
ಮಾಮ್ನಿ ಕೆದ್ನಾಯ್ ಶಿಣ್ ವೊಂಕ್ತಾ, ಕಾಗ್ಲಾಂ ಘಾಲ್ಪಾಕ್ ನಾ ತಾಂಕ್ತಾ?
ಲಿಕುಂಕ್ ತಾಂಡ್ಲ್ಯಾರ್ ಧನಿನೆಲೊ ಶಿರಾಪ್ ನಾ.

ಆಮಾಸಕ್ ನಾ ಚಂದಿರ್, ಪುನ್ವೆಕ್ ಸುಂದರ್ ಮಂದಿರ್
ಜಿಣ್ಯೆಂತ್ ಮ್ಹಜ್ಯಾ ಪುನ್ವೆಚೊ ಕಾಂಯ್ ವಿಕಾಸ್ ನಾ
ಸುಕ್ತೆರ್ ದರಾಯೊ ಸುಕ್ತಾ, ಭರ್ತೆರ್ ಅಮೃತ್ ದೆಕ್ತಾ
ಆಜೂನ್ ಜಿಣ್ಯೆಂತ್ ಸುಕಾ ಭರ್ತೆ ಪ್ರಕಾಸ್ ನಾ
ಭಿರ್ಮತ್ ಮ್ಹಜಿ ಪಾವುನ್, ಉಸ್ಲಿಂ ದುಕಾಂ ಚಿಂವುನ್
ಮೊತ್ಯಾಂ ಗಳವ್ನ್ ರಡೊಂಕ್ ಮೊಡಾಂಕ್ ಆಕಾಸ್ ನಾ
ಜೀವನ್ ಸಗ್ಳೆಂಚ್ ರಿತೆಂ, ಕೆದ್ನಾ ಉದೆತ್ ಫಾಂತೆಂ
ಸುಕಾ ಫುಡಾರ್ ಬಾಂದ್ಪಾಕ್ ಹಾಂವ್ ಸಕಚ್ ನಾ
ಸುಕಾ ಫುಡಾರ್ ಬಾಂದ್ಪಾಕ್ ಹಾಂವ್ ಸಕಚ್ ನಾ.

ಲೆಂವೊ ಸಾಯ್ಸಾ ಲೆಂವೊ
ಹೊ ಲೆಂವೊಸ್ತೆ ಲೆಂವೊ
ಜೆಸ್ತಾ ಪಾತಾಸಾ
ಕಿತೆಯ್ ಫತಾಸಾ
ಮಿತ್ರಾಕ್ ಪುಜಾ
ಮಿತ್ರಾಕ್ ದಿತಾಸಾ
ಪಿಸ್ತಾ ಪೆಸ್ತಾಬರಿ
ಲಾಕ್ ಗಳವ್
ಮ್ಹಾ ಕಾಟ್ ಜೊಂವೊ
ಲೆಂವೊ ಸಾಯ್ಸಾ ಲೆಂವೊ ಹೊ
ಪಾಣಾ ಜೆವ್ಲಾಚೊ ಲೆಂವೊ

ಲೆಂವೊ ಸಾಯ್ಸಾ ಲೆಂವೊ
ತೊ ಲೆಂವೊಸ್ತೆ ಲೆಂವೊ
ಹುದ್ದಾ ಆಬ್ಲೆಶಾನ್
ಕೊಣಾಕಿ ಫಾರುಕ್, ಕೊಣಾಕಿ ಮಾರುಕ್
ಕಿತೆಯ್ ಫಾರುಕ್, ಕಿತೆಯ್ ಜೊರುಕ್
ಕೆಮ್ಮಾಯ್ ತಯಾರ್ ಆಸ್ಲೊ
ಹುದ್ದಾ ಭದ್ವಕೆಕ್
ಲೋಯ್ ಫೆವ್ನ್ ವಾ ದೀವ್ನ್
ನಿರಾಪ್ರಾಪ್ತಾಚೆರ್ ಆಪ್ರಾಪ್ ಫಾಡ್ಲೊ
ಲೆಂವೊ ಸಾಯ್ಸಾ ಲೆಂವೊ ತೊ
ಅಧಿಕಾರಾಚೊ ಲೆಂವೊ

ಲೆಂವೊ ಸಾಯ್ಸಾ ಲೆಂವೊ
ಹಾಂವ್‌ಯಿ ಲೆಂವೊ
ಮ್ಹಾಕಾ ಭೆಟ್ಲೊ
ಉತ್ರಾಂ ಚಿತ್ರಾಂ, ಪತ್ರಾಂ, ಲೆತ್ರಾಂ
ಸಾಂಗತಾಚ್ ಕಲ್ಪನಾಂತ್ಲಿಂ ಸೂತ್ರಾಂ
ಆರಾವ್ನ್, ಜಿರಾವ್ನ್, ವಿರಾವ್ನ್, ನೆರಾವ್ನ್
ಉತ್ರಾ ಧಾರಿಕ್ ಶಿಣ್ ವೊಂತ್ಲೊಂ

ಫಾಯ್ಡ್ ಉಟವ್ ಬರ್ಪಾಂ ಲಿಮ್ಬೊ
ಹಾಂವ್‌ಯಿ ಲೆಂವೊ ಸಾಯ್ಬಾ
ಲೆಂವೊ ಹಾಂವ್
ಸಾಹಿತ್ಯಾಚೊ ಲೆಂವೊ

ಲೆಂವೊ ಸಾಯ್ಬಾ ಲೆಂವೊ
ತುಂಯಿ ಲೆಂವೊ
ಲ್ಹಾನ್‌ಪಣಿ ಚೀಂವ್ ದಿವುನ್
ಕಶ್ ಕಾಡುನ್ ವ್ಹಡ್ ಕೆಲ್ಲೆ
ಕೊಂಕಣ್ ಮಾತೆಕ್ ಖೊಟಾಂವೊ
ಚೊರ್‌ಯಾಂ
ಬೊಲ್ತೆಚೊ ಚೀಂವ್ ವೊಡ್ಲೊ
ಕೊಂಕಣ್ ಝರಿಕ್ ಗುಡ್ಡಿ ಚೆವೊ
ತುಂಯಿ ಲೆಂವೊ ಸಾಯ್ಬಾ
ಲೆಂವೊಚೊ ಲೆಂವೊ ತುಂ!

ಯೇಗೊ ಬಾಯೆ



ಯೆಣೆಂ ತುಜೆಂ ನಾಸ್ತಾಂ ಬಾಯೆ
ಉಬ್ಬೊಣೆನ್‌ಗೊ ಜಿಣೆಂ ಸಾರ್‌ಲಾಂ
ಎಕ್ಸರ್ ಮ್ಹಾಕಾ ಸಾಂಡ್ಲಾಯ್ ನಯೆ
ತಾತ್ಸಾರ್‌ಪಣ್‌ಗೊ ಮನಾಂತ್ ಚರ್‌ಲಾಂ.

ರಾಕೊಂಕ್ ಕರುನ್ ಥಕಯ್ತಾಕಾ
ಸಾಂಡುನ್ ಮ್ಹಾಕಾ ದುಕಯ್ತಾಕಾ
ತುಂ ಯೇಗೊ ಬಾಯೆ.

ಪಾಡಿಂತ್ ಜಾಂಬ್‌ಳಾಂ ಆಂಬ್ಯಾ ತೊರಾಂ
ಕಾಂರ್ಚಾ, ಬಿಂಬ್‌ಲಾಂ, ಸಿಂರ್ಚಾ ಫುಲ್ಲ್ಯಾಂತ್
ಬಿಂಡ್ಲಾಂ, ರುಂಬ್ಲಾಂ, ಬೊರಾಂ, ಪೆರಾಂ
ಆಣಸ್, ಪಣಸ್, ಬೆಣಸ್ ಭುಲ್ಲ್ಯಾಂತ್
ಪಾಲ್ಕುಣಸಾ ಗೊಡ್ಪಾಣ್ ಚಿವೊಂಕ್
ಎಕ್ಸರ್‌ಪಣಾ ಕೊಡ್ಪಾಣ್ ಲುವೊಂಕ್
ತುಂ ಯೇಗೊ ಬಾಯೆ.

ದಾಖ್ತುಚೊಗೊ ದರ್ಬಾರ್ ಕಿತೆಂ
ನ್ಹಾಣ್ಯೆಂತ್ ಮ್ಹಾಕಾ ನ್ಹಾಣಿಯ್ತಾನಾ
ಭಿರ್ಮತ್ ಪಾವೊನ್ ಧರ್ತಾ ಸಾತೆಂ
ಪಾವ್ಲಾ ಪಾವ್ಲೆ ಶೆಣಿಯ್ತಾನಾ

ನ್ಹಾಣಿಯ್ತಾನಾ ಕಾಣ್‌ಯೊ ಸಾಂಗೊಂಕ್
ನಿದಾಯ್ತಾನಾ ಮಣ್‌ಣ್ಯೊ ಸಾಂಗೊಂಕ್

ತುಂ ಯೇಗೊ ಬಾಯೆ.

ಚಿಂಚಿ ರುಕಾರ್ ಪುಲಾಂ ಜಾತಾಂ

ಬಾಬಾನ್ ವಾಡ್ಯಾಕ್ ಆಪವ್ನ್ ಹಾಡ್‌ಲೆಂ

ಮಾಟವ್ ಫಾಲುನ್ ಜೆವಾಣ್ ದಿತಾಂ

ಭಾವೊಜಿನ್‌ಗೊ ಕಿತ್ಯಾಕ್ ನಾಡ್‌ಲೆಂ

ಭಾವೊಜಿಕ್‌ಯಿ ಘೆವುನ್ ಯೇಗೊ

ಆಮ್ಚಾ ಘರಾಂತ್ ರಾವೊಂಕ್ ಯೇಗೊ.

ತುಂ ಯೇಗೊ ಬಾಯೆ

ಆಜ್‌ಚ್ ಯೇಗೊ ಬಾಯೆ.

ಹೊ
ಕಾಂಟೆ ಮಿಂಟೆ
ಪುಲಾಂ ರುಲೆಮ್ಪಣ್
ಚಿಂತುನ್
ಸ್ವೀಕಾರ್ ಕರ್ತಾ
ದೆಕುನ್ ಸುಕಿ ಆಸಾ
ತೊ
ಪುಲಾಂ ರುಲೆಚ್
ಕಾಂಟೆ ಮಿಂಟೆ ಮ್ಹಣ್
ಚೂಕ್ ಸಮ್ಜೊನ್
ರುದಾನ್ ಕರ್ತಾ
ದೆಕುನ್ ದುಕಿ ಆಸಾ.

ದುರಂತ್

ಆಮಾಸೆ ರಾತಿಂ
ತಳ್ಕಾ ತಡಿ ವಯ್ಲೆಂ
ಶ್ವೆಣಾ ಭಿತರ್
ಲಿಪವ್ನ್ ದವರ್ಲೆಂ
ಸೊರ್ಪಾ ಮಾಣಿಕ್ ಘೆವುನ್
ತೊ ಯೆತಾನಾ
ಪಾಂಯಾ ಮುಳಾಂತ್ಲಾ
ವಿಕಾಳ್ ಜಿವ್ವಾಳಿಚೆ ಚಾಬ್ಲೆನ್
ತಾಚಿಂಚ್ ಮಾಣಿಕ್ (ಜೀವ್)
ಹೊಗ್ಗೊಂವ್ಕ್ ಪಾವೊ!

ಚುರುಚುರೆ

ಜಿವಿತ್ ಜಿವ್ಯಾ ರಾಂಧ್ಲಿಂತ್ಲ್ಯಾ

ಲಾಂಕ್ಡಾ ರಾಯಾಚೆರ್

ಆಶೆ ದೊಳ್ಳಾನ್ ಹಾಂವೆಂ

ಭರ್ಪಸ್ಕಾಚೆಂ ತೇಲ್ ವೊತುನ್

ಕೀಚ್ ಉಸಯ್ಲೆಂ

ತರ್ಯಿ

ತ್ಯಾ ನಿರ್ಬಾಗಿ ಕಿಟಾನ್

ಹಾಂವೆಂ ವೊತ್‌ಲ್ಲೆಂ

ಭರ್ಪಸ್ಕಾ ತೇಲ್‌ಚ್ ಚಿಂವೊನ್

ಕ್ಯಣಿಕ್ ಪ್ರಜಳ್ ಫಾಂಕ್ಡೊ ಶಿವಾಯ್

ಲಾಂಕ್ಡಾ ರಾಯಾಕ್ ವೆಂಗುನ್

ಮೊಗಾ ಉಜ್ಯಾ

ಉಜಳ್ ದೆಕ್ಲೊ ನಾ!

ಬಗಾರ್

ಕಾಳ್ಕಾ ಧುಂವ್ರಾ ಮೊಡಾ

ಕಾಳ್ಕಾಯಿಚ್ ಚಾಕ್ಲಿ

ಕಿತ್ಯಾಕ್ ಮ್ಹಳ್ಳಾರ್

ತೊ

ಘಾತ್ಕಿ!

ಲಾಂಕ್ಡಾ ರಾಯ್

ದುಬಾವಾಚೆ ಶೆಳರಿನ್

ಧುಂಪೊನ್ ಆಸಾ ತೆಂ

ಹಾಂವ್ ನೆಣಾ ಜಾಲ್ಲಿಂ!

ಯೇಗಾ ಪಾವ್ವಾ

ಪಟ್ ಪಟ್ ಪಾವ್ವಾ ತುಂಗಾ
ಸಟ್ ಸಟ್ ಉತೊನ್ ಯೆ
ರುಕ್ಕಟ್ಟಾ ಜಿವ್ವಾಣ್ ತಿಕಾ
ಜಟ್‌ಪಟ್ ಭೆತೊಂಕ್ ಯೆ.

ಬಾಬ್ ಮ್ಹಜೊ ಗಾದ್ಯಾ ಮೆರೆರ್
ನಾಂಗೊರ್ ಘೆವುನ್ ರಾಕೊನ್ ಬಸ್ಲಾ
ಗಾಬ್ ಪಾಡಿ ವೊತಾ ಭರಾರ್
ದೊಂಗೊರ್ ಮಸ್ತುನ್ ಥಕೊನ್ ಗೆಲ್ಯಾ
ತಕ್ಲಾಂತ್ ಉದ್ಯಾ ರ್ಪುಳಕ್ ನಾ
ಮೊಳ್ಳಾಂತ್ ಪಾಚ್ಚೊ ಚರವ್ ನಾ
ತುಹ್ಯಾಂತ್ ಆಸ್ಚ್ಯಾ ಭಾತಾಕ್ ಲೆಗೊನ್
ಭಿಂ ಜಾಂವ್ಚೆಂ ನಶೀಬ್ ನಾ
ತುಕಾ ಮಾತ್ ಭವೊಂಕ್ ಗೆಲ್ಲ್ಯಾಕ್
ಹಾಚಿ ಕಸ್ಲೀಯ್ ಫಿಕರ್ ನಾ!

ಧಗಿ ಕಾಯಾ ದಳ್ಳಾರಾನ್
ಕೂಡ್ ಸಗ್ಗಿ ಕಾಂಪೊನ್ ಗೆಲ್ಯಾ
ಉಪಾವ್ ನಾಸ್ತಾಂ ಜಿಣೆ ಸಾರುಂಕ್
ವಸ್ತಾಂ ಕಾಡುನ್ ವಿಣ್ಣಿ ಜಾಲ್ಯಾ
ಹಾಲ್ ಸಾಂಗೊಂಕ್ ಸಾಂಗಾತ್ ನಾಸ್ತಾಂ
ಸಗ್ಗಿಂ ಗುಪಿತ್ ಗಿಳುನ್ ಆಸಾ
ಕಾಂತಿತೂನ್ ಖಿಬ್ರೆವಿಣೆ
ದುಕಾ ಥೆಂಬೊ ಪಿಳುನ್ ಆಸಾ
ತುಂ ಕಿತ್ಯಾಕ್ ಪಾವ್ಲ್ಯಾ ಪಯ್ಸ್ ರಾವೊನ್
ಹೆಂ ಸರ್ವ್ ತಿಳುನ್ ಆಸಾಯ್?

ಆಕಾಸಾಚ್ಯಾ ಸುಕ್ಷ್ಮಾಂನೊ
ಆಮ್ಚ್ಯಾ ಉಲ್ಕಾಕ್ ಪಾಳೊ ದಿಯಾ
ಮಾಡಾರ್ಚಾ ರುಕಾಂನೊ
ಖೆಣಾ ಭಿತರ್ ಆಯ್ತೊ ಜಾಯಾ
ವಾರ್ಯಾ ಬಾಬಾಕ್ ಚಾಳವ್ನ್ ಸೊಡಾ
ಆಮ್ಚ್ಯಾ ಗಾಂವಾಕ್ ಆಪವ್ನ್ ಹಾಡಾ

ರಂಗೀತ್ ತಾಚ್ಯಾ ಸಂಗಿತಾನ್
ಸರ್ಗಾ ರಾಜಾ ಗಮನ್ ವೊಡಾ.

ಪಾವ್ನಾ ರಾಯ್ ತೊ ಆತುರಾಯೆನ್
ದೂತ್ ಜಾವುನ್ ಮೊಡಾಂಕ್ ಧಾಡುಂ
ಧರ್ಮಿ ವಯ್ಲೆಂ ಅಪ್ಪುಪ್ ನರ್ದನ್
ತಾಂಕಾಂ ಪಾಸುನ್ ಘಡ್ಯೆನ್ ನಾಡುಂ
ತಾಂಚೊ ಧಾಂವ್ಚೊ ವೇಗ್ ಚಡೊಂ
ಖಿಣಾ ಭಿತರ್ ಘಾಮಾನ್ ಬುಡೊಂ
ತಾಂತ್ಲೊ ಥೊಡೊ ಘಾಮಾ ಥೆಂಚೊ
ಸಕ್ಲಾ ಧರ್ಮಿಕ್ ಗಳೊನ್ ಪಡೊಂ
ಪಟ್ ಪಟ್ ಪಟ್ ಪಟ್
ಪಾವ್ನಾ ರುಪಾರ್ ಗಳೊನ್ ಪಡೊಂ
ಪಟ್ ಪಟ್ ಪಟ್ ಪಟ್
ಪಾವ್ನಾ ರುಪಾರ್ ಗಳೊನ್ ಪಡೊಂ.

ಉಮಾಳೆ

ಉಲಯ್‌ಗೊ ಉಲಯ್ ಚೆಡ್ತಾ
ಮೊಗಾಕ್ ಮ್ಹಜ್ಯಾ ಆಂವ್ಡೆವ್ನ್ ಆಸಾಯ್?
ಭುಲ್ ಘಾಲುನ್ ಜರ್ ಭುಲ್ಚಿ ದುಡ್ತಾಕ್
ಕರ್ತಲೊಂ ಹಾಂವ್ ತುಕಾ ಕಸಾಯ್.

ಶಾಳೆಂತ್ ಲಿಸಾಂವ್ ಕರ್ತಾನಾ
ಮ್ಹಾಕಾಚ್ ಕಿತ್ಯಾಕ್ ಪಳೆವ್ನ್ ಆಸ್ತಾಯ್
ತುಜೆರ್ ನದರ್ ಮಾರ್ತಾನಾ
ದಾಪೊ ದೊಳೊ ಮೊಡುನ್ ಹಾಸ್ತಾಯ್
ದೊಳೊ ಮೊಡುನ್ ಮೊಗಾ ಕಾಣಿ ಸಾಂಗಿನಾಕಾಗೊ
ಕಾಳೊ ದುಡುವಾಲ್ಯಾ ಪುಣಿ ವೆಂಗಿನಾಕಾಗೊ.

ಬಾಸ್ತಾಕ್ ರಾಕೊನ್ ಆಸ್ತಾನಾ
ಕೆಡ್ನಾಯ್ ಎಕ್ಲೆಂಚ್ ಮುಕಾರ್ ಮೆಳ್ತಾಯ್
ಉಲಂವ್ಕ್ ಉತ್ರಾಂ ವಿಂಚ್ತಾನಾ
ಶೇಲೆ ಕರುನ್ ಕಿತ್ಯಾಕ್ ಪೊಳ್ತಾಯ್
ಅಸ್ಕತ್ ಮ್ಹಾಕಾ ಚೊಯ್ತಚ್ ಶೇಲೆ ಕರಿನಾಕಾಗೊ
ಮಸ್ಕತ್‌ವಾಲ್ಯಾ ಚಲ್ಯಾ ಪೊಲೆ ಚೊರಿನಾಕಾಗೊ.

ಶೆರ್ಮಾಂವ್ ಸಾಂಗ್ಚೊ ವೆಳಾ
ಆಂಬೊರ್‌ಪಿಕ್ಕೊ ಹಾಸೊ ದಿತಾಯ್
ಕಾಣಿಕೆಕ್ ಘೆವ್ನ್ ಫಳಾಂ
ಕುಲೆ ಹಾಲವ್ನ್ ಮುಕಾರ್ ವೆತಾಯ್
ಉಬಾರ್ ಕುಲೆ ಹಾಲವ್ನ್ ಮ್ಹಾಕಾ ಭುಲಯ್ತಾಕಾಗೊ
ಸಬಾರ್ ಗುಲೆ ಆಸ್ಚೊಚೊ ಹಾತ್ ಹಾಲಯ್ತಾಕಾಗೊ.

ಹಾಂವ್‌ಗೊ ಮಾರ್ಗಾರ್ ಚಲ್ತಾನಾ
ಘೆರ್ಚೊ ಆಂಗ್ಲಾಂತ್ ಕಿತ್ಯಾಕ್ ಭೊಂವ್ತಾಯ್
ವಾರ್ಕಾರ್ ಕೇಸ್ ತೆ ಧಲ್ತಾನಾ
ಗಾಗ್ಲೊ ಉಬವ್ನ್ ಭಿತರ್ ಧಾಂವ್ತಾಯ್
ಗಾಗ್ಲೊ ಚೊರ್‌ಯಾಂ ಉಬವ್ನ್ ಪಾತ್ಕಾಕ್ ನಾಡಿನಾಕಾಗೊ
ಮೊಗಾ ದರೆಯಾ ಉರ್ಬಾ ಉದ್ಕಾಕ್ ಪೊಡಿನಾಕಾಗೊ.

ಬೆಬ್ಬೊ

ಕ್ರಿಸ್ತಾಸಾ ರಾತಿಚೊ
'ಸ್ಪಿರಿತ್' ಘವುನ್
ಸಗ್ಳ್ಯಾ ವಾಡ್ಯಾಕ್
ದ್ವೇಶಾಚೊ
'ಕುಸ್ವಾರ್' ವಾಂಟ್ತಾ.

ಗುಪಿತ್ ಸವಾಲ್

ಕುಸ್ವಾರಾಚಿ
ವಾಟ್ಲಿ ದಿಂವ್ಚ್ಯಾಕ್
ಘರ್ಯಾ ದಾರಾರ್
ರಾಕೊನ್ ಆಸ್ಲೆ
ಏ ಚಲಿಯೆ
ಸತ್ ಸಾಂಗ್ ಮ್ಹಾಕಾ
ಕುಸ್ವಾರಾಚಿ ವಾಟ್ಲೆ ಭಿತರ್
ಮೊಗಾಚಿ ಪೊಟ್ಲಿ ಪುಣಿ
ಲಿಪವ್ನ್ ಹಾಡ್ಲ್ಯಾಯ್?

ತುಂಗೊ ಪುಲಾ

ರಾನಾ ಮೊಲ್ಕಾ ರುಡಾಂ ಮದೆಂ
ಫುಲೊನ್ ಸೊಬ್ಬಾಂ ಏ ಪುಲಾ
ಕೊಣಾ ಖಾತಿರ್ ಫುಲೊನ್ ರಾವ್ಣಾಂಯ್
ಭುಲೊನ್ ಉತಾರ್ ದಿಲಾಂ.....?

ಸೆಜಾ ಶೆರಾ ರಾಯಾ ಕುಂವರ್
ತಾಕಾ ಪೊಯ್ಗೊ ಆಜ್ ಕುರ್ಪಾರ್
ಹಜ್ರಂತುಲೆಂ ತುಂಯಿ ಏಕ್ ತರ್
ಕಾಜಾ ವಿಣೆ ತುಂ ಗುರ್ಪಾರ್.

ಸುವಾಸ್ ತುಜೊ ಸುಗಂದ್ ಪೊಯ್ಗೊ
ರಾನಾ ಭಾಯ್ರಯಿ ಪ್ರಸಾರ್ತಾ
ನಿವಾಸ್ ತುಜೊ ರಾನಾಂತ್ ನ್ಹಯ್ಗೊ
ಕೋಣ್ಗೊ ತುಕಾ ವಿಚಾರ್ತಾ.....?

ಸುಂದರಿ ತಿ ಜಾಂವ್ಗೊ ಸಂಸ್ಕಾಂತ್
ತುಕಾ ಉತರ್ ದಿಂವ್ಚಿ ನಾ
ಗುಡೆ ದೊಂಗೊರ್ ಫಾತೊರ್ ಕಚ್ಚಾಂತ್
ಪಾವ್ಲಾಂ ಕಾಡುನ್ ಯೆಂವ್ಚಿನಾ.

ಪ್ರಕಾಸ್ ತುಜೊ ಇತ್ಲೊಯ್ ಚಡ್ಲಾ
ಸುರ್ಯೊಯಿ ಲಜೆನ್ ದೊಡ್ಲಾ
ಆಕಾಸ್ ತಾರಾಂ ಪಾಟ್ಲಾಮ್ ಚಿಡ್ಲಾ
ಕೊಣೆಂಯ್ ಕಾಂಯ್ ತುಕಾ ನಾಡ್ಲಾಂ?

ಫುಲ್ಕಾರ್ ಪುಲಾಕ್ ಭುಲ್ಲೆಂಗೊ ನ್ಹಯ್
ಖುಂಟುನ್ ಶೆರಾಕ್ ವ್ಹರ್ತೆಲಿ
ಕೊಣಾ ಕೊಣಾಕ್ ಸುಣ್ಣಾ ಸವಾಯ್
ತುಜೊ ವಿಕೊ ಕರ್ತೆಲಿ.

ಕೊರೊಕ್ಕಾಚಿ ಪುತ್ರಿಗೊ ಹಾಂವ್
ಮ್ಹಜೆರ್ ಶಿಣೊನಾಕಾಗೊ
ಕಾಳಿಂ ತರ್ಯಿ ಲಕ್ಕಣ್‌ಗೊ ಹಾಂವ್
ಕಾಡುನ್ ವ್ಹರುಂ ತುಕಾಗೊ.....?

ದೇವಾಣಾತ್ಲ್ಯಾ ದೇವಿಲಾಗಿಂ
ಬೆಂಜಾರ್ ಕರ್ಚಾಕ್ ವ್ಹರ್ತಲಿಂ
ಸೊಭಿತ್ ಸುಂದರ್ ಮ್ಹಜ್ಯಾ ರಾಯಾಕ್
ಮೊಗಾನ್ ಆರ್ಪಣ್ ಕರ್ತಲಿಂ.

ಬಾಳಾಲೆಂ ಸಳ್

ಬಾಳ್:

ಮಾಮ್ಮಿ ಆಮಿ ಯಾಗೆ ರಾನಾಕ್
ಚಾಂಪೆರಾಂ ಕಾಡ್ನ್ ಖಾವುಯಾಂ
ಪಾಳ್ಲ್ಯಾಂತ್ ಧಲ್ಲ್ಯಾ ಮ್ಹಜ್ಯಾ ಮುನ್ನಾಕ್
ಉರ್ಲಿಂ ಹಾಡ್ನ್ ದಿವುಯಾಂ.

ಆವಯ್:

ಪಾಪ್ಪಾ ಗೆಲಾ ಹಾಡುಂಕ್ ಬಾಚಾರ್
ಮಿಠಾಯೊ ಘೆವ್ನ್ ಹಾಡಿತ್
ರಾನಾಕ್ ಜರ್ ಹಾಂವ್ ಗೆಲ್ಯಾರ್ ಮ್ಹಜ್ಯಾ
ಪಾಟಿಚೆಂ ಮೀಟ್ ಕಾಡಿತ್.
ಘರಾಮುಕ್ಲ್ಯಾ ಆಮ್ಚ್ಯಾ ಹಿತ್ಲಾಂತ್
ಫೆರಿಚಿ ರೂಕ್ ವಾಡ್ಲ್ಯಾತ್
ವಿಂಚುನ್ ಹಾಡ್ತಾಂ ಪೆರಾಂ ತೊಪ್ಪಾಂತ್
ರಾಸ್ ರಾಸ್ ಸಕ್ಲ್ಯಾ ಪಡ್ಲ್ಯಾಂತ್

ಬಾಳ್:

ಮಾಮ್ಮಿ ಮ್ಹಜ್ಯಾ ನಾಕಾತ್ ಪೆರಾಂ
ಕಿತ್ಲಿಯ್ ವಿಂಚುನ್ ದಿಲ್ಯಾರ್
ಪಪ್ಪಾಕೀ ಜರ್ ದೀನ್ ಚಾಂಪೆರಾಂ
ದೀತ್ ತೊ ಉಮೆ ಪೊಲ್ಯಾರ್.

ಮಾಮ್ಮಿ ಆಮಿ ಯಾಗೆ ರಾನಾಕ್
ಚಾಂಪೆರಾಂ ಕಾಡ್ನ್ ಖಾವುಯಾಂ
ಪಾಳ್ಲ್ಯಾಂತ್ ಧಲ್ಲ್ಯಾ ಮ್ಹಜ್ಯಾ ಮುನ್ನಾಕ್
ಉರ್ಲಿಂ ಹಾಡ್ನ್ ದಿವುಯಾಂ.

ಆವಯ್:

ರಾನಾ ವಾಟ್ ತಿ ಭೋವ್ ಅಶೀರ್ ಬಾಯ್
ದಾಂಟೊನ್ ಪಾಂಯ್‌ಗೊ ಮೊಡತ್
ಚಾಂಪೆರಾಂಚಿ ಆಶಾ ನಾಕಾಯ್
ಕಿತೆಂಯ್ ಅವ್ಹಡ್ ಘಡತ್.

ಖಾಂವ್ಚ್ಯಾಕ್ ದೀಂಪ್‌ಗಿ ಬೊರಾಂ ಹಾಡುನ್
ಚೊಯ್‌ತ್ಯಾ ವ್ಹಡ್ಲ್ಯಾ ರುಕಾರ್
ಬಾರೀಕ್ ತೆಂಕ್ಡೆನ್ ಹಾಲವ್ನ್ ಕಾಡುನ್
ವೊತ್ತಾಂ ತುಜೆ ಮುಕಾರ್.

ಬಾಳ್: ಮಾಮ್ಮಿ ಮ್ಹಾಕಾ ನಾಕಾತ್ ಬೊರಾಂ
ಕಿತ್ತಿಲಿಯ್ ಹಾಡುನ್ ದಿಲ್ಕಾರ್
ಭಾಯ್ರ್ ಸರ್ ಹಾಡುಂಕ್ ಯಾ ಚಾಂಪೆರಾಂ
ಮಿಶಿ ಜಾಯ್ ತಿಂ ಬೆಲ್ಕಾರ್

ಮಾಮ್ಮಿ ಆಮಿ ಯಾಗೆ ರಾನಾಕ್
ಚಾಂಪೆರಾಂ ಕಾಡ್ನ್ ಖಾವುಯಾಂ
ಪಾಳ್ಳಾಂತ್ ಧಲ್ಚಾ ಮ್ಹಜ್ಯಾ ಮುನ್ನಾಕ್
ಉರ್ಲಿಂ ಹಾಡ್ನ್ ದಿವುಯಾಂ.

ಆವಯ್: ಚಾಂಪೆರಾಂ ರೂಕ್ ಆವೃತ್ ಜಾಲಾ
ಕಾಂಟಾಂನಿ ವ್ಹಡ್ ಭರುನ್
ಹುಂಬ್ಲ್ಯಾ ಸಯ್ನಾನ್ ವೆಡ್ಕೊಳ್ ಫಾಲಾ
ರಾಕ್ವಣ್ ತಾಚಿ ಕರುನ್.

ಖಾಂವ್ಚ್ಯಾಕ್ ಆಂಬ್ಯಾ ತೊರಾಂ ಆಸಾತ್
ಹಳೂ ಹಾಡುಂಕ್ ವೆತಾಂ
ಪಾಳ್ಳಾಂತ್ ಇಡ್ಯಾಂತ್ ಮುನ್ನಾಕ್ ದಿಸತ್
ಚಿಂವೊ ಚಿವುಂಕ್ ದಿತಾಂ.

ಬಾಳ್: ಮಾಮ್ಮಿ ನಾಕಾತ್ ಆಂಬ್ಯಾ ತೊರಾಂ
ಸವಯ್ ನಾ ತಿಂ ಖಾವುನ್
ಕಾಡಿನ್ ಹಾಂವ್‌ಚೆಗೆ ಚಾಂಪೆರಾಂ
ಮಾತ್ಕಾರ್ ತುಜ್ಯಾ ರಾವುನ್

ಮಾಮ್ಮಿ ಆಮಿ ಯಾಗೆ ರಾನಾಕ್
ಚಾಂಪೆರಾಂ ಕಾಡ್ನ್ ಖಾವುಯಾಂ
ಪಾಳ್ಳಾಂತ್ ಧಲ್ಚಾ ಮ್ಹಜ್ಯಾ ಮುನ್ನಾಕ್
ಉರ್ಲಿಂ ಹಾಡ್ನ್ ದಿವುಯಾಂ.

ಆವಯ್: ಚಾಂಪೆರಾಂ ರೂಕ್ ಆಸಾತ್ ಥಂಯ್‌ಗೊ
ಭರ್ಲ್ಯಾತ್ ವ್ಹಡ್ ವ್ಹಡ್ ಗೊಂಗಿ
ದಿಶ್ಚಿಕ್ ತಾಂಚ್ಯಾ ಪಡ್ಲೆಂ ನ್ಹಯ್‌ಗೊ
ಬೊಕೊರ್ತಿತ್‌ಗೊ ಜಾಂಗಿ.

ಗೊಂಗ್ಗಾನ್ ಮ್ಹಾಕಾ ಖೆಲ್ಯಾರ್ ಬಾಳಾ
ಪೊಸ್ವ್ಯಾಕ್ ತುಕಾ ಕೋಣ್ ಯೇತ್?
ಪೊಟಾಕ್ ಭುಕ್ ಲಾಗ್ಲ್ಯಾ ವೆಳಾ
ಕೋಣ್ ತೊ ಭಾಗಿ ಖಾಣ್ ದೀತ್?

ಬಾಳ್:

ಮಾಮ್ ಮ್ಹಜ್ಯಾ ಮಾಮ್ ಮ್ಹಜ್ಯಾ
ನಾಕಾತ್ ತಿಂ ಚಾಂಪೆರಾಂ
ರುಕಾ ವಯ್ಲಿಂ ಕಾಡ್ಯಾಂ ತಾಜಾ
ಪೆರಾಂ ಬೊರಾಂ ತೊರಾಂ.

ಮಾಮ್ ವೆಚೆಂ ನಾಕಾ ರಾನಾಕ್
ಪಪ್ಪಾ ವೆಗಿಂಚ್ ಯೆತಲೊ
ಮ್ಹಾಕಾ ಆನಿ ಮ್ಹಜ್ಯಾ ಮುನ್ನಾಕ್
ಮಿಟಾಯ್ ಖಾಂವ್ಚ್ಯಾಕ್ ದಿತಲೊ.

ಅಂತರ್ ಕಿತ್ಯಾಕ್

ದುಕಾನ್ ಮಾರ್ಗ್ ಲೊಳ್ತಾ ಅಪಂಗ್
ಸುಕಾನ್ ಸರ್ಗ್ ಖೆಳ್ತಾ ಪತಂಗ್
ಎಕ್ಲೊ ಕುಸ್ತಾ ಕಾಂಟಾಂನಿ ಮಿಂಟಾಂನಿ
ತೊಕ್ಲೊ ನಾಚ್ತಾ ದೆಣ್ಯಾಂನಿ ನಾಣ್ಯಾಂನಿ
ದೆವಾ ಕಿತ್ಯಾಕ್ ಹೊ ಅಂತರ್?

ಮಾಸ್ಕೊ ಮಾಣ್ಕೆ ಭೊಂವ್ತಾತ್ ತಳ್ಕಾಂತ್
ಪಾಡೆ ರೆಡೆ ಘುಂವ್ತಾತ್ ಮೊಳ್ಕಾಂತ್
ಎಕ್ಲೊ ಬಾಂದ್ತಾ ಸುಖಾ ರಾವ್ತೆರ್
ತೊಕ್ಲೊ ನಿದ್ತಾ ರುಕಾ ಸಾವ್ತೆರ್
ದೆವಾ ಕಿತ್ಯಾಕ್ ಹೊ ಅಂತರ್?

ವಿಭಿನ್ನ್ ವಯ್ವೆವ್ ವಿಶಾಲ್ ದೆರ್ಯಾಕ್
ಕಠೀಣ್ ಕಿರ್ಲಾ ಕಾಂಟೆ ಸುರ್ಯಾಕ್
ಎಕ್ಲೊ ಮಾಗ್ತಾ ಮಯ್ಯಾಸ್ ಮೋಗ್
ತೊಕ್ಲೊ ವೆಂಗ್ತಾ ನಾಪಾಸ್ ರಾಗ್
ದೆವಾ ಕಿತ್ಯಾಕ್ ಹೊ ಅಂತರ್?

ರಾಜ್‌ಕಾರಣಿ

ಮ್ಹುಕಾ ಆತಾಂ
ವೇಳ್ ನಾ!
ಕಿತ್ಯಾಕ್.....(?)
ಆದರ್ಮ್ ತತ್ವಾಂನಿ
ರುತಾ ಕೆಲ್ಲೆಂ
ಜಿವಿತಾ ಪೊಳೆಂ ಮ್ಹಜೆಂ
ಅಧಿಕಾರಾಚ್ಯಾ ಅಹಂಬಾವಾನ್
ಸುರೈವ್ನ್ ಯೆತಾ
ದೆಕುನ್ ತೆಂ
ಭಾಂಗ್ರಾಳೆ ವೊಪೆನ್
ಭಾಯ್ಲ್ಯಾನ್ ನೆಟವ್ನ್ ಆಸಾಂ.

ಕುರ್ಮೊ

ತುವೆಂ ಮ್ಹುಕಾ
ಮ(?)ತ್ ದಿವುನ್
ವಿಂಚ್‌ಲ್ಲೆಂಯ್
ಜಾಂವ್ಕ್ ಪುರೊ
ಪುಣ್
ಆತಾಂಚೊ ಅಧಿಕಾರ್
ಹಾಂವೆಂಚ್ ಜಾವ್ನ್
ವೋಡ್ನ್ ಘೆತ್‌ಲ್ಲೊ.

ಭಾರತೀ ಪ್ರಜೆ ಜಾಗೆಂ ಜಾ

ಆಯ್ಕಲಾಂ ಸಾಂಗ್ಲೆಂ ಉತ್ರಾಂನಿ
ವಾಚ್ಲಾಂ ಪುಸ್ತಕ್ ಪತ್ರಾಂನಿ
ಸ್ವತಂತ್ರ್ಯಮ್ಹಣ್ ಆಮ್ಚೆಂ ಭಾರತ್
ಕಿತ್ಯಾಕ್ ಭರ್ತ್ಸಾತ್ ಗುಲಾಮ್
ವರ್ತಾಂಕ್ ಮಾತ್ ಸಲಾಮ್
ಚಿಂತ್ಲಾಂ ಮತಿಂ ಪರತ್ ಪರತ್
ನಾಂವಾಕ್ ಆಸಾ ಸಂವಿದಾನ್
ಪುರ್ವಜಾಂಚೆಂ ಆಮೊಲ್ಕ್ ದಾನ್
ಪಾಳುಂಕ್ ಆಮ್ಕಾಂ ಕಿತ್ಯಾಕ್ ಸುರಾತ್
ಘಟ್ ಸತ್ ಕರ್ಚೆಂ ವಿದ್ಯಾಲಯ್
ಆಮ್ಚೆಂ ಬಾಬಾ ನ್ಯಾಯಾಲಯ್
ನ್ಹಯ್ ತರ್ ಪಯ್ಕಾಂ ಥಯ್ಲಿ ಝರತ್.

ಆಮ್ಚೆ ರಾಜ್‌ಕಾರಣಿ
ಬೊಂವ್ತಾತ್ ಹಳ್ಳಾಂ ಕೇರಿಂನಿ
ಆಯ್ಲೆಂ ಲಾಗಿಂ ತರ್ ಎಲಿಸಾಂವ್
ಕಸ್ಲಿಂ ತಾಂಚಿಂ ಭಾಶಣಾಂ
ಕರ್ತಾತ್ ಕಿತ್ಲಿಂ ಘೊಶಣಾಂ
ಕರುಂಕ್ ತಯಾರ್ ಹರ್ಯೆಕ್ ಮಿಸಾಂವ್
ಜೊಡ್ಲ್ಯಾರ್ ತಾಂತುಂ ಜಯ್ತ್
ಮಂತ್ರಿ ಪದ್ವೆಕ್ ಫೈಟ್
ಲೊಕಾಚೆಂ ತಾಂಕಾಂ ನಾಕಾ ತೆಸಾಂವ್
ದೆಶಾ ವಿದೇಶಾಂನಿ ಪ್ರವಾಸ್
ಗಮ್ಮತ್ ಹರೈಕ್ ದಿವಸ್
ಸಭಾಮೆಳಾಂನಿ ವೇದಿರ್ ತೆಂತೆಸಾಂವ್.

ಕಶ್ಟ್ ಕಾಡ್ತಾತ್ ದುಬೈ
ಭರ್ತಾತ್ ಗ್ರೇಸ್ತಾಂಚೆಚ್ ಗೊಬೈ
ಕಶೆಂ ಭಾರತ್ ಜಾಂವ್ಚೆಂ ಗ್ರೇಸ್ತ್
ವ್ಹಡ್‌ಫಾವ್ನ್ ಲ್ಹಾನ್ ಪರ್ಯಾಂತ್
ಲೋಂಚ್ ಹರ್ಯೆಕಾ ಕಾರ್ಯಾಂತ್
ಸರ್ಕಾರಿ ಸಂಗಿಂತ್ ತಿ ಪ್ರಮುಕ್ ವಸ್ತ್

ಕರ್ನಾ ತರ್ ಭೃಶ್ಚಾಚಾರ್
ದುಬ್ಬಾಂಕ್ ಉಟುನ್ ಲಾಚಾರ್
ವಾಡಂವ್ಚಿ ಕಶಿ ಮ್ಹಜಿರೆ ಆಸ್ತ್
ಜಾಯ್ನೆ ಹಾಂವೆಂ ಬರೊ
ಆನಿ ನಾಂವ್ ಜೊಡ್ಕಾರ್ ಪುರೊ
ಸಗ್ಳಾನ್ ಭರ್ಲ್ಲ್ಯಾ ಸ್ವಾರ್ನ್ಯಾ ಖ್ಯಾಸ್ತ್.

ಅನ್ಯಾಯ್ ಮಾರಾಮಾರಿ
ಲೂಟ್ ದಂಗೊ ಚೊರಿ
ಭರ್ಲ್ಲ್ಯಾ ಸಗ್ಳಾನ್ಯಾಯಿ ಆಶಾಂತಿ
ಅನೀತ್‌ಚ್ ಕರಿ ರಾಜ್
ಫಟೆಂಚಿಚ್ ಸಗ್ಳಾನ್ ಗಾಜ್
ಮೊರ್ನಾಚಿ ಕೊಣಾಯ್ಕಿ ನಾ ಭಿತಿ
ನಾಂವಾಕ್ ಆಮಿ ಸ್ವತಂತ್ರ್
ಸಗ್ಳಾನ್ ಭರ್ಲ್ಲ್ಯಾಂ ಕುತಂತ್ರ್
ಸ್ವತಂತ್ರ್ ಮ್ಹಣ್ಣೆ ಫಕತ್ ಭೃಂಟಿ
ಭಾರತೀ ಲೊಕಾಂನೊ ಜಾಗೆಂ ಜಾಯಾ
ಖಿರ್ಲ್ಯಾ ಸ್ವಾತಂತ್ರ್ಯಾಕ್ ವಾವುರ್‌ಯಾಂ
ಉಟಯಾಂ ದೇಶಾಂತ್ ನವಿ ಕ್ರಾಂತಿ.

ರಾಣಿಯ ಪಾಸೂನ್

ಭೃಮರಾಂಚೊ ಹಿಂಡ್ ಬಸ್ತಾ
ಫುಲಾಂ ವಯ್ರ್ ಮೋವ್
ದಾಸ್ತಾನ್ ಕರಿ ಪೊತ್ಯೆಂತ್ ಲೋವ್
ಇಲ್ಲೆಂಚ್ ಇಲ್ಲೆಂಚ್ ಮ್ಹೊಂವ್
ಆಪ್ಲ್ಯಾ ರಾಣಿಯ ಪಾಸೂನ್.

ಭೃಮರಾಂಚೊ ಹಿಂಡ್ ದಿಸ್ತಾ
ಪೊತ್ಯೆ ವಯ್ರ್ ಸೊಭೊನ್
ವೈರಿ ಯೆತಚ್ ಥಂಯ್ಚೆ ಉಬೊನ್
ಪ್ರಾಣ್ ಸೊಡ್ತಿತ್ ಬೊಂಚಿನ್ ಚಾಬೊನ್
ಆಪ್ಲೆ ರಾಣಿಯ ಪಾಸೂನ್.

ಭೃಮರಾಂಚೊ ಹಿಂಡ್ ನಾಚ್ತಾ
ಪೊತಿಯೆ ಮುಕಾರ್ ರಡ್ತೊನ್
ಫುಲಾಂಚೆಂ ಪೊಡ್ತ್ ದಾಕವ್ನ್
ರಾತ್ ದೀಸ್ ಪಾವುರ್ನ್
ಆಪ್ಲ್ಯಾ ರಾಣಿಯ ಪಾಸೂನ್.

ಭೃಮರಾಂಚೊ ಹಿಂಡ್ ಆಸಾ
ಬಸೊನ್ ತಳ್ಕಾಚೆ ತಡಿರ್
ಇಲ್ಲೆಂ ಇಲ್ಲೆಂಚ್ ವ್ಹರುನ್ ಉದಕ್
ದಿವುನ್ ಸರ್ವಾಂಕ್ ತಾನೆಕ್
ಆಪ್ಲ್ಯಾ ರಾಣಿಯ ಪಾಸೂನ್.

ಭೃಮರ್ ಜರ್ ಪಾವುರ್ತಾ
ರಾಣಿಯ ಪಾಸೂನ್ ಜೀವ್ ದಿತಾ
ಕಿತೆಂ ಆಮಿ ಕರುಂಕ್ ನಚೊ
ಆಮ್ಚೆ ರಾಣಿಯ ಪಾಸೂನ್?

ಕಪಟಿ ಮೋಗ್

ಜಿವಿತ್ ಕೊಲ್ವಾ ಪಾಕ್ಕಾರ್
ಧನಾ ಶೆಳ್ ದಿಸ್ತಾನಾ
ಮೊಗಾ ತಣ್ ಕಿರೊನ್ ಯೆತಾ
ಪಾಚ್ಚಾ ರಂಗಾನ್ ಫುಲೊನ್
ವಾಡೊನ್ ವಾಡೊನ್ ಯೆತಾ
ಶೆಕಿಂ
ಪಾವ್ನ್ ಸರೊನ್ ಗೀಮ್ ಯೆತಾನಾ
ಧನಾ ಶೆಳ್ ಇರೊನ್ ವೆತಾನಾ
ಮೊಗಾ ತಣ್ ಸವ್ವಾಸ್
ತಾಂಬ್ಚಾ ರಂಗಾನ್
ಸುಕೊನ್ ಸುಕೊನ್ ವೆತಾ.

ಸುಂದರ್ ಫುಲಾ ತಾಳ್ಕೆರ್
ನಿಸ್ಕಳ್ ಮ್ಹೊಂವ್ ಸೊಬ್ತಾನಾ
ನಿರ್ದಯ್ ಮಾಸ್ ಉಬೊನ್ ಯೆತಾ
ಬಾಸ್ಕಳ್ ಚಿಂತ್ನಾಂ ಘೆವುನ್
ಧಾಂವೊನ್ ಧಾಂವೊನ್ ಯೆತಾ
ಶೆಕಿಂ
ಮ್ಹೊಂವ್ ಚಿಂವೊನ್ ಮೂಸ್ ಪೊಳ್ತಾನಾ
ಎಕ್ಸರ್ ಫುಲ್ ರುದಾನ್ ಕರ್ತಾನಾ
ಸುರೆಯೊ ತೀಕ್ಸ್ ಕಿರ್ಲಾನ್
ಅಬಲ್ ಪ್ರತ್ಯೆಕ್
ಕರ್ಪವ್ ಅರ್ಪವ್ ಸೊಡ್ತಾ.

ಪ್ರಕಾಸ್ ಭರಿತ್ ದಿವೊ
ಕಾಳ್ಕಾಕ್ ಖಾವ್ನ್ ಆಸ್ತಾನಾ
ಪಿಸೊಳೆಂ ಪಿಸ್ತೊನ್ ದೊಡ್ತಾ
ಚಮತ್ಕಾರಿ ದೆಕೊನ್
ಘಡ್ಯೆನ್ ಮೊಗಾರ್ ಪಡ್ತಾ
ಶೆಕಿಂ
ಮೋಗ್ ದಾಕಂವ್ಕ್ ಲಾಗಿಂ ಸರ್ತಾನಾ
ದಿವ್ಯಾ ದೀಶ್ತ್ ತಿಚೆರ್ ಪಡ್ತಾನಾ
ಭುಕೆ ಧಾವ್ ಚಡೊನ್
ಪಿಸೊಳ್ಕಾಕ್ ತೊ
ಚಾಬೊನ್ ಚಿಂವಡ್ ಕರ್ತಾ.

ಘರಾಣೆ

ಕುಟ್ಟಾ ಜಿಣೆಂ
ರಂಗೀತ್ ವೀಣೆಂ
ಫಾರ್ಲೆಂ ಕೊಣೆಂ?
ಸವಾಲ್ ಶಾಣೆಂ
ಗಲ್ಲಾ ರಾಣೆಂ
ಸಾಂಡ್ಲೆಂ ಪಡ್ಲೆಂ
ಪಯ್ಯಾಂ ವೀಣೆಂ
ಜಾಲೊಂ ಸುಣೆಂ
ತರ್
ಘರ್+ಆಣೆಂ
=ಘರಾಣೆಂ?

ಕಾಳ್ಕಿ ರಾತ್ತ್ರಿ ಕಾತರ್

ಜಿವಿತ್ ಜಿಣ್ಣೆ ಮುದ್ದಾಂತ್
ತತ್ವಾಂಚೆಂ ಭಿಂ ಭರುನ್
ಎಕ್ವಟಾಚೊ ಯೆಂಟೊ ವೊಳ್ಳಾನಾ
ಚತ್ರಾಯ್ ಮನ್ಶಾ.....!
ಧಾರ್ ನಾತ್ಲಿ,
'ಕೊದಾಂಟಿ'ಚ್ ವಾಪರ್
ನ್ಹಯ್ ತರ್
'ಕಾಳಿಜ್' ನಾತ್ಲಿ 'ಧಾರ್' ತಿಚಿ
ಎಕ್ವಟಾಚ್ಯಾ
ಮಾಸುಮ್ ಯೆಂಟ್ಯಾಕ್
ಕಾಳ್ಕಾ ಘಡ್ಲೆ ಕಾತರ್ ಮಾರಿತ್
ತತ್ವಾಂಚೆಂ ಭಿಂ ತುಜೆಂ
ಆರಾಂವ್ಕ್ ಜಾಯ್ನಾ ತಶೆಂ
ಫಾತ್ರಾ ಮಾತ್ಕೆಂತ್ ಶಿಂಪೊನ್ ವಚತ್.

ಆಮ್ಚೆಂ ಕಾಜಾರ್

ಯೆ ಮೊಗಾ ಯೆ ತುಕಾ ಸ್ವಾಗತ್ ಗೊಪಾಂತ್

ಸುರ್ಯೊ ಚೊಯ್‌ಗೊ ಚೊರ್‌ಯಾಂ ತಿಳ್ತಾ ಆಗಾದ್ ವಯ್ಲ್ಯಾ ಕುಪಾಂತ್

ಸುರ್‌ಯಾನ್ ದೊಳೆ ಮೊಡ್ಚೆ ಪುರೊ

ತುಕಾ ಬಾಯ್ ಮ್ಹಜ್ಯಾ ಮೊಗಾಕ್

ನಾಕಾ ತಾಣೆ ಜಾಂವ್ಚೆಂ ಚುರೊ

ಬಲಿ ಜಾವ್ನ್ ಮ್ಹಜ್ಯಾ ರಾಗಾಕ್.

ಕಾಜಾರ್ ವೆಗಿಂಚ್ ಜಾವ್ಪಾಂಗೊಬಾಯ್

ಮೊಗಾನ್ ವೆಗಿಂತ್ ಆರಾವ್ಯಾಂ

ಪೊಕ್ರಿ ಮಿಟೊ ಮಾರ್ತಾತ್‌ಗೊ ಹಾಯ್

ಚರಬ್ ತಾಂಚಿ ಜಿರವ್ಯಾಂ.

ಕಾಜಾರ್ ಆಮ್ಚ್ಯಾ ನಾಕಾ ಮಾಟವ್

ಮೊಳಬ್‌ಚ್ ಜಾಲಾಂ ತಯಾರ್

ಮೊಳ್ಳಾ ಸಾಮ್ಯಾರ್ ನಾಕಾ ಆಟವ್

ಕಿರೊಳ್ ತೆಂ ಮಾಟ್ವಾ ಭುಂಯಾರ್.

ಭೆಶ್ಚೆಂಚ್ ನಾಕಾ ದುಡ್ಡಾ ವಿಬಾಡ್

ವೀಚ್ ದಿವೆ ಝಳವ್ನ್

ಚೊಯ್‌ಗೊ ಆಯ್ಲೊ ತಾರಾಂ ಪಂಗಡ್

ಆಕಾಸಾರ್ ತ್ಯಾ ಪೆಳೊನ್.

ಗರ್ವಾಳಿ ನಾಕಾತ್ ಹಾಡ್ಚೊ

ಗಡ್ಡ್ಯಾಂಚೊ ನಾದ್ ಆಸಾ

ದಾರ್ವಾ ಪಟಾಕ್ ಸರ್ ದಿಂವ್ಚೊ

ಝಗ್ಜಗ್ಚೊ ಸಾದ್ ಆಸಾ.

ಕಾಜಾರ್ ಆಮ್ಚ್ಯಾ ಬ್ಯಾಂಡ್ ನಾಕಾ

ಲಾರಾಂ ತಿಂ ದಿತಾತ್ ಸಂಗೀತ್

ಮಧುರ್ ಗಾವ್ಪಾಂ ಪಂಗಡ್ ಬದ್ಲಾಕ್

ಸುಕ್ಕಾಂಲೆಂ ಗಾಯನ್ ರಂಗೀತ್

ಬೀಟ್ ಮ್ಯೂಜಿಕ್ ನಾಕಾಚ್ ನಾಕಾ
ಭುರ್ರೊ ನಾಕಾಗೊ ತೊ ನಾಚ್
ಮೊರಾ ಖಂಡಾಕ್ ಆಪವ್ನ್ ಹಾಡ್ತಾಂ
ತವಳ್ ಆಸಾ ನಾಚ್ಚಾರ್ ರೂಚ್

ಕಾಜ್ಯಾಕ್ ಆಮ್ಚೊ ಕೇಕ್ ನಾಕಾ
ಮೋಡ್‌ಚ್ ಆಮಿ ಕಾತರ್‌ಯಾಂ
ಪಾವ್ಣಾ ವ್ಹಾಳ್ಕಾಕ್ ಹಿಂವ್ ಖಾತಾನಾ
ಬಳಾನ್ ಆಮಿ ವೇಂಗ್ ಮಾರ್‌ಯಾಂ.

ತಾಂಬೊ ಗುಲೊಬ್ ಹಾಡ್ಚೊ ನಾಕಾ
ಸಕಾಳ್ಚೊ ಸುರ್‌ಯೊ ಮೆಳ್ತಾ
ಕಳ್ಳಾ ಬದ್ಲಾಕ್ ಆರ್ಚ್ಚಾ ಚಂದ್ರಾಕ್
ಮಾತ್ಯಾರ್ ತುಜ್ಯಾ ಹಾಂವ್ ಮೆಳ್ತಾಂ.

ಫುಲಾಂ ಝಲೆ ಹಾಡ್ಚೆನಾಕಾತ್
ತಾರಾಂಕ್‌ಚ್ ಹಾಂವ್ ಗುಂತಲೊಂ
ಪೊಡ್ತಾಂತ್ಲಿಂ ಸರ್ವ್ ಫುಲಾಂ ಹಾಡುನ್
ತುಜೆ ಪಾಂಯ್‌ಗೊ ಧುತಲೊಂ.

ರೆಸ್ಟೆರ್ ಆಮ್ಚೆಂ ಪಾದ್ರಿಚ್ ಕರುಂ
ದೆವಾನ್‌ಚ್ ನ್ಹಯ್ ತಾಕಾ ವಿಂಚ್ಲಾ
ದೆವಾಚೆರ್ ರಾಗ್ ಕಿತ್ಯಾಕ್ ಧರುಂ
ತಾಣೆಂಚ್ ನ್ಹಯ್‌ಗಿ ಮೊಗಾನ್ ಪೊಸ್ಲಾಂ.

ಹನಿಮೂನಾಕ್ ಖಂಡಿತ್ ವ್ಹರ್ತಾಂ
ವಯ್ಲ್ಯಾ ತ್ಯಾ ವಿಶಾಲ್ ಕುಪಾಂತ್
ಸುರ್‌ಯಾಕ್ ಥಂಯ್ಚೊ ದಾಂವ್ಡಾವ್ನ್ ಧರ್ತಾಂ
ಸುಕಾಗೊ ಬಾಯ್ ಮ್ಹಜ್ಯಾ ಗೊಪಾಂತ್.

ದೋನ್ ಫುಲಾಂ

ಜಿವಿತಾಚ್ಯಾ ರುಕಾರ್
ಹಾಂವ್ ಏಕ್
ಫುಲ್ ಜಾಲೊ
ವಾಡೊನ್ ವಾಡೊನ್
ಸೊಭಾಯೆನ್ ಭರ್ಲೊಂ
ಆಕರ್ಶಿತ್, ಸೊಭಿತ್ ಸುಂದರ್
ಸುರ್ಯಾಕ್ ಚೊವುನ್ ಭುಲ್ಲೊಂ.
ತಾಚ್ಯಾ ಇಶ್ಟಾಗತಿಕ್ ಆಶಲೊಂ
ತಾಣೆ ಮ್ಹಾಕಾ ಬಳಾನ್
ತಾಚ್ಯಾ ವೆಂಗೆಂತ್
ಆರಾವ್ನ್ ಘೆತ್ಲೆಂ
ಆನಿ
ಮ್ಹಾಕಾ ಕರ್ಪವ್ನ್ ನಾಸ್ ಕೆಲೆಂ.

ಜಿವಿತಾಚ್ಯಾ ರುಕಾರ್
ಹಾಂವ್ ಏಕ್ ಫುಲ್ ಜಾಲೊಂ.
ಮ್ಹಜ್ಯಾ ಜೀವ್‌ದಾತಾರಾಚ್ಯಾ
ಮೊಗಾನ್ ಭರ್ಲೊಂ
ಮ್ಹಜಿ ಸೊಬಾಯೆ ಚೊವುನ್
ಆಬ್ಕಾಯೆಚಿ ಕಾಮುಕಿ
ದೀಶ್ತ್ ಘಾಲ್ಚ್ಯಾ
ಸುರ್ಯಾ ವಿರೋದ್ ಝುಜ್ಲೊಂ
ತಾಣೆ
ರಾಗಾನ್ ಮ್ಹಾಕಾ
ಕಿರ್ಣಾ ಭಾಲ್ಯೆನ್ ತೊಪ್ಲೆಂ
ಹಾಂವ್
ಪಿಂರ್‌ಗಾಲಿಂ.....
ಬಾವ್ಲಿಂ.....
ಮೆಲಿಂ.....
ಪುಣ್
ಮ್ಹಜ್ಯಾ
ಜಿವಿತಾ ರುಕಾನ್ ಮ್ಹಾಕಾ
ಫಳ್ ಜಾವ್ನ್
ನವೊ ಜೀವ್ ದಿಲೊ.

ಧನಿಕ್ ತಿಳ್ತಾ

ಗಾದ್ಯಾಕ್ ವಚೊನ್ ರಯ್ ಲುಂವ್ತಾ
ಆಪ್ಲ್ಯಾ ಕಶ್ಟಾಚೆಂ ಭಾತ್
ಧನಿಕಾಗೆರ್ ತೆಂ ದಾಸ್ತಾನ್ ಜಾತಾ
ಉಜ್ವಾಡಾಜಾಯ್ ತರ್ ರಾತ್.

ಗಾದ್ಯಾಕ್ ವಚೊನ್ ರಯ್ ಲುಂವ್ತಾ
ಆಪ್ಲ್ಯಾ ಕಶ್ಟಾಂಚೊ ನಾತ್ನೊ
ಧನಿಕಾ ನದರ್ ಥಂಯ್ಸರ್ ಭೊಂವ್ತಾ
ಲುಟಾ ನಾತ್ನೊ ಧನಿಕಾ ಪುತ್ನೊ.

ಗಾದ್ಯಾಕ್ ವಚೊನ್ ರಯ್ ಲುಂವ್ತಾ
ಆಪ್ಲ್ಯಾ ಕಶ್ಟಾಂಚೊ ಗೋಂವ್
ಚುಕೊನ್ ಧನಿಕ್ ಥಂಯ್ಸರ್ ಪಾವ್ತಾ
ರಯ್ತಾಕ್ ಉರ್ತಾ ಗಾದ್ಯಾಂತ್ಲಿ ರೇಂವ್.

ಗಾದ್ಯಾಕ್ ವಚೊನ್ ರಯ್ ಲುಂವ್ತಾ
ಆಪ್ಲ್ಯಾ ಕಶ್ಟಾಂಚೊ ಜಂದೊ
ಧನಿಕ್ ಆಯ್ಲೊ ಜಂದೊ ಫಾರೊ
ಆಪ್ಲ್ಯಾಕ್ ಜಯ್ ಬಂಗೊ ಬಾಂದೊ.

ರಾತ್ ದೀಸ್ ರಯ್ ಘೊಳ್ತಾ
ಜನೆಲಾಂತ್ಲ್ಯಾನ್ ಧನಿಕ್ ತಿಳ್ತಾ
ರಯ್ತಾ ಘಾಮ್ ಸರ್ವ್ ತೊ ಪಿಳ್ತಾ
ಕುಟ್ಮಾ ಸಂಗಿಂ ಘೊಟಾನ್‌ಚ್ ಗಿಳ್ತಾ.

ನವಾಲ್

ಉಜ್ಜಾಡಾಚ್ಯಾ
ದಣ್ಣಾವೆಳಿಂ
ಸಾಂಗಾತ್ ದಿಲ್ಲಿ ಸಾವಿ
ಕಾಳ್ಕಿ ಜಿಣ್ಣೆ
ಕರಾಳ್ ಘಡ್ಕೆ
ಖಿಯ್ಸರ್ ಲಿಪೊನ್ ರಾವ್ಲಿ?

ಶಿಕವ್ಣಾ

ಆ-ರೆ ಭಾವಾ
ಚೊಯ್ಲ್ಯಾ ತುವೆಂ
ಸರ್ಗಾಕ್ ವೆಚಿ ವಾಟ್?
ತಿ-ಚ್ಹರೆ ಆಪಾ
ಜಂಯ್ ಆಸಾ
ಮಾಯಾಮೊಗಾ ತಾಚ್

ಯುವಕಾ ಜಾಗೂ ಜಾ

ಯುವಕಾ ತುಂ ಖಿಯ್ ಆಸಾಯ್
ಅನ್ಯಾಯಾಚ್ಯಾ ಬಾಗ್ಲಾನ್ ತುಜೆಂ
ಕೂಡ್ ಬಂದ್ ಕೆಲಾಂ
ಅನೀತಿಚ್ಯಾ ಪಡ್ವಾನ್ ತುಜ್ಯಾ
ಘರಾಕ್ ಧಾಂಪಣ್ ಘಾಲಾಂ
ಲೊಂಬಾಚೆ ದೆಂವ್ಕಾರ್ ತಾಂತುಂ
ಶಿಮ್ಪಿ ಹಾಲವ್ನ್ ಧಲ್ತಾತ್
ಅತ್ಯಾಚಾರಾಚೆ ಲುಸಿಫೆರ್ ತೆಣೆ
ನಾಚ್ ಮಾರುನ್ ಭೊಂವ್ತಾತ್
ಆನಿ ತುಂ ನಿದೆಂತ್ ಆಸಾಯ್?

ಝುಜಾಚೆ ಫಾರ್ ತುಜ್ಯಾ
ಕುಡಾ ಭೊರವಾರಿಂ ಫುಟ್ತಾತ್
ತಾಲ್ವಾರಿಚ್ಯಾ ಮಾರಾನ್ ತುಜ್ಯಾ
ಕುಡಿಚೆ ಸಾಂದೆ ರಡ್ತಾತ್
ಮುಶ್ಕರಾಂಚೊ ಕರ್ಕಶ್ ನಾದ್
ತುಜ್ಯಾ ಕಾನಾಂಕ್ ಭೆಟಾ
ಲುಟ್ಕಾರಾನ್ ತುಕಾ ವೆಡ್ಕೊಳ್ ಘಾಲಾ
ತುಕಾಚ್ ತೊ ಲುಟ್ತಾ
ಆನಿ ತುಂ ನಿದೆಂತ್ ಘೊರೆತಾಯ್!

ಯುವಜಣಾಂಚೆ ದಿವಸ್ ಹೆ ಮ್ಹಣ್
ಸಪ್ತಾಂತ್ ಬೊಬಾಟಾಯ್
ಸೆವೆದ್ವಾರಿಂ ಮುಕೆಲ್ಪಣ್
ತುಜೊ ದೈಯ್ ಮ್ಹಣ್ತಾಯ್
ತುಜ್ಯಾ ದೈಯಾಕ್ ಖಾಂದ್ ಮಾರುಂಕ್
ಕೆದ್ನಾ ತುಂ ಉಟ್ತಾಯ್
ಸಾಂಗ್ ಯುವಕಾ
ಹೆಂ ತುಂ
ಕಿತೆಂ ಕರ್ತಾಯ್
ತುಕಾಚ್ ತುಂ ಪಳೆ
ತುಂ ಖಿಯ್ ಆಸಾಯ್?

ಪಯ್ಯಾ ಆಶಾ ಬದ್ಲಿತ್ ಜಿಣ್ಯ ದಿಶಾ

ಮನ್ನಾ ಜಿಣೆ ಪಯ್ಯಾಂ ವಿಣೆಂ
ಉದಕ್ ನಾಸ್ಲೆಂ ತಳೆಂ ಜಾಲಾಂ
ಪಯ್ಯಾಂಕ್ ಲಾಗೊನ್ ದುಬ್ಬ್ಯಾಂಕ್ ದಾಗುನ್
ಮನ್ನಾಪಣ್ ಮ್ಹೆಳೆಂ ಕೆಲಾಂ
ಅನ್ಯಾಯ್ ಕರುನ್ ಪಯ್ಲೆ ಫಾರುನ್
ನಿರಾಪ್ರಾದ್ಯಾಕ್ ಬೊಳೆಂ ಘಾಲಾಂ
ಪಯ್ಯಾಂ ಪರ್ವಿಂಚ್ ಮೆಳ್ತಾ ಸರ್ವಸ್ವ್
ಮ್ಹನ್ನಾ ಚಿಂತಾಪ್ ಕಾಳೆಂ ಜಾಲಾಂ.

ಬರೆಂ ನ್ಹೆಸ್ಲಾರ್ ಪಯ್ಲೆ ಆಸ್ಲಾರ್
ಆಸಾತ್ ಸಬಾರ್ ಈಶ್ಟ್ ಮಂತ್ರ್
ಅಸ್ತಶ್ಟ್ ನ್ಹಯ್ ಮ್ಹಾರ್, ಪುಣ್ ಗರೀಬ್ ನರ್,
ದುಬ್ಬಿಕಾಯ್ಚ್ ಭಶ್ಟ್ ಯಂತ್ರ್
ರಾಸ್‌ರಾಸ್ ವಿಬಾಡ್ಲೆಂ, ದರ್ಬಾರಾನ್ ವಾಂಟ್ಲೆಂ
ಏಕ್ ಪಿಶೆಂ ನಶ್ಟ್ ಮಂತ್ರ್
ನಿಸ್ವಾರ್ತಪಣಿ ಜಿಯೆವ್ನ್ ಜಿಣೆ ಪೂನ್ ಜೊಡ್ಲೆಂ
ಸುರಕ್ಶಿತ್ ಕಶ್ಟ್ ತಂತ್ರ್.

ಸಬಾರ್ ಸಂಘ್ ರಾಜಕೀಯ್ ರಂಗ್,
ದುಬ್ಬ್ಯಾ ನಾಂವಾನ್ ಫಾಯ್ದೊ ಜೊಡ್ತಾತ್
ರಾಸ್‌ರಾಸ್ ಜಮವ್ನ್, ಥೊಡೆಂಚ್ ದಾಕವ್ನ್,
ಜೊರ್‌ಯಾಂ ತರಿ ಕಾಯ್ದೊ ಮೊಡ್ತಾತ್
ಝಗ್ಡೆಂ ನ್ಯಾಯ್ ಸದಾಂಚ್ ಜಾಯ್
ತ್ಯಾಚ್ ಖಾತಿರ್ ಜಣ್ ಹಾಡ್ತಾತ್
ಶಾಂತಿ ಹಾಡ್ಲೊ ಖೆಳ್ ಭುರ್ಲೊ
ಖೆಳೊನ್ ಲೊಕಾ ಮನ್ ಪೊಡ್ತಾತ್.

ಲೆಕಾ ವರೊ ಶೃಂಗಾರ್ ನಾಕಾ ಆಂಗಾರ್,
ಕೃತಕ್ ಲೇಪನ್ ಮುಖ್ ಸೊಬಾನಾ
ಪೋಟ್ ಎಕ್‌ಚ್ ಗೇಣ್ ಜಾಯ್ ಬರೆಂ ಪಣ್
ಕಿತೆಂಯ್ ಖೆಲ್ಯಾರ್ ಭುಕ್ ಥಾಂಬಾನಾ
ಜೋಡ್ ಥೊಡಿಚ್ ಜಾಂವ್, ಬೋವ್ ತೃಪ್ತಾ ಹಾಂವ್,
ತೃಪ್ತಿ ಜಿಣ್ಯಂತ್ ದೂಕ್ ರೊಂಬನಾ

ಜಾಯ್ ಸಮದಾನ್ ಶಾಂತಮನ್,
ಪಯ್ಯಾನ್‌ಚ್ ಖರೆಂ ಸುಖ್ ಲಾಬನಾ.

ಬಾಂಗಾರ್ ರುಪೆಂ ಪಯ್ಯಾಂ ತುಪೆಂ
ಪುಂಜಾವ್ನ್ ಕಿತೆಂ ಕರ್ಚ್ಯಾಕ್ ದೆಕ್ತಾಯ್
ಆವ್ಕ್ ಚಾತಚ್ ಮರಣ್ ಯೆತಚ್
ಪೆಲ್ಯಾ ಸಂಸ್ಕಾರ್ ವರ್ಚ್ಯಾಕ್ ರಾಕ್ತಾಯ್?
ಮೊರ್ನ್ ಪೆಟೆಂತ್ ಅಥ್ವಾ ಪೊಂಡಾಂತ್
ತುಜೆ ಸಂಗಿಂ ಪುರ್ವ್ಯಾಕ್ ಸಕ್ತಾಯ್?
ಪಯ್ಯಾ ದರ್ಬಾರಾನ್ ಬುದ್ಧಂತ್ ಕಾರ್ಬಾರಾನ್
ಮರಣ್ ಆಡಾವ್ನ್ ಧರ್ವ್ಯಾಂತ್ ಜಿಕ್ತಾಯ್?

ಲೋಂಚ್ ದಿವ್ಯೆತ್, ಡಿಗ್ಲೊ ಘೆವ್ಯೆತ್,
ತರಿ ಜಾಣ್ವಾಯ್ ಖರಿ ದೆಂವ್ಚೆನಾಂತ್
ಸುಜ್ಞಾನ್ ವಾಡಯ್, ಸುಗುಣ್ ಚಡಯ್,
ತಾಂಚಿ ಚೊರಿ ಕರ್ಚೆನಾಂತ್
ಅನ್ಯಾಯ್ ಕರ್ಚಿ, ಪಯ್ ಫಾರ್ಚಿ,
ಶಾಶ್ವತ್ ಘರಿಂ ಉರ್ಚೆನಾಂತ್
ಆಸ್ತಿ ಫೆರ್ಲೊ, ಗ್ರೇಸ್ತ್ ವಾ ಕೊರ್ಲೊ,
ಮರ್ತ್ಚ್ ಕೊಣಿ ವ್ಹರ್ಚೆನಾಂತ್

ಮ್ಹಣ್ವಾ ಸೊಮಿ - 'ದಿರ್ವಿಂ ತುಮ್ಮಿಂ
ನಾಕಾತ್, ಸಂಸ್ಕಾರ್ ಉಶ್ಟ್ಯಾ ದುರ್ಗಾರ್
ವಾಳಯ್ ಖಾಯ್ ಜಾಂವ್ಕ್ ಚೊರಿ ಜಾಯ್ ಜಾಂವ್ಕ್
ಪುಂಜಯಾ ತಿಂ ಕಶ್ಟಾನ್ ಸರ್ಗಾರ್'
ಬರಿ ಕರ್ಚಿ ಕಿತೆಂಯ್ ಜಾಂವ್ ತಿ,
ಪಡನಾ ಶಿಂಪನಾ ನಶ್ಟಾ ಮಾರ್ಗಾರ್
ಪಯ್ಯಾಂ ಆಶಾ ಬದ್ಲಿತ್ ದಿಶಾ,
ಪಯ್ ಆಪಾಯ್ ಜಿಣ್ಯೆ ತಾರ್ವಾರ್

ಪಯ್ಯ ಜಾಯ್ ಗರ್ಜ್ ವೈಯ್
ಕಾಡುನ್ ಭಾಯ್ರ್ ಉಡಯ್ ಮ್ಹಣಾನಾ
ನಾಕಾ ಅನೀತಿಚೆ ದವರ್ ನೀತಿಚೆ
ಅನೀತಿ ದುಡ್ಡಾನ್ ಶಾಂತಿ ಲಾಬನಾ
ಸದಾಂಚ್ ಆಕಾಂತ್ ಭೆಂ ಭಿರಾಂತ್
ಅನೀತಿ ದುಡ್ಡು ತುಂ ಹಾಡ್ತಾನಾ
ಸಂಸಾರ್‌ಚ್ ತುಕಾ ಸರ್ಕ್ ಜಾತಾ
ಶಾಂತ್ ಸಮಾದಾನ್ ರಾಜ್ ಕರ್ತಾನಾ.

ಎಕಾ ಮಾರ್ಗಾಚಿ ಕತಾ

ಮಾರೋಗ್ ಮ್ಹಳ್ಳಾರ್ ಆಮ್ಚೊ ಮಾರೋಗ್
ಕೊಡ್ಕಾರಾಚೊ ಕಾತಿಚೊ ರೋಗ್.

ಆಮ್ಚೊ ಮಾರ್ಗ್ ಪೊಂತಾನ್ ಪೊಂತಾ
ಪೊಂಡ್ಕುಲಾಂನಿ ಬಿಡಾರ್ ಕೆಲಾಂ
ಕೊಣೆ ಪುನವಂತಾನ್ ತಾಂತುಂ
ಪೊಡ್ಕೊಳಾಚೆಂ ಆಡಾರ್ ಪುರ್ಲಾಂ
ಪೊಡ್ಕೊಳಾಚ್ಯಾ ಪುಲಾ ಸ್ವಾದಾಕ್
ಝರಿ ಉದ್ಯಾನ್ ಜಿವಿತ್ ದೆಕ್ಲಾಂ.

ಯೆ ಸಾಯ್ಬಾ ವೆಗಿಂ ಯೆ
ಆಮ್ಚೊ ಮಾರೋಗ್ ಪಳೆಂವ್ಕ್ ಯೆ
ಮಾರೋಗ್ ಮ್ಹಳ್ಳಾರ್ ಆಮ್ಚೊ ಮಾರೋಗ್
ಕೊಡ್ಕಾರಾಚೊ ಕಾತಿಚೊ ರೋಗ್.

ಪ್ರಕೃತಿಚಿ ಸೊಬಾಯ್ ದೆಕ್ಲ್ಯಾಕ್
ಗಾಂವಾನ್ ಗಾಂವ್ ಭೊಂಪೊನಾಕಾ
ವೈವಿದ್ಯಮಯ್ ಸೊಭಾಯ್ ಚಾಕ್ಲ್ಯಾಕ್
ಮಾರ್ಗಾರ್ ಆಮ್ಚೊ ಆಯ್ಕಾರ್ ಪಾವ್ತಾ
ಚಲಿಯೆ ಗಾಲಾ ನಾಜೂಕ್ ದೊಳೆ
ಆಮ್ಚೊ ಮಾರ್ಗಾರ್ ಮೆಜೂನ್ ಪಳೆ
ದರ್ಯಾ ಲಾರಾ ಪಾಳ್ಳಾರ್ ಧರ್ಲೆಂ
ಅಪೂರ್ವ್ ಭಾಗ್ ಹಂ ಫುಂಕ್ಯಾಕ್ ಮೆಳ್ಳೆಂ.

ಯೆ ಸಾಯ್ಬಾ ವೆಗಿಂ ಯೆ
ಆಮ್ಚೊ ಮಾರ್ಗಾರ್ ಧರ್ಲೊಂಕ್ ಯೆ
ಮಾರೋಗ್ ಮ್ಹಳ್ಳಾರ್ ಆಮ್ಚೊ ಮಾರೋಗ್
ಕೊಡ್ಕಾರಾಚೊ ಕಾತಿಚೊ ರೋಗ್.

ಕುಟ್ಟಿ ದೊಣ್ಣೆ ಖೆಳ್ಳಾ ಬಾಳಾಕ್
ಧರ್ತಿ ಖೊಂಡುಂಕ್ ಕೊಯ್ತಿ ನಾಕಾ
ಕೊಸುನ್ ಜಾಲ್ಲ್ಯಾ ಉಪ್ರಾಂತ್ ಬೊಲ್ಲ್ಯಾಕ್
ತಳ್ಳಾಕ್ ವ್ಹರ್ಚಿ ಪಿಂತ್ಯಾ ನಾಕಾ
ಮೊತಿಕ್ ಉದ್ಕಾ ಬೊಶಿ ನಾಕಾ
ದಾಸಿಕ್ ತಾಳ್ಳಾ ಮೊಂಡೊ ನಾಕಾ

ಸಕಾಳೆಂಚ್ಯಾ ಅಪುಟ್ ಗರ್ಜೆಕ್
ಚೆಂಬು ಒಣಕ್ ನಾಕಾಚ್ ನಾಕಾ.

ಯೆ ಸಾಯ್ಬಾ ವೆಗಿಂ ಯೆ
ಆಮ್ಚ್ಯಾ ಮಾರ್ಗಾರ್ ಪೆಳೊಂಕ್ ಯೆ
ಮಾರೊಗ್ ಮ್ಹಳ್ಯಾರ್ ಆಮ್ಚೊ ಮಾರೊಗ್
ಕೊಡ್ಕಾರಾಚೊ ಕಾತಿಚೊ ರೋಗ್.

ಆಮ್ಚೆ ಮಾರೊಗ್ ಆಸಲ್ಲೆ ಕಶೆ
ಚಲಿಯೆ ಗಾಗ್ರ್ಯಾ ಇಸ್ರೆ ಜಶೆ
ಇಸ್ರೆಚಿ ತ್ಯಾ ಜಾಲಿ ಮಸ್ತಿ
ಘಡಿತ್ ಸಾಯ್ಬಾ ಘಡ್ಲೆಂ ಅಶೆಂ
ಆದ್ಲ್ಯಾ ವರ್ಸಾ ಆಮ್ಚ್ಯಾ ಗಾಂವಾಕ್
ಮಂತ್ರಿ ಸಾಯ್ಬಾ ಯೆಣೆಂ ಆಸ್ಲೆಂ
ಮಾತ್ಯೆ ಮಾರ್ಗಾರ್ ಪಯ್ಲೆ ಕೆಲ್ಯಾರ್
ಪುಡ್ಲೆಂ ಮ್ಹೆಳ್ಳೆಂ ಭೆಂ ದಿಸ್ಲೆಂ
ರಾತ್ ಘಾಲೆಂ ಜಾಂವ್ಚ್ಯಾ ಫುಡೆಂ
ಮಾರ್ಗಾರ್ ಜಯ್ತ್ ಯಂತ್ರ್ ಘುಸ್ಲೆಂ
ನಿಶ್ಚುರ್ ಮಾರಾನ್ ಪಿಟೊ ಕರುನ್
ಡಾಮಾರಾಚ್ಯಾ ಲೆಪಾನ್ ಪುಸ್ಲೆಂ.
ಮಂತ್ರಿ ಸಾಯ್ಬಾ ರಾಯಾಳ್ ಯೆಣ್ಯಾನ್
ಪಾವ್ಲಾ ರಾಣ್ಯೆಕ್ ಸ್ಪೂರ್ತಿ ಆಯ್ಲಿ
ತಿಜಿ ಸರ್ತಿ ಕಾಳಿಜ್ ಮುಡ್ವಿತ್
ಫೊಂಡ್ಕುಲಾಂಚೆಂ ಜಲ್ಮಾ ಘಡಿತ್
ಕೀರ್ತಿ ಕಿತ್ತಿ ಚಡ್ಲಿ ಸಾಯ್ಬಾ
ಯೇ ಆನಿ ಪಳೆ ಸಾಯ್ಬಾ
ಆಮ್ಚ್ಯಾ ಮಾರ್ಗಾರ್ ಆಮ್ಚ್ಯಾ ಗಾಂವಾಕ್
ಯೆಂವ್ಚಿ ಮಾತ್ ಖಿಂತ್ ತುಕಾ
ಪಾಟಿಂ ವೆಚಿ ಖಿಂತ್ ಮಾತ್
ಸಪ್ಲಾಂತ್ ಲೆಗುನ್ ದೆಕ್ಲಿ ನಾಕಾ.

ಉತರ್ ಆನಿ ಮಾರ್

ಕಾಳ್ಜಾಕ್ ಮ್ಹಜ್ಯಾ ತೊಪ್ಲೊ

ಏಕ್

ಉತ್ರಾ ಭಾಲೊ

ಹುಮ್ಮುನ್ ಹಾಂವೆಂ ಕಾಡ್ಲೊ

ತಕ್ಯಣ್ ತೊ ಗೆಲೊ

ತರ್ಯಿ

ಘಾಯ್ ತಾಚೊ ಜಿರೊ ನಾ

ದೂಕ್ ತಾಚಿ ಥಾಂಜಿ ನಾ.

ಕಾಳ್ಜಾಕ್ ಮ್ಹಜ್ಯಾ ಪೊತ್ಲೊ

ಬೀಕರ್ ಮಾರಾಂ ಪಾವ್ನ್

ಕಾಳಿಜ್ ಸಗ್ಳೆಂಚ್ ಕಡ್ಲೆಂ

ದುಕಿನ್ ಸಗ್ಳೆಂ ಬುಡ್ಲೆಂ

ತರೀ.....

ಥೊಡ್ಯಾಚ್ ವೆಳಾನ್

ಪಾವ್ನ್ ಗೆಲೊ

ಪೋತ್ ತಾಚ್ಲೆಂ

ಪೋತ್ ಸಮದಾನಾಚೆಂ

ದೆಕುನ್ ಸುಕಾನ್ ಹಾಂವ್ ನಾಚ್ಲೊಂ.

ಬರೆಪಣ್

ಪಾತ್ಯಾ ಕಸ್ತಳಾಂತ್ಲಾ
ಬುರ್ಯಾ ಚುಡೆತ್ಯಾಂಕ್ ವಿಂಚುನ್
ನಾಜೂಕ್ ಈರ್
ಕುಸಾಟ್ ಖೊಲ್ಯಾಂತುನ್
ವಿಂಗಡ್ ಕರುನ್
ಸರ್ವಾಂಕ್ ಉಪ್ಕಾರ್
ಸೊಬಿತ್ ಸಾರೊಣ್
ತಯಾರ್ ಕರ್ಯೆತ್.

ನಿಸ್ಕಳ್ ಪಣ್

ದರ್ಯಾ ವೆಳೆರ್
ಸುಂದರ್ ನಾರಿ
ಧರ್ಯೊ ಆಬ್ಕಾಯೆನ್
ವೇಂಗ್ ಮಾರಿ
ಕಳ್ಳೆಂ ನಾರಿಕ್
ದರ್ಯಾ ಚೊರಿ
ಕುಡ್ಲುನ್ ವೇಂಗ್ ತಿ
ಧಾಂವ್ಲಿ ಘರಿಂ.

ಮನ್ಯಾ ನಿಸ್ವಾರ್ತಿ ಜಾ

ಸೊಭಿತ್ ಪುಲ್ ವೊಡ್ತಾಂತ್ ಪುಲ್ಲೆಂ
ಸುಂದರ್ ಸುಮಧುರ್ ಜಾಂವ್ಕ್ ಆಶೆಲೆಂ
ಸುಂದರಿನ್ ತೆಂ ಕಾಡುನ್ ಮಾಳ್ಲೆಂ
ಸಾಂಜ್ ಯೆತಚ್
ಕಚ್ಚಾ ಡಬ್ಬಾಂತ್ ಪಡ್ಲೆಂ.

ದರ್ಯಾಂತ್ ವ್ಹಡ್ ವ್ಹಡ್ ಲಾರ್ ಉದೆಲೆಂ
ಅಧಿಕಾರಾನ್ ಭರೊನ್ ಮುಕಾರ್ ಆಯ್ಲೆಂ
ಆಪುಣ್‌ಚ್ ವರೆಂ ಮ್ಹಣ್ ನಾಚೊಂಕ್ ಲಾಗ್ಲೆಂ
ಪುಣ್ ಥೊಡ್ಯಾಚ್ ಘಡ್‌ಯಾಂನಿ
ಶೆವೊನ್ ಪಡ್ಲೆಂ.

ಉದ್ಯಾಂತ್ ಏಕ್ ಬುಳ್ಳುಳೊ ಉದೆಲೊ
ಗರ್ವಾನ್ ಹಂಕಾರಾನ್ ಪುಗ್ಲೊ
ಭಿತರ್ ಟೊಳ್ಳು ತರ್ಯಿ ಭಾಯ್ಲ್ಯಾನ್ ವರೊ ದಿಸ್ಲೊ
ಘಡಿ ಏಕ್ ಪಾಶಾರ್ ಜಾಲಿ
ಪುಟೊನ್ ಬುಳ್ಳುಳೊ ಮಾಯಾಕ್ ಜಾಲೊ.

ಅಂದ್ಕಾರಾಂತ್ ಹಾಂವೆಂ ವಾತ್ ಪೆಟಯ್ಲಿ
ಕುಡಾಂತ್ ಉಜ್ವಾಡ್ ಫಾಂಕಂವ್ಕ್ ಲಾಗ್ಲಿ
ನಿಸ್ವಾರ್ತ್ ಸೆವೆಂತ್ ತಿಚ್ ಒಲಿ ಜಾಲಿ
ಕಡ್‌ಲ್ಲೆಂ ಮೇಣ್ ಪರತ್ ಆರಾಯ್ಲೆಂ
ನವಿಚ್ ವಾತ್ ಹಾಂವೆಂ ತಯಾರ್ ಕೆಲಿ.

ಪುಲಾಬರಿಂ ಪುಲ್ತಾಯ್ ತರಿ
ವ್ಹಡ್ಪಣ್ ಆಶೆನಾಕಾ
ಲಾರಾಬರಿ ಅಹಂಬಾವಾಚೊ
ಅಧಿಕಾರ್ ದಾಕಯ್ನಾಕಾ
ಬುಳ್ಳುಳ್ಳಾಬರಿ ಗರ್ವಾಚೆಂ
ಶೆಂಕಾರೆಂ ಉಸಯ್ನಾಕಾ
ಜಾ ನಿಸ್ವಾರ್ತಿ
ಮೇಣಾಚ್ಯಾ ವಾತಿಬರಿಂ
ಕರ್ನಾಕ್ ಪೆಲ್ಯಾಚಿ ಜಿಣಿ ಬರಿ.

ತ್ಯಾಗ್

ಜರ್ಯಿ ಹಾಂವ್
ತುಪ್ಯಾಂತ್ ಆಸ್ತಿಂ
ಭಾತ್ ಜಾವ್ನ್ ಚೊ ಉರ್ತಿಂ
ತರ್ಯಿ
ಆತಾಂ ಹಾಂವ್
ಭಾತ್ ನ್ಹಯ್
ಭಿಂ ಜಾಲ್ಯಾಂ
ಕುಸಟ್ ಮಾತ್ಯೆಂತ್
ಕುಸೊನ್ ಮೆಲ್ಯಾಂ
ಕಿತ್ಯಾಕ್
ಭಾತಾಥಾವ್ನ್ ಭಾತಾಂ ಕರ್ಚಿ
ಆಶಾ ಮ್ಹಜಿ.

ಸವಾಲ್

ತೆವಾಂ
ಹಾಂವೆಂ ಮೋಗ್ ದಿಲ್ಲೊ
ಪುಣ್
ರಾಗ್ ಪಾಟಿಂ ಮೆಳ್ಳೊ
ಯೆವಾಂ
ಹಾಂವ್ ರಾಗ್ ದಿತಾಂ
ತರಿ
ಮೋಗ್ ಖಿಂಚಾನ್ ಪೊಳ್ಳೊ?

ತಳ್ಳೊ ಜಾ

ತಳ್ಳೊ ಜಾ ಮನ್ನಾ ತಳ್ಳೊ ಜಾ
ಸಂಸಾರ್ ಹೊಗಾ ಉಳ್ಳೊ ಜಾಲಾ
ದೆಕುನ್ ತುಂಗೊ ತಳ್ಳೊ ಜಾ
ಜಿವಿತಾಂತ್ಲಿ ಪಾಲ್ಚಿ ಮರ್ಚೊ ಫುಡೆಂ
ಮನ್ನಾ ತುಂಗಾ ತಳ್ಳೊ ಜಾ.

ಸುಳಿ ಯೇಂವ್ ವಾಳೊ ಯೇಂವ್
ಗೋಳಿ ಭಾಶೆನ್ ಘುಮಂಡ್ ಮರ್ದೆನ್
ಪಾಳಾಂ ಫುಟವ್ನ್ ಸಕ್ಲಾ ರೊಂಬವ್ನ್
ಶಿಲೊಣೆಚ್ಯಾ ವಾರ್ಯಾಕ್ ಆಡಾವ್ನ್
ಮುಳಾ ಸಮೇತ್ ಪಡ್ಚೊ ಫುಡೆಂ
ತಳ್ಳೊ ಜಾ ಮನ್ನಾ ತಳ್ಳೊ ಜಾ.

ಮೊಟಾಯ್ ಆಪ್ಣಾವ್ನ್ ಫುಟನಾಸ್ತಾಂ
ಘಟಾಯ್ ದಾಕವ್ನ್ ಫುಟನಾಸ್ತಾಂ
ಘುಟಾವಾಟೆನ್ ಚಪ್ಕನಾಸ್ತಾಂ
ಘೊಟಾಳ್ಕಾನ್ ಜಿಣ್ಯೆಂತ್ ತುಜ್ಯಾ
ತುಟಾಫುಟ್ ಹಾಡ್ಚೊ ಫುಡೆಂ
ತಳ್ಳೊ ಜಾ ಮನ್ನಾ ತಳ್ಳೊ ಜಾ.

ಕುಸ್ತೆಂ ಕಸ್ತಳ್ ಮನ್ನಾ ಖೊಳಾಂತ್
ಆಸ್ಚಿ ತಾಚಿ ಘಾತ್ಕಿ ಖೆಳಾಂತ್
ಪೊಜ್ಜೊ ತಾಚ್ಯಾ ಚಿಂತ್ನಾ ಜಾಳಾಕ್
ಗಜ್ಜಿ ಮ್ಹಣೊನ್ ಫಟ್ಕೊನ್ ಪಡೊನ್
ಘಸ್ಕೊ ತಾಚೊ ಕಾಡ್ಚೊ ಫುಡೆಂ
ತಳ್ಳೊ ಜಾ ಮನ್ನಾ ತಳ್ಳೊ ಜಾ.

ತಳ್ಳೊ ಜಾ ಮನ್ನಾ ತಳ್ಳೊ ಜಾ
ಮೊಟಾಯ್ ಜಲ್ಮಾನ್ ಘೆತ್ತಿಯ್ ತರಾಯಿ
ಘಟಾಯ್ ಲಿಪವ್ನ್ ಬಾರಿಕ್ ಜಾಗಾ
ಘಟಾನ್ ಮಾತ್ಯೆಂತ್ ಪಾಳಾಂ ರೊಂಬ್ತಚ್
ನಿಟಾಯೆನ್ ಸರ್ಗಾಕ್ ಚಡ್ತಚ್
ಸಟಾಸಟ್ ಮೊಟೊ ಜಾಗಾ
ಲೊಟಾ ಲೊಟಾ ಪಾದಾಳ್ ವಾರ್ಯಾಕ್
ಮೆಟಾ ಮೆಟಾಕ್ ಹಾಲೊನ್ ಧಲೊನ್
ಪೊಟಾ ಭುಕೆಕ್ ಥಂಡಾಯ್ ದಿಂವ್ಚ್ಯಾಕ್
ತುಂ ತಳ್ಳೊ ಜಾ ಮನ್ನಾ
ತಳ್ಳೊ ಜಾ.

ಭೊಂವ್ವಿ

ಭೊಂವ್ವಿ ಆಯ್ಲಿ ಭೊಂವ್ವಿ ಆಯ್ಲಿ
ಗಾಂವಾನ್ ಗಾಂವ್ ಭೊಂವೊನ್ ಆಯ್ಲಿ
ಬೆಂಡಾ ವಾಚ್ಚಾನ್ ನಾಚೊನ್ ಆಯ್ಲಿ
ಕೊಂಕ್ಣಿ ಲೊಕಾಕ್ ಸೊಡುನ್ ಆಯ್ಲಿ.

ಕೊಂಕ್ಣಿ ಲೊಕಾಕ್ ತುಮ್ಮಾಂ ಮೆಳ್ಚ್ಯಾಕ್
ಸಂಸ್ಕೃತೆಂತ್ಲಿ ಸೊಬಾಯ್ ಚಾಳ್ಚ್ಯಾಕ್
ಆಮ್ಚಿ ತುಮ್ಮಿ ಸಯ್ಕಿಕ್ ಘಡ್ಚ್ಯಾಕ್
ಕೊಂಕ್ಣಿ ಮೊಗಾ ಜಾಳಾಂತ್ ವೊಡ್ಚ್ಯಾಕ್.

ಕೊಂಕ್ಣಿ ಮಾತ್ಯೆಂತ್ ಫುಟ್ಲ್ಯಾ ಶಿವ್ವಿ
ಕೊಂಕ್ಣಿ ಖಾತಿರ್ ಸುಟ್ಲ್ಯಾ ಭೊಂವ್ವಿ.

ಲಿಪಿಚಿಗಾ ಗೊರೊಚ್ ನಾಕಾ
ಜಾತಿಕಾತಿ ಖೊರೊಚ್ ನಾಕಾ
ಕೊಂಕ್ಣಿ ಆಮಿ ಜಾಗೆಂ ಜಾವ್ನಾ
ಕೊಂಕಣ್ ಮಾತೆಕ್ ದಿವ್ನಾ.

ಹಿಂದು ಮುಸ್ಲಿಮ್ ಖಾರ್ಚಿ ಗಾವ್ವಿ
ಕೊಂಕ್ಣ್ಯಾ ಸಾಂಕಳ್ ಘಡ್ಚಿ ಭೊಂವ್ವಿ.

ಕೊಂಕಣ್ ಮಾತಾ ರಡ್ತಾ ಬಾವ್ವಿ
ಜಿಣ್ಯೆಂತ್ ತಿಬ್ಬಾ ಕರಾಳ್ ಘುಂವ್ವಿ
ಫಿಂಗ್ಲಿ ಆಶೆನ್ ಕೊಂಕ್ಣಿಕ್ ಚೊರ್ಲಿ
ಮಿಟಾ ಕಣ್‌ಗಾ ದರ್‌ಯಾಂತ್ ಇರ್ಲಿ.

ಮಿಟಾಕ್ ತಾಂಡುನ್ ಹಾಡ್ಚಿ ಕೊವ್ವಿ
ಕೊಂಕ್ಣಿಕ್ ಫುಡಾರ್ ಘಡ್ಚಿ ಭೊಂವ್ವಿ.

ಗೊಯಾಂ ಮಂಗ್ಳುರ್ ರತ್ನಾಗಿರಿ
ಕೇರಳ ಬೊಂಬಯ್ ಲೊಕಾ ಘರಿಂ
ಹಳ್ಳೆಂತ್ ಪಳ್ಳೆಂತ್ ದಿವ್ಪಾಂತ್ ಶಾಳೆಂತ್
ದೇಶ್ ವಿದೇಶ್ ಶೆರಾ ಗಲ್ಲೆಂತ್.

ತುಮ್ಮಿ ಕಾಳ್ಜಾ ಮೊಗಾ ಉಡಿ
ಹರೈಕ್ ಕೊಂಕ್ಣ್ಯಾಕ್ ದಿಂವ್ಚಿ ಭೊಂವ್ವಿ.

ವಿಪರ್ಯಾಸ

ಹಾಂವ್ ಆಶೆಲೊಂ

ತುಕಾ

ದೆಕೊಂಕ್ ಆಶೆಲೊಂ

ಸಪ್ಲಾಂತ್

ಜಿಪೊಂಕ್ ಆಶೆಲೊಂ

ಪುಣ್‌ಗೊ ಚೆಡ್ವಾ

ತುಜೆ ಯಾದಿನ್ ಮ್ಹಾಕಾ

ದೆಕೊಂಕ್ ಸೊಡ್ಲೆಂಚ್ ನಾ

ಜಿಂಕೊಂಕ್ ಸೊಡ್ಲೆಂಚ್ ನಾ

ನಿದೊಂಕ್ ಸೊಡ್ಲೆಂಚ್ ನಾ.

ಲಜೆಕಾಂಟಿ

ಮ್ಹಜ್ಯಾ ಸ್ವರ್ಯಾನ್
ಲಜೆನ್ ದೊಡ್ಡೆಂ
ಮೊಗಾನ್ ಉಮೊ ದಿಲೊ
ತಾಣೆ ಬುರ್ಯಾನ್
ತೊಪ್ಪೊ ಪಳೆ
ರಾಗಾನ್ ಧೊಮೊಸ್ ಭಾಲೊ.

ರಸಿಕ್

ವಜ್ರಾಂ ಮೊತ್ಯಾಂ
ರಸ್ಕಾಳ್ ವಸ್ತ್ರಾಂ
ಶೃಂಗಾರ್ ಕಿತ್ಯಾಕ್ ಆಂಗಾರ್
ಆಂಗಾ ಪಾಂಗಾರ್
ಉಮ್ಯಾ ವೊಂಟಾನ್
ಕಾಂತವ್ನ್ ದಿತಾಂ ಭಾಂಗಾರ್.

ಆಪವ್ಣಂ

ಖಿಂಯ್ ಆಸಾಯ್ ಕೊಂಕಣ್ ಬಾಳಾ
ಕೊಣ್ ತುಜೆರ್ ಧಾಂಕಣ್ ಫಾಲಾಂ
ಕೊಂಕ್ಲಿ ಮಾಂಯ್ಚ್ಯಾ ಅಪುಟ್ ಫಳಾ
ಮಾಂಯ್ ಆಜೂನ್ ರಾಕೊನ್ ರಾವ್ಲಾಂ.

ಕೊಂಕ್ಲೆಚಿ ಝರ್ ತಿ
ಪಾನ್ಹಾಂತುನ್ ದೆಂವೊನ್ ಆಯ್ಲಿ
ದುದಾಂತ್ಲಿ ಸ್ಪೂರ್ತ್ ತಿ
ಪಾಳ್ವಾಂತುನ್ ಮಜೆನ್ ಗಾಯ್ಲಿ.

ನಾಡ್ಕಾರ್ ತಿ ನ್ಹಯ್ ರೆ ಬಾಳಾ
ಸರ್ಕಾರಾನ್ಯಾ ಉಂಚ್ ಉಬಾರ್ಲಾಂ
ರಾಜ್ ಭಾಶೆ ಮಾನ್ ಮೆಳ್ಳಾ
ಆಟ್ವೆ ಪೊಳೆರಿಂತ್ ಸ್ಥಾನ್ ದಿಲಾಂ.

ಸಾಂಡುನ್ ತಿಕಾ ಧಾಂವೊನಾಕಾ
ಕೆಂಡುನ್ ತಿಕಾ ಭೊಂವೊನಾಕಾ
ರಡೊನ್ ತಿ ಜಾಲ್ಯಾ ಪೊಲೆಂ
ತುಜೆ ವಿಣ್ ನಾ ಫಾಲೆಂ.

ಯೆ ಬಾಳಾ ಧಾವೊನ್ ಯೆ
ಶಿಲೊಣ್ಯಾಂನಿ ಗಾವುನ್ ಯೆ
ಬಾಳ್ವಣಾಲೊ ಘೆವುನ್ ಯಾದ್
ವೆಂಗೆ ಉಬೆಂತ್ ರಾವೊಂಕ್ ಯೆ.

ಆಟವ್

ರಾಕೊನ್ ರಾಕೊನ್ ಧಕೊಂಕ್ ಕರುನ್
ಖಿಂಚಾನ್‌ಗೊ ತುಂ ಚುಕೊನ್ ಪೊಳ್ಳೆಂಯ್
ಸಿಂತಿಮೆಂತಾಂ ಮತಿಂ ಭರುನ್
ಚಿಂತಿನಾಸ್ತಾಂ ಕೊಣೆ ಮಾಳ್ಕೆಂ.

ತುಂಗೊ ಮ್ಹಜ್ಯಾ ಶಿಂವ್ತಾ
ತುಕಾ ಸೊದುನ್‌ಗೊ ಆತಾಂ ಭೊಂವ್ತಾಂ.

ಮಾವ್ಲಿಂಗ್ ಫಾಡಿಂತ್ ರಾಕ್ವಾ ಜಶೆಂ
ಆಶೆ ಪೊಡಿನ್ ಖುಂಟುನ್ ಕಾಡ್ಲೆಂ
ಮೊಳ್ಳಾ ವಯ್ಲೆಂ ರಾವ್ಲೆರ್ ಕಶೆಂ
ಕಾಳ್ಜಣೆಚ್ಯಾ ಮೊಡಾನ್ ಬುಡ್ಲೆಂ.

ತುಂಗೊ ಪುಣೆ ಚಾನ್ವಾ
ಭುಕೆಕ್ ಆಸಾಗೊ ಹಾಂಗಾ ಮಾನ್ವಾ.

ಗುಡೆ ಫಾಲ್ಕಿಂ ರಾನಾ ವಜ್ರಾಂತ್
ಕಾವ್ಯಾಂ ಆರಾವ್ ನೆರಾವ್ ಮೊಳ್ಳಿಂ
ಸಾವ್ಯಾ ರುಕಾ ಕಾವ್ಯಾ ಪಿಂಜ್ರಾಂತ್
ತುಜಿಂ ಕಶಿಂ ತಾಂತ್ಯಾಂ ಮೆಳ್ಳಿಂ.


ತುಂಗೊ ಕೊಗ್ಗೆ ತಾಳ್ವಾ
ಗಿತಾಂ ಜಿಲ್ಲಿಂಗೊ ಮ್ಹಜ್ಯಾ ಗಳ್ಳಾಂತ್.

ಸಾದ್ಯಾ ಕಪ್ಲಾರ್ ಮಾಳುಂಕ್ ತಿಳೊ
ಉದೆಂತಿಚೆಂ ರಗತ್ ಹಾಡ್ಲೆಂ
ಸಕಾಳ್ ಪಾಸುನ್ ಪಾಶಾರ್ ವಳೊ
ವಿಕಾಳ್ ದರ್‌ಯಾಂತ್ ಕಡೊನ್ ಪಡ್ಲೆಂಯ್.

ತುಂಗೊ ಮೊಗಾ ಕುಪಾ
ಸುಖಾ ಸಾಗೊರಾಚ್ಯಾ ಏ ರುಪಾ.

ಕಾಲೆತಿಚಿಂ ಪಾವ್ಲಾಂ ಕಾಡುನ್
ಕುಲೆ ಹಾಲವ್ನ್
ಮ್ಹಾಕಾ ನಾಡ್ಲೆಂಯ್
ಖಿಬ್ರೆಂವಿಣೆ ಕಾಣ್‌ಯೊ ಘಡುನ್
ಉಬ್ರಾ ಗೊಬ್ರಾ ಮೊಗಾರ್ ಪಡ್ಲೆಂಯ್.

ತುಂಗೊ ಸಾಳ್ವಾ ಪಾಕ್ಲೆ
ತುಜೊ ಸಯ್ಲಾಪ್‌ಗೊ ಪುರಾ ಪೊಕ್ಲೆ.



ವಿಸ್ತೃತ ಕಲೆ ತುಕಾ



ಆಣ್ಣಾ ಪಾಲಡ್ಕೆ

ಆಂಗ್ಲಾಂತ್ ಪಾವ್ನಾ ಉದ್ಯಾ ಶೆಳೊ
ನಿಸರ್ನ್ ಜೆನ್ನಾ ಪಡ್ಲೊಯ್
'ಆಣ್ಣಾ ತುಜೊ ನಿಶೆಲ್ಲೊ ಮಾಂಯ್
ಆಣ್ಣಾ ತುಜೊ ಪೊಲ್ಲೊ'
ಉತ್ರಾಂ ವಿಂಚ್ಲೊಯ್ ಮನಾಂ ಪೊಡ್ಲೊಂ

ಸಂಸಾರಿಂ ಹ್ಯಾ ಜಿವಿತಾಂತ್ಲೊ
ನಿಸರ್ನ್ ಕೆನ್ನಾಂ ಪಡ್ಲೊಯ್
ತ್ಯಾಚ್ ಉದ್ಯಾನ್ ಖೆಳಯ್ಲೊ ಹಾಯ್
ತ್ಯಾಚ್ ಉದ್ಯಾನ್ ಗ್ರಾಸಿಲೊ
ಚಿತ್ರಾಂ ಕಸ್ಲಿಂ ಕಾಳ್ಜಾಂ ಕಡ್ಲಿಂ

ಭಾಗಿ ಆಣ್ಣಾ ಸರ್ಗಾರ್ ಆಸಾಯ್
ಮರ್ಯೆ ಮಾಯೆ ಉಸ್ಕಾರ್ ದಲ್ತಾಯ್
ಬಾಬ್ ಮಾಂಯ್ ಆಕಯ್ ಆನಿ
ಅಮ್ಮೊ ಕಾಣಿಯೊ ಸಾಂಗುನ್ ಆಸಾಯ್

ಮ್ಹಜಾ ಕವಿತೆಂಕ್ ಸ್ಫೂರ್ತಿ ಜಾಲೊ ಮ್ಹಜೊ ಬಾವ್ ಆಣ್ಣಾ
ಉದ್ಯಾ ಆಪ್ಲಾಡಾಕ್ ಸಾಂಪ್ಡೊನ್ ಮ್ಹಕಾ ಸಾಂದುನ್ ಗೆಲ್ಲಾ
ಸಂದರ್ಭಿಂ ಹಾವೆಂ ಭೆಟಿಂವ್ಚಿ ತ್ಯಾಚೊ ದಲಿ



ಅಪ್ಪಾ ಪಂದ್ರಾ ವರಾಂಬಾ ಪ್ರಾಯೆರ್ 'ರಾಕ್ಲೊ'
ಹಪ್ಪಾಳ್ಕಾರ್ ಕವಿತೆ ದ್ವಾರಿಂ ಕೊಂಕ್ಣಿ ಸಾಹಿತ್ಯ ಶೆತಾಕ್
ಪ್ರವೇಶ್ ಜಾಲ್ಲೊ ಆನ್ನಿ ಕವಿ, ಕಥಾಗಾರ್ ಆನಿ ಲೇಖಕ್.
ಹಾಚಿಂ ಲಿಖಿತಾಂ ಆನಿ ಕವಿತಾಂ ರಾಕ್ಲೊ, ದಿವೊ,
ಪಯ್ಲಾರಿ, ಸೆವಕ್, ಆಮ್ಚೊ ಯುವಕ್, ಕಾಣಿಕ್, ಆಮ್ಚಿ
ಮಾಂಯ್, ಉದೆವ್, ಉಮಳೊ, ಯುವಸ್ಪಂದನ್,
ಆಮ್ಚೊ ಸಂದೇಶ್ ಪತ್ರಾನಿಂ ಫಾಯ್ಸ್ ಜಾಲ್ಯಾಂತ್.
ಆಕಾಶವಾಣಿರ್ ಪ್ರಸಾರ್ ಜಾಲ್ಯಾಂತ್. 'ಆಮ್ಚೊ
ಯುವಕ್' ಮಹಿನ್ಯಾಳ್ಕಾಚೊ ಸಂಪಾದಕ್ ಜಾವ್ನ್ ವಾವ್ರ್
ದಿಲಾ. ಪ್ರಸ್ತುತ್ ರಾಕ್ಲೊ ಸಂಪಾದಕೀಯ್ ಮಂಡಳಿಚೊ
ಸಾಂದೊ. ಸಂಗೀತ್ ವಾಚಾಂತ್ರ್ಗಾರ್ ಆನಿ
ಕಂಪ್ಯೂಟರ್ ಪ್ರೋಗ್ರಾಮರ್ ಜಾವ್ನಾಸ್ತಾ ಹಾಕಾ ಭಾರತ್
ಸರ್ಕಾರಾಚಾ ಇಲೆಕ್ಟ್ರೋನಿಕ್ಸ್ ವಿಭಾಗಾ ಥಾವ್ನ್
'ಬಿಜ್ನೆಸ್ ಪ್ರೊಫೆಶನಲ್ ಪ್ರೋಗ್ರಾಮರ್' ಪ್ರಶಸ್ತಿ
ಲಾಬ್ಲೊ. ರೈತಾಚಾ ಕುಟ್ಮಾಂತ್ ಜಲ್ಮಿಲ್ಲೊ ಆನ್ನಿಚೊ
ಕವಿತೆಂತ್ ಮಾತಿಯೆಚೊ ವಾಸ್ ಆಸಾ. ಮಾಂಡ್
ಸೊಬಾಣಾ ಖಾತಿರ್ ತೊ ಪದಾಂ ರಚ್ತಾ. ಪ್ರಸ್ತುತ್
ಮಣಿಪಾಲೆಚಾ ಎಂ.ಐ.ಟಿಂತ್ ಕಂಪ್ಯೂಟರ್
ಶಾಸ್ತ್ರಾಂತ್ ಪದ್ವೆ ಶಿಕಾಪ್ ಜೊಡುನ್ ಆಸಾ. 'ಪ್ರತಿಭಾ'
ತಾಚೆಂ ಆನ್ವೇಶ್ ಲಿಖ್ಲೆ ನಾಂವ್.

ರಾಕ್ಲೊ ಪ್ರಕಾಶನ್